

खुद को एक सोने के सिक्के जैसा बनाइये, जो कि अगर नाली में भी गिर जाए तो भी उसकी कीमत कम नहीं होती है....!!

ब्रीफ न्यूज़

सलमान को मिली बम से उड़ाने की धमकी

मुंबई। बॉलीवुड भाई जान सलमान खान को एक बार फिर जान से मारने की धमकी मिली है। इस बार मुंबई के वली परिवहन विभाग के व्हाट्सएप नंबर पर धमकी भरा संदेश भेजा गया है। इसमें सलमान घर में घुसकर जान से मारने की धमकी दी गई है। साथ ही उनकी कार को बम से उड़ाने की भी धमकी दी है। घटना के बाद वली पुलिस स्टेशन में अज्ञात व्यक्ति के खिलाफ मामला दर्ज किया गया है। संदेश कहां और कैसे भेजा गया? इसकी जांच भी शुरू कर दी गई है।

मेहुल गिरफ्तार, भारत ने किया प्रत्यर्पण का अनुरोध

नई दिल्ली। पीएनबी घोटाले मामले में वांछित भगोड़े हीरा व्यापारी मेहुल चोकसी को बेल्जियम में गिरफ्तार कर लिया गया है। बेल्जियम की संघीय लोक सेवा ने सोमवार को पुष्टि करते हुए कहा कि भगोड़े भारतीय व्यवसायी मेहुल चोकसी को 12 अप्रैल को गिरफ्तार किया गया था और वर्तमान में उसे हिरासत में रखा गया है। वह स्विट्जरलैंड भागने की कोशिश कर रहा था। मेहुल की पत्नी प्रीति बेल्जियम की नागरिक है। बेल्जियम का कहना है कि भारत ने उसके प्रत्यर्पण के लिए अनुरोध किया है। मेहुल ने बेल्जियम में निवास कार्ड पाने के लिए जाली दस्तावेज जमा किए। उसने यह भी छिपाया कि वह भारत और एंटिगुआ का नागरिक है।

सऊदी अरब ने दिया इटका प्राइवेट हज कोट घटया

नई दिल्ली। सऊदी अरब ने पिछले दो हफ्ते के अंदर तीसरा बड़ा इटका दिया है। पहले भारत समेत 14 देशों पर अस्थाई रूप से वीजा पर बैन लगा दिया था। उसके बाद पिछले हफ्ते उन विदेशियों को 29 अप्रैल तक देश छोड़ने का फरमान सुनाया था, जो उमराह करने वधे वीजा लेकर सऊदी अरब पहुंचे थे। अमुमन लोग अवैध तरीके से लंबी अवधि तक वहां ठहर जाते थे ताकि हज करके लौटें। अब मीडिया रिपोर्ट्स में कहा गया है कि सऊदी अरब सरकार ने एक और सख्त कदम उठाते हुए भारत के प्राइवेट हज कोटे में 80 फीसदी तक की कटौती कर दी है।

साउथ के सुपरस्टार ने किया वक्फ बिल का विरोध

नई दिल्ली। संसद में वक्फ संशोधन बिल 2025 को मंजूरी मिलने के बाद 8 अप्रैल से ये कानून देशभर में लागू हो गया है। इसको लेकर कई जगहों पर विरोध भी हो रहा है। इसी बीच अभिनेता से नेता बने, टीवीके पार्टी के अध्यक्ष और साउथ के सुपरस्टार थलापति विजय इस कानून के खिलाफ सुप्रीम कोर्ट में याचिका दायर की है। विजय ने वक्फ एक्ट को मुस्लिम विरोधी बताया था। उन्होंने कहा कि इस बिल ने एक बारा फिर संविधान की गरिमा और सेक्युलर भारतीय लोकतंत्र के बुनियादी सिद्धांतों पर सवालिया निशान खड़े कर दिए हैं।

खबरदार

सरकार ने जारी की नई गाइडलाइन, सभी राज्यों में ऑनलाइन सिस्टम होंगे शुरू

अब ट्रैफिक नियम तोड़ने पर फोटो से नहीं, वीडियो से बनेगा चालान

एजेंसी ■ नई दिल्ली

अब ट्रैफिक नियम तोड़ने पर चालान सिर्फ फोटो से नहीं, बल्कि वीडियो सबूत से होगा। केंद्र सरकार ने एक नया स्टैंडर्ड ऑपरेटिंग प्रोसीजर (एसओपी) जारी किया है, जिसके तहत ट्रैफिक नियमों की निगरानी ऑटोमैटिक कैमरों से की जाएगी। मीडिया रिपोर्ट के मुताबिक, यह एसओपी सड़क परिवहन और राजमार्ग मंत्रालय ने सुप्रीम कोर्ट में पेश किया है, जिसका मकसद सड़क दुर्घटनाओं में कमी लाना और ट्रैफिक सिस्टम को ज्यादा सख्त और पारदर्शी बनाना है। एसओपी में वीडियो साक्ष्य रिकॉर्ड करने पर भी ध्यान केंद्रित किया गया है, यहां तक कि 200 किमी प्रति



घंटा तक की रफ्तार पर भी। यह पहल सुप्रीम कोर्ट के उस आदेश के जवाब में की गई है जिसमें 23 राज्यों और 7 केंद्र शासित प्रदेशों (यूटी) को मोटर वाहन अधिनियम के अनुसार इलेक्ट्रॉनिक निगरानी के

कार्यान्वयन पर रिपोर्ट करने का निर्देश दिया गया है। एसओपी के अनुसार, ऑटोमेटेड कैमरा प्रवर्तन प्रणाली ट्रैफिक उल्लंघनों की निगरानी के लिए प्रौद्योगिकी तरीका होगा। यह प्रणाली ड्राइवरों और प्रवर्तन एजेंसियों दोनों

के लिए जवाबदेही सुनिश्चित करने के लिए डिज़ाइन की गई है। इस नई व्यवस्था के तहत हेलमेट या सीट बेल्ट न पहनना, मोबाइल फोन पर बात करना, रॉन्ग साइड गाड़ी चलाना, और ड्राइव करते हुए खाना

या पीना जैसी हरकतों को अब कैमरे में रिकॉर्ड किया जाएगा। यह कैमरे इतनी तहत हेलमेट या सीट बेल्ट न पहनना, मोबाइल फोन पर बात करना, रॉन्ग साइड गाड़ी चलाना, और ड्राइव करते हुए खाना

नहीं चलेगी चालान से बचने की चाल

अक्सर देखा गया है कि लोग चालान से बचने के लिए अपना फोन नंबर या पता बदल देते हैं। इस पर लगाम लगाने के लिए मंत्रालय ने तीन महीने की मोहलत दी है, जिसमें सभी गाड़ी मालिक और ड्राइवर अपने रजिस्टर्ड नंबर और एड्रेस अपडेट कर सकेंगे। तीन महीने के बाद जो भी ट्रांसपोर्ट या ड्राइविंग से जुड़ी सर्विस लेगा, उसे अपना सही-सही डिटेल देना अनिवार्य होगा। गलत जानकारी देने पर कार्रवाई की जाएगी। पारदर्शिता बढ़ाने के लिए एसओपी में यह भी कहा गया है कि सभी राज्यों में ऑनलाइन सिस्टम शुरू किए जाएंगे, जहां गाड़ी मालिक या ड्राइवर अपने चालान के खिलाफ अपील कर सकेंगे। इससे यह सुनिश्चित किया जाएगा कि गलती से भेजे गए चालानों को लोग सही तरीके से चुनौती दे सकें और कार्रवाई निष्पक्ष तरीके से हो।

प्रधानमंत्री मोदी ने यमुनानगर में कंफ्रेस्ट बायोगैस प्लांट का शिलान्यास, महाराजा अग्रसेन एयरपोर्ट का किया उद्घाटन

जल्द चप्पल पहनने वाले लोग भी हवाई जहाज में बैठ सकेंगे

■ अब किसानों को नहर के पानी पर टैक्स नहीं देना पड़ेगा

■ हरियाणा सरकार ने अंग्रेजों के जमाने का कानून किया खत्म

एजेंसी ■ हिसार

प्रधानमंत्री नरेंद्र मोदी सोमवार को हरियाणा दौर पर पहुंचे थे। पीएम मोदी ने हिसार जिले में पहुंचकर महाराजा अग्रसेन एयरपोर्ट का उद्घाटन किया और हिसार से अयोध्या के लिए रवाना होने वाली पहली फ्लाइट को हरी झंडी दिखाई। साथ ही पीएम ने एयरपोर्ट के टर्मिनल का शिलान्यास किया। इस दौरान पीएम ने



वादा करते हुए कहा कि बहुत जल्द चप्पल पहनने वाले लोग भी हवाई जहाज में बैठ सकेंगे। हिसार में जनसभा को संबोधित करने के बाद पीएम मोदी यमुनानगर पहुंचे, जहां पर उन्होंने 800 मेगावाट के थर्मल प्लांट की यूनिट और कंफ्रेस्ट बायोगैस प्लांट का शिलान्यास किया। इसके अलावा मंच से ही रिमोट का बटन दबाकर वनचुअल तरीके से रेवाड़ी बाईपास का उद्घाटन किया। पीएम मोदी ने कहा कि जलियांवाला बाग हत्याकांड अंग्रेजों की क्रूरता के लिए जाना जाता है। पीएम ने कहा कि शंकरन नायर

की तरीफ करते हुए कहा कि उन्होंने अकेले ही पूरे ब्रिटिश साम्राज्य को हिलाकर रख दिया। पीएम मोदी ने कहा कि हरियाणा की गाड़ी विकास के पथ पर दौड़ रही है। वहीं, कांग्रेस शासित राज्यों में जनता के साथ धोखा हो रहा है। पीएम ने कहा कि हरियाणा के पड़ोसी राज्य हिमाचल लोग कितने ज्यादा परेशान हैं, इसके अलावा कर्नाटक में जनता महंगाई से जूझ रही है। पीएम मोदी ने आगे कहा कि कांग्रेस सरकार तेलंगाना में जनता से किए गए अपने सारे वादे भूल गई है।

पीएम ने बाबा साहेब अंबेडकर को दी श्रद्धांजलि

पीएम मोदी ने यमुनानगर में जनसभा को संबोधित करते हुए कहा कि मैं उस भूमि को नमन करता हूँ जहां देवी सरस्वती का प्रादुर्भाव हुआ, जहां देवी मंत्र का वास है, जहां पंचमुखी हनुमान जी की पूजा होती है, जहां कपाल मोचन साहिब का आशीर्वाद प्राप्त होता है और जहां संस्कृति, आस्था और समर्पण का संगम प्रवाहित होता है। पीएम मोदी ने सभी देशवासियों को बाबासाहेब अंबेडकर की 135वीं जयंती शुभकामनाएं दीं। उन्होंने कहा कि बाबासाहेब का विजन और उनकी प्रेरणा हमें विकसित भारत की यात्रा पर मार्गदर्शन करती रहेगी।

पीएम मोदी ने रामपाल को पहनाए जूते

रामपाल कश्यप हरियाणा के ही कैथल जिले के निवासी हैं। उन्होंने 14 साल पहले कसम खाई थी कि जब तक नरेंद्र मोदी देश के प्रधानमंत्री नहीं बन जाते, और जब तक व खुद पीएम मोदी से नहीं मिल लेते, तब तक जूते नहीं पहनेंगे। सोमवार प्रधानमंत्री मोदी ने उनसे मुलाकात की और उन्हें अपने हाथों से जूते पहनाए। पीएम मोदी ने खुद टवीट कर इसके बारे में जानकारी दी है। उन्होंने लिखा-मैं रामपाल जी जैसे लोगों के प्रति नतमस्तक हूँ और उनके स्नेह को भी स्वीकार करता हूँ, लेकिन मैं ऐसे सभी लोगों से अनुरोध करना



चाहता हूँ जो ऐसी शपथ लेते हैं - मैं आपके प्यार की कद्र करता हूँ...कृपया किसी ऐसे काम पर ध्यान दें जो सामाजिक कार्य और राष्ट्र निर्माण से जुड़ा हो।

मुर्शिदाबाद हिंसा

अब तक सैकड़ों उपद्रवी

गिरफ्तार, घर लौटे कई परिवार

हालात तनावपूर्ण, खुलने लगी दुकानें व प्रतिष्ठान

एजेंसी ■ कोलकाता

पश्चिम बंगाल के मुर्शिदाबाद में वक्फ संशोधन विधेयक के खिलाफ हिंसा जारी है। इसके बाद अब हालात को कंट्रोल करने की कोशिश की जा रही है। बंगाल के मुर्शिदाबाद जिले में हुई हिंसा के सिलसिले में गिरफ्तारियों की कुल संख्या 200 को पार कर गई है, राज्य पुलिस के एक वरिष्ठ अधिकारी ने इस सिलसिले में सोमवार को यह जानकारी दी। भांगर, मिनाखा, संदेशखली और ढाका से आईएसएफ कार्यकर्ता और स्थानीय लोग विरोध प्रदर्शन के लिए रामलीला मैदान जा रहे थे। रोकें जाने पर प्रदर्शनकारियों ने पुलिस को घेर लिया। प्रदर्शनकारियों को तितर-बितर करने के लिए पुलिस को लाठीचार्ज करना पड़ा।

राज्य पुलिस के अतिरिक्त महानिदेशक जावेद शमीम ने इस बात की पुष्टि की है कि इस मामले में गिरफ्तारियां 200 से अधिक हो गई हैं। उन्होंने कहा कि मुर्शिदाबाद और मालदा जिलों में अशांत इलाकों में स्थिति अब सामान्य है। उन्होंने कहा कि अशांत इलाकों में लगातार मार्च किए जा रहे हैं। वरिष्ठ अधिकारी मौके पर मौजूद हैं। स्थिति तेजी से सामान्य हो रही है।



दक्षिण 24 परगना में हिंसा?

इस बीच, सोमवार दोपहर पश्चिम बंगाल के दक्षिण 24 परगना जिले के अल्पसंख्यक बहुल भांगर विधानसभा क्षेत्र में तनाव की स्थिति पैदा हो गई। पुलिस और भांगर के ऑल इंडिया सेक्युलर फ्रंट के समर्थकों के बीच झड़प हो गई, जब उन्हें कोलकाता में नागरिकता संशोधन कानून के खिलाफ अपने विरोध प्रदर्शन स्थल पर जाने से रोक दिया गया।

दुकानों और प्रतिष्ठान खुलने लगे हैं। उन्होंने कहा कि दूसरे राज्यों के कुछ निहित स्वार्थी तत्वों द्वारा स्थिति के बारे में अफवाह फैलाने की कोशिश की जा रही है और अफवाहों को फैलाने से रोकने के लिए फिलहाल कुछ इलाकों में इंटरनेट सेवाएं बंद कर दी गई हैं। उन्होंने यह भी कहा कि विस्थापितों की उनके घरों तक वापसी सुनिश्चित करने की प्रक्रिया शुरू हो चुकी है। अब तक 19 परिवार अपने घर लौट आए हैं।

कहा-सरकार लेगी निवेश की गारंटी



सात दिन में हो रहा गन्ना किसानों का भुगतान

मुख्यमंत्री ने प्रदेश के इन्फ्रास्ट्रक्चर विकास पर जोर देते हुए कहा कि पहले राज्य की पहचान खराब सड़कों और अंधेरे से थी लेकिन आज उत्तर प्रदेश के पास देश का सबसे बड़ा एक्सप्रेसवे नेटवर्क, मेट्रो रेल, रेल नेटवर्क और जलमार्ग है। राज्य में चार लाख किलोमीटर का नेशनल हाइवे नेटवर्क, 16 कार्यशील हवाई अड्डे (चार अंतरराष्ट्रीय और 12 घरेलू) हैं और एशिया का सबसे बड़ा जेवर हवाई अड्डा निर्माणाधीन है। मुख्यमंत्री ने कहा कि प्रदेश में 122 चीनी मिलों में से 105 मिलें अधिकतम सात दिन में गन्ना किसानों का भुगतान कर रही हैं। वर्ष 2017 में जब सैमसंग और टीसीएस जैसी कंपनियां उत्तर प्रदेश छोड़ने को तैयार थीं, तब सरकार ने उन्हें विश्वास दिलाया - आज तो 15 लाख करोड़ रुपये का निवेश घरातल पर उतर चुका है। उन्होंने कहा कि वर्ष 2017 से पहले की बकाया प्रोत्साहन राशि भी उन्होंने उद्यमियों को दी है। उनकी पूंजी की सुरक्षा का जो वचन दिया है, उसका पालन हम जरूर करेंगे। उद्यमियों के अनावश्यक उरीड़न को समाप्त करने का उदाहारण साझा करते हुए कहा कि वर्ष 2017 में मुंबई में एक उद्यमी ने उनसे सुरक्षा की गारंटी मांगी थी। उस उद्यमी ने बाद में 4 हजार करोड़ रुपये का निवेश किया और 2023 में उत्तर प्रदेश को निवेश का ड्रीम डेस्टिनेशन बताया।

आज पवों पर सड़कें खाली रहती हैं। यही है कानून का शासन, जिसे यूपी में लागू किया है। उन्होंने महाकुंभ के उदाहरण से समझाया कि 2017 से पहले कुंभ में गंदगी और अव्यवस्था थी, लेकिन इस बार स्वच्छता और सुव्यवस्था

ने सबका ध्यान खींचा। पुलिस भर्तियों में पारदर्शिता लाई गई और 60 हजार से अधिक पुलिसकर्मियों को नौकरी दी गई। उन्होंने बताया कि स्वतंत्रता के समय उत्तर प्रदेश की प्रति व्यक्ति आय राष्ट्रीय औसत के बराबर

थी, लेकिन धीरे-धीरे यह घटकर एक तिहाई रह गई। पिछले आठ वर्षों में राज्य सकल घरेलू उत्पाद और प्रति व्यक्ति आय दोगुना हो चुकी है। यूपी देश की दूसरी सबसे बड़ी अर्थव्यवस्था के रूप में उभरा है। फिक्की अध्यक्ष हर्षवर्धन अग्रवाल ने महाकुंभ और अयोध्या के कायाकल्प को प्रदेश में आए ऐतिहासिक परिवर्तन का प्रतीक बताया। फिक्की के वरिष्ठ उपाध्यक्ष अनंत गोयनका ने प्रदेश में हुए परिवर्तन की सराहना की और कहा कि वर्ष 2017 से उत्तर प्रदेश निवेश के लिए देश का सबसे आकर्षक राज्य बन गया है। इस अवसर पर कैबिनेट मंत्री स्वतंत्र देव सिंह, मुख्य सचिव मनोज कुमार सिंह, सीएम के सलाहकार अरुण अवस्थी, प्रमुख सचिव गृह संजय प्रसाद और फिक्की की डायरेक्टर जनरल ज्योति विज सहित देशभर के उद्यमी उपस्थित थे।

सुप्रीम कोर्ट ने सुनवाई के दौरान कहा था यह भर्ती दागी

एजेंसी ■ नई दिल्ली

पश्चिम बंगाल के 25 हजार से ज्यादा शिक्षक एवं अन्य स्टाफ की नौकरी सुप्रीम कोर्ट के फैसले से चली गई है। इसे लेकर तीखा विरोध हो रहा है और सीएम ममता बनर्जी का भी कहना है कि वह इस फैसले को स्वीकार नहीं करेंगी। उन्होंने कहा था कि वह उच्चतम न्यायालय के फैसले का सम्मान करती हैं, लेकिन किसी टीचर की नौकरी नहीं जाने देंगी। इस बीच बेरोजगार हुए



शिक्षकों का एक वर्ग दिल्ली रवाना हुआ है। टीचरों का कहना है कि हम दिल्ली तक आवाज पहुंचाना चाहते हैं। शिक्षकों की योजना 16 अप्रैल को राष्ट्रीय राजधानी के जंतर मंतर पर

धरना देने की है। डिजाविंग टीचर्स राइट्स फोरम के प्रवक्ता महबूब मंडल ने कहा कि शीर्ष अदालत के तीन अप्रैल के आदेश के बाद नौकरी गंवाने वाले शिक्षकों में शामिल 70 लोग दो बसों में

सवार होकर कोलकाता के एस्प्लेनेड क्षेत्र से रवाना हुए। उच्चतम न्यायालय ने 26,000 शिक्षकों और गैर-शिक्षकों की भर्ती को रद्द कर दिया था। मंडल ने कहा, हमारा विरोध उन योग्य शिक्षकों को निकालने के खिलाफ है जिन्होंने 2016 में एसएससी की भर्ती परीक्षा योग्यता की आधार पर पास की थी। इसके बावजूद हमें उन लोगों के साथ अनुचित रूप से जोड़ दिया गया, जो भ्रष्टाचार में शामिल हैं।

राणा ने अब तक भोजन के लिए कोई विशेष मांग नहीं की

एजेंसी ■ नई दिल्ली

मुंबई आतंकी हमलों के मुख्य साजिशकर्ता तहक्कुर हुसैन राणा से राष्ट्रीय जांच एजेंसी (एनआई) के अधिकारी रोजाना आठ से दस घंटे पूछताछ कर रहे हैं ताकि इस हमले के पीछे की बड़ी साजिश का पता लगाया जा सके। राणा को पिछले सप्ताह अमेरिका से प्रत्यर्पित कर भारत लाया गया था। आधिकारिक सूत्रों ने सोमवार को बताया कि एनआई के अधिकारी राणा की मेडिकल जांच सुनिश्चित कर रहे हैं और उसे उसके वकील से मिलने की भी इजाजत दी जा रही है। दिल्ली की एक अदालत ने शुक्रवार सुबह उसे अमेरिका से

हर दिन 10 घंटे हो रही है पूछताछ जांच में कर रहा सहयोग



प्रत्यर्पित किए जाने के बाद जांच एजेंसी को 18 दिनों की हिरासत में सौंप दिया था। सूत्रों ने बताया कि एनआई जांचकर्ताओं द्वारा राणा से प्रतिदिन लगभग आठ से दस घंटे तक पूछताछ की जा रही है, ताकि 2008 में लश्कर-ए-तैयबा द्वारा किए गए कायराना हमलों के पीछे की बड़ी साजिश का पता लगाया जा सके। इस हमले में

166 लोग मारे गए थे और 238 से अधिक लोग घायल हुए थे। एक सूत्र ने बताया, पूछताछ के दौरान राणा सहयोग कर रहा है। राणा ने अब तक केवल तीन चीजें मांगी हैं-एक कलम, कागज की शीट या नोटपैड और कुरआन। जो एनआई की ओर से उसे मुहैया करा दिए हैं। राणा ने अब तक भोजन से संबंधित कोई विशेष मांग नहीं की है और उसे बनाए गए मानक प्रोटोकॉल के अनुसार वही खाना दिया जा रहा है। राणा को सीजीओ कॉम्प्लेक्स में एजेंसी के मुख्यालय के अंदर एक उच्च-सुरक्षा सेल में रखा गया है और चौबीसों घंटे सुरक्षाकर्मी उसकी सुरक्षा में तैनात रहते हैं।

भारत और चीन के बीच दोबारा शुरू होगी सीधी फ्लाइट?

दोनों ने व्यापार व आर्थिक मतभेदों को सुलझाने जताई थी सहमति

एजेंसी ■ नई दिल्ली

क्या भारत और चीन के बीच सीधी फ्लाइट फिर से शुरू होने वाली है? इसे लेकर दोनों देशों के अधिकारियों के बीच बातचीत हुई, लेकिन अभी तक कोई तारीख तय नहीं की गई है। नई दिल्ली की ओर से सोमवार को कहा गया कि 5 साल पहले सीमा पर हुई झड़प के बाद संबंधों में सुधार जारी है। दोनों पड़ोसी देशों ने व्यापार और आर्थिक मतभेदों को सुलझाने पर बीते

जनवरी में सहमति जताई थी। इससे उनके बीच विमानन क्षेत्रों को बढ़ावा मिलने की उम्मीद है। बीजिंग को लेकर कहते हैं कि कोरोना महामारी से उबरने में अन्य देशों से पीछे रह गया है। नागरिक उड्डयन सचिव वुमलुनानांग वुअलनाम ने नई दिल्ली में भारतीय वाणिज्य मंडल की ओर से आयोजित सम्मेलन में बयान दिया। उन्होंने कहा कि हमारे मंत्रालय और चीनी समकक्ष के बीच एक दौर की बैठक हुई है। उन्होंने कहा कि अभी कुछ मुद्दों को सुलझाना बाकी है, लेकिन इसकी विस्तार से जानकारी नहीं दी जा सकती।

यादव मुक्खिया, नरेंद्र सिंह राजपूत,
अशोक मंसूरी, रामविलास रजक,
प्रमोद इमलिया, आकिब मंसूरी,
गौरव विव्धकमौ, सोन सिंह यादव,
मूरत सिंह यादव, राजेश यादव जयध्वज
गुरुदेव, राजेन्द्र सिंह डुलानन,
राजेश झा, रोवन यादव, एड.
रजिंद्रकांत श्रीवास, राममूर्ति तिवारी,
राहुल राजक, दीपक यादव,
चंद्रपाल सिंह यादव, विक्की
रजक, शाकिर अली, शैलेन्द्र यादव
शांतिनगर, बिट्टू यादव, अशोक
अहिरवार, राजेश यादव, भानसिंह
यादव आदि मौजूद रहे।

ब्रीफ न्यूज

डॉ भीमराव अंबेडकर की जयंती धूमधाम से मनाई गई
गुरसराय झाँसी। नगर में विभिन्न जगह डॉ भीमराव अंबेडकर की जयंती धूमधाम से मनाई गई। उनके चित्र पर माल्यार्पण के बाद एक शोभा यात्रा निकाली गई। इसके बाद आयोजित एक सभा में वक्ताओं ने बाबा साहब के बताए मार्गों पर चलने का आह्वान किया। इस मौके पर क्षेत्रीय विधायक जवाहरलाल राजपूत ,पालिकाअध्यक्ष जयपाल सिंह चौहान, सतीश चौरसिया, रामनारायण पस्तोर, प्रसिद्ध नारायण यादव लचौरिया, राधेलाल ,संतोष कुमार सहित भारी संख्या में लोग उपस्थित रहे।
मानसिक रूप से विक्रिप्त युवक का कुएं में शव मिलने से मचा हड़कंप

टहरीली। कस्बा के कुएं में युवक का शव पडा मिलने से लोगों में हड़कंप मच गया, घटना की खबर फैलते ही आसपास रह रहे लोगों का हुजूम इकट्ठा हो गया सूचना मिलते ही तत्काल मौके पर पहुंचे कस्बा इंचांज बृजेश यादव ने पुलिस व ग्रामीणों की मदद से शव कुएं से बाहर निकलवाया और मृतक के बहनई दीनदयाल की फौती सूचना के आधार पर पंचायतनामा की कार्यवाही कर श पोस्टमार्टम के लिए भेज दिया। ग्राम टहरीली किला निवासी मृतक रामप्रकाश आर्य 35 वर्ष मजदूरी के लिए पत्नी एवं बच्चों के साथ अधिकतर घर से बाहर रहता था, तीन महीने से वह घर पर अकेला रह रहा था पत्नी तथा बच्चे दिल्ली में थे जिसकी वजह से उसकी मानसिक संतुलन ठीक नहीं रहता था। सोमवार को सुबह 10 बजे के करीब मुहल्ले के मार्बाई कुएं के पारड़े पर मृतक की तौलिया एवं अन्य सामान रखा देखकर आशंकित हुई मृतक की बहन लाडली व मुहल्ले के लोगों द्वारा सलाख करन पर रामप्रकाश को कुएं के अंदर मृत अवस्था में पड़े देखकर भौचक्का रह गये।
भगवान चित्रगुप्त की मूर्ति प्राण प्रतिष्प के अवसर पर भव्य कलश यात्रा का आयोजन किया

झांसी। अंजनी माता मन्दिर, शिव परिवार कालौनी, पंचवटी में भगवान चित्रगुप्त जी की मूर्ति प्राण प्रतिष्ठा के अवसर पर भव्य कलश यात्रा का आयोजन किया गया। उक्त अवसर पर आयोजक रानी-लखन लाल सक्सेना, अनी-कुमार सक्सेना, चित्रांश सक्सेना, आनन्द सक्सेना द्वारा 20 अप्रैल तक 7 दिवसीय कथाव्यास श्रीकृष्ण चंद्र शास्त्री चरखारी के सान्निध्य में संगीतमय श्रीमद् भागवत कथा ज्ञानयज्ञ का भी आयोजन किया जा रहा है।

आरएमएसजी पब्लिक स्कूल में संस्था के संस्थापक उर्मिला शरण गुप्त की पुण्यतिथि पर



चिरगाव/झाँसी। बच्चों को प्रबंधक सौरभ गुप्त के द्वारा प्राइज डिसटीब्यूशन किया गया जिसमें बच्चों ने जिस जिस क्षेत्र में अवल दन पर आकर जिले में टॉप किया है वह प्राइड खेलकूद व अन्य क्षेत्रों में अच्छे अंक प्राप्त करके विद्यालय व अपने क्षेत्र का नाम रोशन किया है उन बच्चों को प्रबंधक सौरभ गुप्ता के द्वारा ट्रॉफी मेडल एवं प्रशस्ति

पत्र देकर सम्मानित किया गया स्कूल समिति के द्वारा यशोधरा हाउस के बच्चों को फर्सट प्राइज एवं जिसने कोमर्स में जिले में टॉप किया है दीक्षा झा में फर्सट प्राइज हासिल किया वही खिलाबारी ग्राम प्रधान की पुत्री आकशा यादव एवं पुत्र ने लगभग 7 से 8 बार विद्यालय से पुरस्कार हासिल कर अपने गांव व विद्यालय का नाम

रोशन किया है। 13 अप्रैल 2025 को समर कॉनिवल मनाया गया जिसमें लगभग 2500 कुपन बच्चों ने खरीदे और हिस्सा लिया लगभग 2500 बच्चों ने अपनी अपनी कुपन खरीद कर लकीं झा निकाला जिसमें से पांच बच्चे विनर हुए उनमें से पहले विजेता को फ्रिज दूसरे विजेता को वॉशिंग मशीन तीसरे विजेता को कुलर और चौथे विजेता को एलसीडी टीवी इसके अलावा और भी कई सारे इनाम रहे जिसमें बच्चों ने इनाम पकड़ बच्चों के चेहरे पर खुशी खिल उठी क्योंकि यह चिरगाव क्षेत्र में ऐसा पहला कार्यक्रम राष्ट्रकवि मैथिली शरण गुप्त पब्लिक विद्यालय के द्वारा मनाया गया और इसमें आम पब्लिक ने भी हिस्सा लेकर अपनी किस्मत आजमाई।

आयोजन ग्रामीण पत्रकार एसोसिएशन के प्रदेश प्रबंधकारिणी समिति चुनाव में झांसी टीम की भागीदारी

काशी में किया मतदान और किए दिव्य दर्शन

सत्ता सुधार ■ झांसी/वाराणसी

ग्रामीण पत्रकार एसोसिएशन के प्रदेश प्रबंधकारिणी समिति के सामान्य निर्वाचन 2025 का आयोजन वाराणसी की पावन धरती पर भव्य रूप में संपन्न हुआ। इस मौके पर ही हम तोड़ दिया। घटना के बाद चालक वाहन सहित मौके से फरार हो गया। पीड़ित जयहिंद ने प्रशासन से मदद की गुहार लगाई है और मांग की है कि अज्ञात वाहन की पहचान कर उचित कार्यवाही की जाए और पशु के नुकसान का मुआवजा दिया जाए। स्थानीय ग्रामीणों ने भी घटना पर दुख जताते हुए प्रशासन से शीघ्र कार्रवाई की मांग की है।



बड़ा योगदान रहा है वह एक सच्चे समाज सुधारक थे उनके बताए मार्ग पर चलकर बेहतर और समतामूलक समाज की स्थापना की जा सकती है। कार्यक्रम के पश्चात कस्बा में डीजे एवं बैड बाजों के साथ एक विशाल जुलूस निकाला गया जो कस्बा के विभिन्न मार्गों एवं मोहल्लों से होकर गुजरा जिसमें बच्चे एवं युवा जय भीम के नारे लगाते हुए निकले। इस मौके पर सोनू विश्वकर्मा आजाद प्रीतम आजाद रंजीत गौतम हकीम पठान कमलेश राधेलाल

मिस्त्री पार्षद हारुण खान मंगल सिंह अयोध्या प्रसाद श्रीवास अनूप भास्कर विमल ओमप्रकाश भगत जी सुरेश अहिरवार मेवा यादव सूरज चौधरी गोल् अहिरवार कल्लू मोतीकटरा अखिलेश अहिरवार ओम प्रकाश महेश देवेन्द्र श्रीवास सहित बड़ी संख्या में कस्बा एवं क्षेत्र के लोग मौजूद रहे। वही सुरक्षा व्यवस्था को लेकर कोतवाली प्रभारी निरीक्षक बलिराज शाही कस्बा इंचांज राकेश कुमार दीक्षित हमराही पुलिस स्टाफ के साथ मौजूद रहे।

डॉ अंबेडकर किसी धर्म जाति के नहीं दलित पिछड़े एवं शोषित वर्ग के लिए थे: कंसाना

कुछ दिनों पूर्व एक बैठक कर शोभायात्रा एवं जुलूस निकालने की भूमिका तय हुई

सत्ता सुधार ■ समथर/झांसी

महान समाज सुधारक मानवता वादी संविधान निर्माता डॉ भीमराव अम्बेडकर की 135 वीं जयंती पर नगर एवं ग्रामीण क्षेत्र में बड़े हर्ष उल्लास एवं धूमधाम से मनाई गई। नगर में डाक्टर भीमराव अम्बेडकर जयंती पर पहली बार शोभायात्रा निकाली गई। जिसमें बैड बाजा सहित घोड़ा पर महापुरूषों के स्वरूप में झांकी सजाई गई थी। सैकड़ों की संख्या में एकत्रित होकर जुलूस में शामिल बहुजनो ने एकता का संदेश दिया। जुलूस के दौरान दलित पिछड़े एवं शोषित वर्ग के लोगों में उत्साह दिखाई दिया। शोभायात्रा का नगर वासियों द्वारा जगह जगह जोरदार स्वागत किया गया। बता दें कि नगर में डाक्टर भीमराव अम्बेडकर जयंती पर यह पहले कभी भी अन्य राजनीतिक दलों सहित समाजसेवियों ने प्रयास नहीं किया। इस बार आजाद समाज पार्टी कांशीराम के प्रयास से नवयुवकों द्वारा जयंती के महज कुछ दिनों पूर्व एक बैठक कर शोभायात्रा एवं जुलूस



निकालने की भूमिका तय हुई। जिसमें एक कमेटी गठित कर जिम्मेदारी दी गई। जिसमें संरक्षक भूतपूर्व पालिकाध्यक्ष महेश कुमार, पार्षद अरविंद श्रीवास वरिष्ठ पत्रकार, पार्षद प्रतिनिधि कासिम खां, पार्षद प्रतिनिधि संतराम दोहरे सहित कमेटी अध्यक्ष सौरभ दोहरे, उपाध्यक्ष कौशिक कस्युम खां, भानु प्रताप सिंह सहित मुन्ना मेवाती एवं दो दर्जन से अधिक युवाओं ने शोभायात्रा निकालने की ठन ली।

और तय रणनीति से जुलूस निकाला गया।

वहीं भारतीय जनता पार्टी द्वारा डाक्टर भीमराव अम्बेडकर जयंती पर तिलक लगा कर माल्यार्पण किया गया। इस अवसर पर मुख्य अतिथि पालिकाध्यक्ष देवेन्द्र सिंह कंसाना, अध्यक्षता राजेंद्र कुमार पाल,विशिष्ट अतिथि जिला उपाध्यक्ष लालता प्रसाद पांचाल, जिला संयोजक सुशासन मनोज कुमार गुप्ता, प्रकाश चन्द्र झां, राजेश श्रीवास्तव, विजय साहनी,

पूर्व पार्षद पवन कुमार बुलकिया, रहे। संचालन मनोज कुमार तिवारी ने किया। पार्षद रणबीर सिंह गुर्जर, पार्षद अरविंद श्रीवास, पार्षद विक्रम सिंह कंसाना,पार्षद प्रतिनिधि समीर नोखरा, पार्षद प्रतिनिधि मुन्ना मेवाती, भाजपा किसान मोर्चा मंडल अध्यक्ष देवेन्द्र कुमार रायकवार, अन्य भाजपाई मौजूद रहे। पालिकाध्यक्ष देवेन्द्र सिंह कंसाना ने संबोधित करते हुए कहा कि बाबा साहेब भीमराव अम्बेडकर ने किसी धर्म जाति एवं वर्ग विशेष के लिए कार्य नहीं किया बल्कि उन्होंने दबे कुचलें दलितों पिछड़ों एवं शोषित वर्ग के लिए कार्य किया है।जो राजनीतिक दल उनके नाम को धर्म जाति से जोड़ कर नाम का फायदा उठाकर राजनीति करना चाहते हैं। तो वह उनकी भूल है।अब बहुत जल्द कोई उनकी बातों में आने वाला नहीं है।जो कांग्रेस उनके हितैषी होने का दम भरती है। तो मैं उन्हें बता दू कि सबसे ज्यादा कष्ट और कमजोर करने का प्रयास किया तो वह परिवार वादी कांग्रेस पार्टी ने किया।

भारत रत्न बाबा साहब डॉ भीमराव अम्बेडकर की 135वीं जयन्ती पर संगोष्ठी सम्पन्न

सत्ता सुधार ■ झांसी

अन्तर्राष्ट्रीय बौद्ध शोध संस्थान लखनऊ के झांसी स्थित शिपिर्त कार्यालय में आज भारत रत्न बाबा साहब डॉ भीमराव अम्बेडकर की 135वीं जयन्ती पर संगोष्ठी का आयोजन किया गया। इस मौके पर प्रवक्ताओं ने कहा कि डॉ भीमराव अम्बेडकर जी बहुआयामी व्यक्तित्व के धनी थे। भारत रत्न बाबा साहब भीमराव अम्बेडकर जी

विधि वेत्ता कुशल राजनेता व समाज सुधारक थे। वे देश के पहले कानून व न्याय मंत्री बने वे 29 अगस्त 1994 में बनी संविधान सभा की ड्राफ्टिंग कमेटी के अध्यक्ष बनाये गये। इसलिये उनको संविधान का जनक व संविधान निर्माता कहा जाता है। प्रधानमंत्री जी ने जहाँ डॉ0 अम्बेडकर के 5 स्थानों को तीर्थ स्थल बना दिया। डॉ0 अम्बेडकर जी की लोकप्रियता का

अन्दाजा इस बात से लगाया जा सकता है, कि आज अम्बेडकर जयन्ती भारत के साथ-साथ 150 देशों में मनायी जा रही है। डॉ. अम्बेडकर जी के विचार न्याय समता सामाजिक समरसता आदि में बड़ा योगदान प्रदान कर रहे हैं। बाबा साहब के द्वारा बनाये गये संविधान में प्रदत्त अधिकारों व कर्तव्यों से समाज के अंतिम पायदान पर खड़ा व्यक्ति भी देश के नव निर्माण

में अपना योगदान प्रदान कर रहा है। समारोह का सफल संचालन संस्थान के डा0 अध्यक्ष श्री हरगोविन्द कुशवाहा ने किया। गोष्ठी में समाजसेवी डॉ0 पप्पू राम सहाय एवं वरिष्ठ पत्रकार रामसेवक अडजरिया, ई.जी. जगदीश लाल, रामचरन यादव, दीपक त्रिपाठी, महेश पटैया, दिलीप खरे, मिथलेश कुमार कुशवाहा संस्थान के सचिव उपस्थित रहे।

महर्षि वाल्मीकि समाज सेवा संस्थान द्वारा बाबा साहेब भीमराव आम्बेडकर जयंती हर्षोल्लास से मनाई गई



बबीना/झाँसी। वाल्मीकि धर्मशाला बबीना में महर्षि वाल्मीकि समाज सेवा संस्थान द्वारा बाबा साहेब डॉ. भीमराव आम्बेडकर जी की 134वीं जयंती बड़े ही धूमधाम एवं हर्षोल्लास के साथ मनाई गई। इस कार्यक्रम का उद्देश्य समाज में शिक्षा के प्रति जागरूकता फैलाना और बच्चों को शिक्षण सामग्री वितरित करना रहा।मुख्य अतिथि अमर सिंह बाबू ने कार्यक्रम की अध्यक्षता की, वहीं विशिष्ट अतिथियों में रामचरनरूप , दिनेश सुकुर्वी , एवं अनिल उर्फ पप्पू चौधरी प्रमुख रूप से उपस्थित रहे। इन सभी को संस्था की सदस्यता भी प्रदान की गई, जिसका संचालन प्रदीप नेताजी ने किया। कार्यक्रम में सीरा टांक (अध्यक्ष), अमर सिंह बाबू , रामचरनरूप ,दयाराम, शंकर फौजी, प्रदीप मेट साहब, , अनिल चौधरी, राजू मुखिया ,दिनेश रंजीत सेट जी, रवि मारे , सीताराम , अमित, शिवा भारती, हुकुम , रेनू एक्वोकेट, रिक्की , डाली, संदीप सहित अनेक गणमान्य व्यक्ति उपस्थित रहे। छावनी परिषद उपाध्यक्ष रवि भारती ने भी कार्यक्रम में अपनी उपस्थिति दर्ज कराई और समाज के उत्थान हेतु अपने विचार साझा किए।

माँ पीतांबर गौशाला में आयोजित बैठक में हिंदू धर्म की एकता एवं धर्मांतरण रोके जाने पर दिया जोर

सत्ता सुधार ■ गुरसराव/झाँसी

विश्व हिंदू परिषद झांसी ग्रामीण की जिला स्तरीय बैठक बजरंग नगर नई बस्ती स्थित माँ पीतांबर गौशाला में आयोजित की गई , जिसमें हिंदू धर्म की एकता एवं धर्मांतरण रोके जाने पर जोर दिया गया।अतिथियों द्वारा गौ माता का पूजन किया गया। बैठक में मुख्य अतिथि के रूप में कानपुर प्रांत के धर्म प्रसार प्रमुख रामगोपाल द्विवेदी ने कहा कि देश की स्वतंत्रता के बाद करोड़ों हिंदुओं ने अन्य धर्म स्वीकार किया जिस पर विश्व हिंदू परिषद एवं भाजपा की सरकार ने धर्मांतरण को रोका तथा वापस अपने धर्म में ले आये। विश्व हिंदू परिषद के सह प्रांत प्रमुख चन्द्रकी दीक्षित ने कहा कि हिंदू आपस में बटे हुए हैं। उनके अंदर आत्म बल जाग्रत करें।यह हिंदू समाज की नैतिक जिम्मेदारी है। विश्व हिंदू परिषद के पूर्व जिला



अध्यक्ष प्रसिद्ध नारायण सिंह यादव ने कहा कि आज ईसाइयों के विद्यालय जोर-शोर से खुल रहे हैं जिसमें हम अपने बच्चों को शिक्षा दिला रहे हैं ,जिससे वह धर्म से एवं संस्कृति से भटक रहे हैं। कार्यक्रम का संचालन विहिप के जिला गौ रक्षा प्रमुख राघवेंद्र पटेल ने किया। अंत में मां पीतांबर गौशाला के संचालक अखिलेश तिवारी सुद्ध ने अतिथियों का स्वागत कर सभी के प्रति आभार व्यक्त किया। इस मौके

पर धर्म रक्षक सुदामा प्रसाद निषाद ,धर्म रक्षक हरिनारायण द्विवेदी,रामनारायण परस्तोर अशोक कुमार मिश्रा ,रामेश्वर दयाल अग्रवाल, मानसिंह परिहार ,अवधेश सिंह फौजी, अशोक कुमार पटेरिया ,शिवकुमार गुप्ता ,नितिन मोदी ,संदीप श्रीवास्तव ,सरजू शरण पाठक ,सार्थक नायक ,हरिश्चंद्र नायक ,महेन्द्र सिंह महते,रामबरन सिंह ,अवनीश देवलिया ,नितेश अग्रवाल ,अभिषेक गुप्ता आदि उपस्थित रहे।

भारतीय संविधान दुनिया के सर्वश्रेष्ठ संविधानों में से एक: पटेल

हर्षोल्लास के साथ मनाई गई डॉ भीमराव आंबेडकर की जयंती

सत्ता सुधार ■ झांसी

कस्बा एवं क्षेत्र में संविधान निर्माता डॉ भीमराव आंबेडकर की जयंती को धूमधाम से मनाया गया इस दौरान भाजपा, बसपा सहित अन्य दलों के कार्यकर्ताओं ने गोष्ठी एवं शोभायात्रा का आयोजन कर बाबा साहेब बाजपुर देश के लिए किये गये कार्यों को याद किया। कस्बा के बजरिया बाजार में भाजपा द्वारा आयोजित गोष्ठी का शुभारंभ मुख्य अतिथि ब्लाक प्रमुख प्रतिनिधि गुरसराय टीकाराम पटेल ने कार्यकर्ताओं के साथ डॉ भीमराव आंबेडकर की प्रतिमा पर माल्यार्पण व पुष्प अर्पित कर किया, अध्यक्षता मण्डल अध्यक्ष पंचम पटेल ने की। इस मौके पर मुख्य अतिथि टीकाराम पटेल ने कहा की बाबा साहब पूरे देश का नेता बताते हुए कहा कि आंबेडकर ने समाज में सभी वर्गों के लोगों के अधिकारों को सुरक्षित रखने की बात करते हुए गांव में अंतिम छोर पर बैठे व्यक्ति तक शासन की योजनाएं पहुंचाने की बात कही थी, भाजपा नेता रिक्कु

दीक्षित ने बाबा साहेब को देश को देश में रह रहे सभी सम्प्रदायों के शोषितों, वंचितों का जीवन स्तर उठाने के लिए काम करने वाला महापुरुष बताते हुए उन्हें जाति धर्म में न बांटने की अपील की। दिनेश परिहार ने कहा कि भारतीय संविधान का निर्माण करते समय जो सपना बाबा साहब ने देखा था वह वर्तमान समय की मोदी सरकार पूरा कर रही है। इस मौके पर पंचम सिंह पटेल, रविन्द्र सोनी, राकेश जैन, आशीष उपाध्याय, आशाराम कुशवाहा आदि ने भी विचार व्यक्त किये। संचालन सुखलाल कुशवाहा तथा आभार प्रधान टहरीली किला अमित जैन ने व्यक्त किया। इस अवसर पर सचिव रघुनंदन चौधरी, रमेश अहिरवार, राजाराम उपाध्याय, इरफान खान, लाखन सिंह कुशवाहा, रज्जब अली, आशाराम कुशवाहा, हुकुम राजपूत, प्रभाकर कुशवाहा, इंद्रपाल अहिरवार संकेत पटेल, राकेश जैन सहित बड़ी संख्या में भाजपाई मौजूद रहे।

सार्वजनिक स्थल के पास बेची जा रही है अवैध कच्ची शराब

झाँसी। ग्राम मगरपुर थाना सकरार के ग्रामीणों ने जिलाधिकारी झांसी को प्रार्थना पत्र देते हुए बताया कि गाँव के सार्वजनिक शौचालय नया बाजार तालाब के पास मगरपुर में आवकारी विभाग की शिथिल कार्य प्रणाली के चलते अवैध शराब की विक्री को रोकें जाने एवं विरोधियों के विरुद्ध कानूनी कार्यवाही न किये जाने के संबंध में प्रार्थना पत्र देते हुये ग्रामीणों ने बताया ग्राम मगरपुर थाना सकरार जिला झाँसी के मगरपुर गाँव के सार्वजनिक शौचालय पर नया बाजार तालाब के पास ही गाँव का ही मनोज नाम के व्यक्ति द्वारा आवकारी विभाग व प्रशासन की लापरवाही से खुले आम कच्ची शराब उवत व्यक्ति द्वारा बेची जा रही है जिससे गाँव एवं मुहल्ले की महिलाएं को काफी परेशानी का सामना करना पड़ रहा है।

बाबा साहब की जयंती पर उनके बताये मार्ग पर चलने का लिया संकल्प

कटेरा/झाँसी। संविधान निर्माता भारत रत्न बाबा साहब डॉ भीमराव अम्बेडकर की जयंती कटेरा क्षेत्र में धूमधाम से मनाई गयी कस्बा के सुरईपुरा में जिला पंचायत सदस्य आशा कमल गौतम के नेतृत्व में बाबा साहब के चित्र पर माल्यार्पण कर नमन कर जयंती मनाई गयी इस मौके पर कमल गौतम ने कहा की बाबा साहब सम्पूर्ण मानवता के मसीहा थे उन्होंने अपना पूरा जीवन दबे कुचले गरीबों के उत्थान में लगा दिया इस मौके पर गंगाराम अहिरवार पूर्व पार्षद, रामकुमार गौतम, एक्वोकेट राजेश अहिरवार, सुखलाल ठेकेदार,रविन्द्र



अहिरवार, सुरेश अहिरवार, अनिल लांगिया,राहुल अहिरवार, भूपेंद्र अहिरवार, अज्जू नापित, सिद्धार्थ गौतम, परशुराम श्रीवास चौकीदार, धर्मेन्द्र आर्य आदि शामिल रहे इसी क्रम में कस्बा के मोहल्ला कोल्हटपुरा में हरप्रसाद भगतजी के नेतृत्व में अम्बेडकर जयंती मनाई गयी जिसमें ओमप्रकाश नेताजी, बालकिशन

पार्षद, पहलवान अहिरवार पूर्व पार्षद, हरिओम बाबाजी, धर्मदर अहिरवार, कमलेश मिस्त्री, राजनारायण नेताजी, राजू ओवरी, प्रदीप अहिरवार, सोनपाल अहिरवार, छोटेलाल अहिरवार, राहुल अहिरवार, दयाराम, कामता अहिरवार पूर्व पार्षद सहित तमाम लोग शामिल रहे।

यह देश मनुस्मृति से नहीं बल्कि संविधान से चलेगा: सिंह



इस दौरान उन्होंने कहा कि वे बेड़ियां पहनकर यह संदेश देना चाहते हैं कि आज देश का आम नागरिक, खासकर कमजोर और वंचित वर्ग, एक बार फिर गुलामी जैसी स्थिति में धकेला जा रहा है। जब तक संविधान को पूरी तरह सुरक्षित नहीं कर लिया जाता, तब तक समाजवादी पार्टी सड़कों पर सघर्ष करती रहेगी। उन्होंने कहा कि आज देश में संविधान पर लगातार हमले हो रहे हैं। लोकतंत्र की आत्मा को कुचला जा रहा है। हमारे पास अब एक ही विकल्प बचा है, बाबा साहब के संविधान को बचाना। यही हमारी सबसे बड़ी ढाल है। यह देश मनुस्मृति से नहीं बल्कि संविधान से चलेगा। इस अवसर पर दीपक अहिरवार, सौमन यादव एक्वोकेट, हर्ष यादव, विराट चिरगाव, शैलेन्द्र बसेला, हिमांशु यादव, अमित यादव, आदित्य यादव, रुद्रेश यादव, संजु सेना, रणवीर पहलवान, रितेश बाल्मीकि, प्रशांत पिपरा आदि मौजूद रहे।

ब्रीफ न्यूज

रुस ने सूमी शहर पर दागी मिसाइल, 34 की मौत

कीव। यूक्रेन के सूमी शहर में रविवार को रूस के मिसाइल हमले में कम से कम 34 लोगों की मौत हो गई और 117 घायल हो गए। यह हमला उस समय हुआ जब लोग पाम संडे मना रहे थे। मीडिया रिपोर्ट में यूक्रेनी अधिकारियों ने बताया कि यह हमला सुबह करीब 10-15 बजे दो बैलिस्टिक मिसाइलों के जरिए किया गया। मृतकों में दो बच्चे भी शामिल हैं, जबकि घायलों में 15 बच्चे हैं। घटना के वीडियो फुटेज में शवों को कम्बलों में लपेटकर सड़क किनारे रखा गया और अग्निशमन दल क्षतिग्रस्त इमारतों से धधकती कारों की आग बुझाते नजर आया। यूक्रेनी राष्ट्रपति वोलोदिमिर जेलेंस्की ने हमले की पुष्टि करते हुए कहा कि यह हमला आम नागरिकों को निशाना बनाकर किया गया है। राष्ट्रपति कार्यालय के प्रमुख ने आरोप लगाया कि रूस ने हमले में क्लस्टर बमों का इस्तेमाल किया, हालांकि इसकी स्वतंत्र पुष्टि नहीं हो सकी है। यह सूमी पर एक सप्ताह में दूसरा बड़ा हमला है। इससे पहले, 4 अप्रैल को क्रिवी रीह में मिसाइल हमले में 20 लोगों की मौत हो गई थी। जेलेंस्की ने अंतरराष्ट्रीय समुदाय से तत्काल और ठोस प्रतिक्रिया की अपील करते हुए कहा कि बातचीत से मिसाइलें नहीं रुकतीं। अब समय है कि रूस को आतंकवादी राष्ट्र जैसा ही जवाब दिया जाए।

अफगानिस्तान में 4 लोगों को दी मौत की सजा, बतौर सजा स्टैंडियम में मारी गोली

काबुल। अफगानिस्तान में हत्या के एक मामले में दोषी चार लोगों को मौत की सजा सुनाई गई। इसके कुछ दिनों बाद चारों दोषियों को शुक्रवार को स्टैंडियम में गोली मार दी गई और यह 2021 में तालिबान के सत्ता में लौटने के बाद से एक दिन में सबसे ज्यादा लोगों को मौत की सजा दी गई है। मानव अधिकार समूहों और संयुक्त राष्ट्र ने इस घटना की निंदा की है। मीडिया रिपोर्ट के मुताबिक तालिबान नेता हिबतुल्ला अखुंदजादा ने पूर्व में अफगानिस्तान में पश्चिमी कानूनों की जरूरत को खारिज कर दिया था। तालिबान के मुख्य प्रवक्ता जबीहुल्ला मुजाहिद ने रविवार को एक्स पर एक ऑडियो जारी किया। इसमें अखुंदजादा ने कहा कि हमें अनुशासन और इबादत के काम करने चाहिए। हमें पूरी तरह से इस्लाम अपनाना चाहिए। इस्लाम सिर्फ कुछ रस्मों तक सीमित नहीं है। यह सभी अल्लाह के आदेशों की एक व्यापक व्यवस्था है।

पाकिस्तान आतंकवाद और दुनिया के बीच दीवार की तरह खड़ा है: नकवी

इस्लामाबाद। पाकिस्तान के गृह मंत्री मोहसिन नकवी ने कहा है कि उनका देश आतंकवाद और दुनिया के बीच दीवार की तरह खड़ा है। उन्होंने अमेरिकी संसद के शिष्टमंडल से मुलाकात की और अर्थव्यवस्था, व्यापार, सुरक्षा व आतंकवाद-रोधी क्षेत्रों में द्विपक्षीय सहयोग को मजबूत करने पर चर्चा की। अमेरिकी शिष्टमंडल में जैक बर्गमैन, थॉमस रिचर्ड सुओजी और जोनाथन एल जैक्सन शामिल थे। मीडिया रिपोर्ट में जारी आधिकारिक बयान के मुताबिक दोनों पक्षों ने अर्थव्यवस्था, व्यापार, निवेश, सुरक्षा और आतंकवाद-रोधी सहयोग को आगे बढ़ाने पर ध्यान केंद्रित करते हुए आपसी हितों के मामलों पर बातचीत की।

चेतावनी

पूर्व पीएम शेख हसीना ने युनुस पर बांग्लादेश के इतिहास को मिटाने का आरोप लगाया

वीडियो जारी कर बांग्लादेश की पूर्व पीएम शेख हसीना ने यूनुस को दी चेतावनी

एजेंसी ■ ढाका बांग्लादेश की पूर्व प्रधानमंत्री शेख हसीना ने वीडियो जारी कर अंतरिम सरकार के मुखिया मोहम्मद यूनुस को चेतावनी दी। शेख हसीना ने अंतरिम सरकार को खुदाजं सूदखोर करार दिया। वहीं ढाका कोर्ट के गिरफ्तारी वारंट जारी होने के बाद शेख हसीना की भतीजी और वरिष्ठ बिजिेश सांसद ट्यूलिप सिद्दीकी ने भ्रष्टाचार के आरोपों को खारिज किया। पूर्व पीएम शेख हसीना ने आम मिन्ट के वीडियो में कहा कि अंतरिम सरकार ने सत्ता की प्यास बुझाने के लिए विदेशी शक्तियों के साथ मिलकर देश के पतन की साजिश रची। उन्होंने युनुस पर बांग्लादेश के इतिहास को मिटाने का आरोप लगाया। उन्होंने कहा कि बांग्लादेश के

एजेंसी ■ जम्मू

जम्मू-कश्मीर में आगजनी की बढ़ती घटनाएं चुनौती बनती जा रही है। पांच साल में प्रदेश में आगजनी की 26832 घटनाएं हुईं, जिनमें हजारों करोड़ रुपये की संपत्ति राख हुई। वहीं, चार दमकल कर्मी बलिदान और 66 घायल हुए हैं। इस संबंध में कश्मीर के आरटीआई एक्टिविस्ट को मिली जानकारी के अनुसार 2018 से 2023 तक प्रदेश में आगजनी की घटनाओं में 486 लोगों ने जान गंवाई और 510 घायल हुए। जम्मू-कश्मीर अग्नि एवं आपातकालीन सेवा विभाग ने हर घर फॉयर फाइटर अभियान शुरू किया है। इसका उद्देश्य घर घर में फायर फाइटर तैयार करना है, ताकि आगजनी की घटनाओं को कम किया जा



सके। 2022 में यह कार्यक्रम शुरू किया था। इसके तहत शिक्षा, स्वास्थ्य और अद्योगिक संस्थानों में कार्यक्रम किए हैं। मार्च 2025 में इन संस्थानों में 7551 कार्यक्रम हुए हैं। इसमें 8.23 लोगों को शामिल किया, जिसमें 5.86 विद्यार्थी है। विभाग फायर सेफ्टी आडिट करवाता है।

प्रदेश में 2020 में 4072 और 2024 में 7749 आगजनी की घटनाएं हुईं समय पर सूचना न मिलना और घटना स्थल के आसपास ट्रैफिक जाम व अवैध पार्किंग सबसे बड़ी चुनौती होती है। 2020 से 2024 तक आग पर काबू पाते हुए चार दमकल कर्मी बलिदान हुए।

मौसम की गर्माहट पाकर सर्दियों में दुबके आतंकी फिर हुए सक्रिय

नियंत्रण रेखा (एलओसी) से सटे इलाकों में इन दिनों पाकिस्तानी हरकतें लगातार बढ़ रही हैं

एजेंसी ■ जम्मू

रियासी, कठुआ, अखनूर, डोडा और पुंछ समेत नियंत्रण रेखा (एलओसी) से सटे इलाकों में इन दिनों पाकिस्तानी हरकतें लगातार बढ़ रही हैं। माना जा रहा है कि सर्दियों में दुबके आतंकियों ने मौसम में गर्माहट पाकर सक्रियता बढ़ा दी है। रक्षा विशेषज्ञों का मानना है कि बीच-बीच में होने वाली फायरिंग, स्नाइपर हमले पाकिस्तान की बौखलाहट का नतीजा हैं। ये हरकतें बंद नहीं होंगी।

हालांकि उनका यह भी कहना है कि सुरक्षा एजेंसियां पहले से ज्यादा ताकतवर हैं, वे इनसे निपट लेंगी। इसके लिए कुछ अतिरिक्त प्रयास की जरूरत है। पुंछ और राजौरी जिलों तक सीमित आतंकवादी गतिविधियां अब जम्मू संभाग के अन्य क्षेत्रों में भी फैल रही हैं। उधमपुर और कठुआ जैसे क्षेत्र भी आतंकी गतिविधियों से प्रभावित हैं। कुछ साल पहले तक अपेक्षाकृत ऐसी घटनाओं से मुक्त रहे चिनाब घाटी जैसे इलाकों में भी



आतंकवादियों की सक्रियता बढ़ी है। बदलाव यहीं नहीं आया है हमले के तौर-तरीकों में भी आया है। पहले आतंकवादी वाहनों पर घात लगाकर हमला करते थे, अब ग्रेनेड व कवचभेदी गोलियों के साथ-साथ एम 4 अर्सेल्ट राइफलों का इस्तेमाल कर रहे हैं। पाकिस्तान की बौखलाहट की बात करें तो जिन अंदरूनी हालात से अवाम का ध्यान भटकाने के लिए अपने पाले-पोसे आतंकियों की घुसपैठ करा रहा है, वे घेकर मारे

जा रहे हैं। सुरक्षाबल लगातार आतंकियों की तलाश में सचं ऑपरेशन चला रहे हैं। जंगलों में भी जिस तरह से गोलीबारी कर सचं ऑपरेशन चलाया गया, भगाने के हर रास्ते पर नाकेबंदी की गई, उससे आतंकियों को खाना-पीना मिलना तक मुश्किल हो गया है। सुफेन मुठभेड़ के बाद स्थानीय लोगों के घरों से आतंकियों के खाना छीनने की कई घटनाएं सामने आ चुकी हैं। साफ है कि सुरक्षाबलों की घेराबंदी से आतंकी मददगारों की हरकतों पर

भी नकेल कसी है। रक्षा विशेषज्ञों के मुताबिक केंद्र से मिल रहे एकदम स्पष्ट दिशा निर्देशों के कारण सुरक्षाबलों में कहीं कोई दुविधा जैसी स्थिति नहीं है। सुरक्षाबल आतंकियों को घेर-घेरकर उनके अंजाम तक पहुंचा रहे हैं। इन सबसे पाकिस्तान के मंसूबों पर पानी फिर रहा है। आतंकियों की हर नाकाम होती कोशिश से उसकी बौखलाहट बढ़ रही है। संघर्ष विराम का उल्लंघन उसी बौखलाहट का नतीजा है। रक्षा विशेषज्ञों का कहना

है कि छोटे-छोटे हमलों से पाकिस्तान ध्यान भटकाने की कोशिशें आदतन जारी रखेगा। हमले बंद नहीं होंगे। सुरक्षाबलों को अपनी रणनीति के तहत आतंकियों को घेर-घेरकर उनके अंजाम तक पहुंचाने का काम जारी रखना होगा। बेहद प्रशिक्षित हैं आतंकी...विलेज डिफेंस कमेटी को मजबूत करना होगा - सैयद अता हसनैनजम्मू-कश्मीर मामलों के जानकार लैफ्टिनेंट जनरल (सेवानिवृत्त) सैयद अता हसनैन कहते हैं कि घुसपैठ कर आए आतंकी वेल् टेंड हैं। ये 25 से 35 की टुकड़ियों में अलग-अलग स्थानों पर बिखरे हुए हैं। छिपने के लिए ये तीन-चार के ग्रुप में बंट जाते हैं। जिस तरह से इनका प्रशिक्षण है उससे पाकिस्तान की स्पेशल फोर्स के भी इसमें शामिल होने की आशंका है। जो कुछ अब तक देखने में आया है उससे तो एक बात साफ है कि ये आतंकी गांव के लोगों के साथ घुल-मिलकर रहने में माहिर हैं।

दुबई से वापस लौटने समय युवक की मौत

सीकर । सीकर जिले में एक दुखद हादसे की खबर सामने आई है। दुबई से कमाई करके अपने घर लौट रहे एक युवक के लिए बीच रास्ते में ही मौत हो गई। अनिल महला नाम का युवक जो दुबई में नौकरी कर रहे थे, पुलिस की रिपोर्ट के अनुसार अपने घर को पहुंचने के लिए रविवार को एयरपोर्ट से निकले थे। उन्हें उनके मामा के बेटा और उनका दोस्त जयपुर तक लेने आए थे, लेकिन रास्ते में एक दुर्घटनाग्रस्त कंटेनर से होने वाली टक्कर ने उनकी मौत का कारण बन दिया। उन्हें तुरंत चिकित्सा सहायता दी गई है। कृष्णा के दोस्त श्रवण को भी गंभीर चोटें पहुंची हैं और उन्हें सीकर के अस्पताल में भर्ती करना पड़ा है। अनिल झुंझुनूं जिले के जुहापुरा गांव का रहने वाला था। रविवार को अनिल दुबई से वापस लौटा था। उसे लेने के लिए उसके मामा का बेटा बालरासर निवासी कृष्णा जाखड़ और उसका दोस्त श्रवण कार लेकर जयपुर पहुंचे थे। फिर तीनों कार से घर के लिए रवाना हो गए।

24 घंटे के अंदर दूसरी बार कांपा म्यांमार

पिछले महीने मची तबाही के बाद से लगातार आ रहे भूकंप के झटके

एजेंसी ■ नेपीताल

म्यांमार 24 घंटे के अंदर दूसरी बार भूकंप के झटके महसूस किए गए। नेशनल सेंटर फॉर सीस्मोलॉजी (एनसीएस) के मुताबिक, भूकंप की तीव्रता 4. मापी गई। भूकंप सोमवार सुबह 10 बजकर छह मिनट पर जमीन से 103 किमी. की गहराई में आया। इस भूकंप का असर भारत के उत्तर पूर्वी राज्यों में महसूस किया गया। मणिपुर में इसका असर सबसे ज्यादा रहा। इससे पहले रविवार को म्यांमार में 4.5 तीव्रता का भूकंप आया था। भूकंप 10 किमी. गहराई में दर्ज किया गया था, जिससे यह आफ्टरशॉक के लिए अतिव्यवदेशशील माना गया। 28 मार्च के भूकंप के बाद आए सैकड़ों झटकों में से इस भूकंप के कारण किसी बड़े नुकसान या हाताहत होने की तत्काल कोई रिपोर्ट नहीं मिली है। म्यांमार की सैन्य सरकार के प्रवक्ता मेजर जनरल जॉ मिन टुन के मुताबिक, शुक्रवार तक 28



मार्च के भूकंप में मरने वालों की संख्या 3,649 थी, जबकि 5,018 लोग घायल हुए थे।

म्यांमार के मौसम विभाग ने बताया कि रविवार का भूकंप मंडलय से 97 किलोमीटर (60 मील) दक्षिण में वुंडविन टाउनशिप के क्षेत्र में 20 किलोमीटर (12 मील) की गहराई में आया। अमेरिकी भूवैज्ञानिक सर्वेक्षण ने गहराई 7.7 किलोमीटर (4.8 मील) होने का अनुमान लगाया। वुंडविन के लोगों ने बताया कि भूकंप इतना शक्तिशाली था कि लोग इमारतों से बाहर निकल आए।

कुछ घरों की छतें क्षतिग्रस्त हो गईं। संयुक्त राष्ट्र ने पिछले सप्ताह चेतावनी दी थी कि 28 मार्च को आए भूकंप से होने वाली क्षति म्यांमार में मौजूदा मानवीय संकट को और भी बदतर बना देगी। म्यांमार फिलहाल गृहयुद्ध से जूझ रहा है। इस वजह से पहले ही 30 लाख से अधिक लोग यहां से विस्थापित हो चुके हैं। भूकंप ने कृषि उत्पादन को बुरी तरह से प्रभावित किया है। कई चिकित्सा सुविधाओं के क्षतिग्रस्त या नष्ट होने से म्यांमार में स्वास्थ्य आपातकाल के हालात बन गए हैं।

अमेरिका में एक शो ने उड़ाया ट्रंप का मजाक, नाराज ट्रंप ने दे डाली धमकी

वाशिंगटन। अमेरिका के राष्ट्रपति डोनाल्ड ट्रंप रेसिप्रोकल टैरिफ लगाकर और चीन पर ऐक्शन को लेकर खूब सुर्खियां में हैं। ट्रंप के इस कदम की अमेरिका में भी आलोचना हो रही है। अमेरिका के पॉपुलर शो 60 मिनट्स में ट्रंप का खूब मजाक उड़ाया गया। इस घटना ने ट्रंप का गुस्सा और बढ़ दिया है। ट्रंप ने कहा, कि यह शो हर हफ्ते उनका नाम -अपमानजनक और बदनाम करने वाले तरीके से लेता है। इस बार का प्रसारण तो सभी हदें पार कर गया। उन्होंने कहा कि उन्हें इसकी कीमत चुकानी होगी। ट्रंप ने अपने सोशल मीडिया ट्यूथ पर लिखा- हर सप्ताह '60 मिनट्स' शो मेरे नाम को नीचा दिखाने की

कोशिश करता है, लेकिन इस वीकेंड का 'ब्रॉडकास्ट' अब तक का सबसे बुरा था। उन्होंने अमेरिका के फेडरल कम्युनिकेशन कमिशन के चेयरमैन से इस चैनल पर अवैध और गैरकानूनी व्यवहार के लिए जुर्माना और सजा देने की मांग की है। चैनल ने सब पर कोई प्रतिक्रिया नहीं दी है। रविवार को प्रसारित एपिसोड में +60 मिनट्स+ के सीनियर संवाददाता यूक्रेन पहुंचे थे। जहां उन्होंने यूक्रेनी राष्ट्रपति वोलोदिमिर जेलेंस्की से मुलाकात की। यह मुलाकात एक रूसी हमले की जगह पर की गई थी, जहां हाल ही में 9 बच्चों की मौत हुई थी। जेलेंस्की ने कहा कि उन्हें पुतिन से 100 फीसदी नफरत है।



वक्त कभी किसी का सगा नहीं

खूबसूरत सृष्टि की रचना करने वाली कुदरत ने खूबसूरत मानवीय जीवन के साथ वक्त का एक ऐसा पहिया संलग्न कर दिया है कि मानवीय जीवन चक्र के साथ वक्त का पहिया भी घूमता रहता है ! जो किसी का सगा नहीं है !! बस मानवीय जीवन को ही अपनी बुद्धि के बल पर परिस्थितियों के अनुसार कुशाग्र बुद्धि से वक्त का सकारात्मक उपयोग कर ऐसा कार्य करना चाहिए कि हमारा नाम सदियों, पीढ़ियों तक टिमटिमाते तारों की तरह इस सृष्टि में जगमगाता रहे, क्योंकि वक्त हमेशा एक सा नहीं रहता वक्त का पहिया कैसे करवट बदल देता है, पता ही नहीं चलेगा, क्योंकि वक्त अपनी गति से चलता रहेगा वक्त का पहिया हमेशा एक जैसा नहीं रहता कितना भी पकड़ लो फिसलता जरूर है,यह वक्त है साहब बदलता जरूर है। साथियों बात अगर हम वक्त के तकाज़े की करें तो हम खुद अपने पुराने और आज के वक्त का ही विश्लेषण कर ले कि कुछ साल या दशक पूर्व हम क्या थे और अब क्या हैं, तो हमें पता चल ही जाएगा कि वक्त कभी एक सा नहीं रहता !! इतना ही नहीं अगर हम अपने ही समाज या पीढ़ियों

का विश्लेषण करें तो हमें अंदाज लग जाएगा कि वक्त का पहिया कैसे घूमकर बदलते रहता है इसलिए ही बड़े बुजुर्गों का कहना है, समय-समय की बात है आज तुम्हारा समय है कल हमारा समय भी आएगा साथियों बात अगर हम हमारे शहर जिले राज्य या राष्ट्र की करें तो हमें ऐसे कई उदाहरण मिल जाएंगे, अपने को बड़े शहंशाह, तीरंदाज कहने मानने वाले लोगों को भी हमने लाचार, तारतार होते देखा होगा, जिनके पास बेशुमार,दौलत पावर था और सबकुछ खरीद सकते थे परंतु वक्त का पहिया ऐसा फिसला कि उनका पैसा, पावर सब कुछ ज़मींदороज हो गया और पैसे पैसे को मोहताज हो गए,हमने सुना ही नहीं अपनी आंखों से देखा भी जरूर होगा या फिर हमें यह अपने उम्र के बढ़ते चढ़ाव पर देखने को जरूर मिल जाएगा।

साथियों बात अगर हम वक्त के पहिए की करें तो यह किसी का सगा नहीं है बड़े से बड़े उद्योगपति, राजनीतिज्ञ अधिकारी, मंत्री, उच्च पदस्थ व्यक्ति यहां तक कि कभी उनके पास उद्योग, सत्ता, शासन-प्रशासन पावर की चाबी उनके हाथ में रहने वालों के वक्त के पहिए ने भी कैसे

करवट बदल ली है कि उनका हाथ आज खाली है ! जिनकी तूती बोलती थी आज उनकी बोलती बंद है !! इसलिए कहते हैं साहब यह वक्त है बदलता जरूर है इसलिए समय रहते कुछ ऐसा काम करो कि वक्त को भी तुम्हारे पास रुकने पर मजबूर होना हो जाना पड़े साथियों बात अगर हम कुछ सालों से वक्त के पहिए की करवट बदलने की करें तो कैसे हम खुशहाल थे, फिर कोरोना महामारी आई, वैक्सीनेशन ड्राइव चला, आज करीब-करीब नियंत्रित है, सत्ता के बदलाव, कुछ चिन्हित उद्योगपतियों द्वारा बैंक घोटाला, देश के बाहर और भगोड़े घोषित इत्यादि यह सब बातें हमने राष्ट्रीय, अंतरराष्ट्रीय सत्ता परिवर्तन, 90 दिन से चले आ रहे हैं रूस यूक्रेन युद्ध सहित अनेक व्यवहार देखें जिसके आधार पर हम कह सकते हैं कि वक्त किसी का सगा नहीं करवट जरूर बदलता है। साथियों बात अगर हम वक्त के पहिए की करें तो, जीवन में सबसे अनमोल चीज है वक्त जिसका चक्र निरंतर रूप से चलते रहता है। इसे कोई रोक नहीं सकता जैसे रेत को कितनी भी जोर से मुट्ठी में बांध के रखो वह फिसलती रहती है।

खादी संवारे भविष्य: क्रिएट इन इंडिया चैलेंज से स्थायित्व को बढ़ावा

हम एक ऐसे वस्त्र को पहनने के बारे में कल्पना करें, जो न केवल स्टाइलिश हो, बल्कि स्वतंत्रता, स्थायित्व और वैश्विक प्रभाव की गाथा को भी अभिव्यक्ति देता हो। वह खादी ही है - भारत का प्रतिष्ठित वस्त्र ! अभी हम खादी के बारे में क्यों बात कर रहे हैं? क्या इसलिए कि गर्मी का मौसम है और खादी के अलावा और कौन-सा कपड़ा त्वचा और सेहत को आराम दे सकता है? बेशक, यह खादी ही है। लेकिन इस संवाद को लाने का एक और महत्वपूर्ण कारण यह है कि उम्मीद है कि आपने मेक द वर्ल्ड वियर खादी चैलेंज के बारे में सुना होगा। यह चैलेंज 1 से 4 मई, 2025 तक मुंबई में होने वाले विश्व ऑडियो विजुअल और मनोरंजन सम्मेलन (वेक्स) के उद्घाटन के हिस्से के रूप में आयोजित किए जा रहे 32 क्रिएट इन इंडिया चैलेंजों में से एक होगा। यह महज एक अभियान भर ही नहीं है। यह चैलेंज सिर्फ कार्रवाई के लिए आह्वान से कहीं अधिक है। यह एक ऐसी पहल है, जिसमें दुनिया भर के रचनात्मक व्यक्ति डिजिटल कला, सोशल मीडिया स्टोरीटेलिंग या विज्ञापन संबंधी अवधारणाओं के माध्यम से खादी को पारंपरिक वस्त्र से वैश्विक फैशन आइकन में बदलने के लिए प्रतिस्पर्धा करते हैं। यह पहल दुनिया भर के रचनाकारों को किसी महान चीज पर अपनी रचनात्मक छाप छोड़ने में मदद करती है। क्रिएट इन इंडिया चैलेंज और विशेष रूप से मेक द वर्ल्ड वियर खादी सेगमेंट रचनात्मक पेशेवरों को दुनिया के खादी को देखने के तरीके को नया रूप देने का एक अविश्वसनीय अवसर प्रदान करता है। भारत की सांस्कृतिक विरासत को आधुनिक रचनात्मकता के साथ मिलाकर, प्रतिभागी खादी को एक वैश्विक तौर पर फैशन की एक शक्ति के रूप में स्थापित करने में मदद कर सकते हैं, जो आधुनिक मूल्यों को दर्शाती है।

भारत और दुनिया भर से मेक द वर्ल्ड वियर खादी चैलेंज के लिए पंजीकृत 750 से अधिक प्रतिभागियों के साथ, एक रचनात्मक प्रदर्शन के लिए मंच तैयार है, जो वैश्विक मंच पर भारत की अभिनव भावना को उजागर करता है। प्रतिभागियों को एक प्रिंट क्रिएटिव, एक आउटडोर होर्डिंग और एक डिजिटल/सोशल मीडिया क्रिएटिव बनाने का काम सौंपा गया था। पंजीकरण 27 जनवरी को खुला, मार्च में शॉर्टलिस्टिंग हुई और कल शॉर्टलिस्ट किए गए उम्मीदवारों की अंतिम सूची की घोषणा

की गई। विज्ञापन और रचनात्मक उद्योगों के दिग्गजों से बनी एक प्रतिष्ठित जुरी ने मौलिकता, सांस्कृतिक प्रतिध्वनि, वैश्विक अपील और प्रतियोगिता के दृष्टिकोण के साथ तालमेल के आधार पर प्रस्तुतियों का मूल्यांकन किया। शॉर्टलिस्ट की गई प्रविष्टियां अपनी रणनीतिक अंतर्दृष्टि, शक्तिशाली कहानी कहने और खादी के इर्द-गिर्द वैश्विक बातचीत को बढ़ावा देने की क्षमता के लिए अलग से उभरीं। कुल पांच उम्मीदवारों को शॉर्टलिस्ट किया गया है- इमान सेनगुप्ता और सोहम घोष - हवास वर्ल्डवाइड इंडिया; कार्तिक शंकर और मधुमिता बसु - 22 फीट ट्राइबल; काजल तिरलोतकर - इंटरएक्टिव एवेन्यूज; तन्मय राउल और मंदार महादिक - डीडीबी मुद्रा समूह; आकाश मेजरी और काजोल जैसवानी - डीडीबी मुद्रा समूह। विजेताओं की घोषणा मई 2025 में वेक्स समिट में की जाएगी।

खादी: टिकाऊ फैशन का कूल फैक्टर: खादी सिर्फ पुराने जमाने की नहीं है; यह टिकाऊ फैशन का भविष्य है। हाथ से बुनी हुई, पर्यावरण के अनुकूल और थ्यार से बनाई गई खादी जेनरेशन जेड और मिलेनियल की हर पसंद का प्रतिनिधित्व करती है, जैसे प्रामाणिकता, स्थायित्व और नैतिक विकल्प। साथ ही, इसे कारीगरों द्वारा बनाया जाता है, जो पर्यावरण को अनुकूल रखते हुए स्थानीय समुदायों को सशक्त बनाता है। खादी सिर्फ एक फैशन ट्रेंड ही नहीं, बल्कि यह एक आंदोलन भी है। भारत के स्वतंत्रता संग्राम में निहित, खादी महात्मा गांधी के नेतृत्व में स्वतंत्रता आंदोलन के दौरान आत्मनिर्भरता और सशक्तिकरण का प्रतीक बन गई। आज, यह एक टिकाऊ, हस्तनिर्मित और पर्यावरण के अनुकूल कपड़ा है, जो खासकर ग्रामीण भारत में कारीगरों को सशक्त बनाता है, जबकि फास्ट फैशन के पर्यावरणीय नुकसान के खिलाफ लड़ाई में योगदान देता है। प्रधानमंत्री श्री नरेन्द्र मोदी को धन्यवाद, क्योंकि उन्होंने कई साल पहले ऐसे उत्पादों के निर्माण हेतु शंखनाद किया था, जो जीरो डिफेक्ट, जीरो इफेक्ट वाले हों। खादी अपनी पर्यावरण के अनुकूल प्रक्रियाओं और टिकाऊ उत्पादन के साथ पूरी तरह तालमेल रखती है, जो नैतिक फैशन की ओर वैश्विक बदलाव में अपनी भूमिका को मजबूत करती है। सरकार को मेक इन इंडिया पहल भी यह सुनिश्चित करने में महत्वपूर्ण भूमिका निभाती है कि खादी उत्पाद अंतरराष्ट्रीय मानकों को पूरा करते हैं। बिल्कुल सही कहा गया है, हमें पृथ्वी अपने पूर्वजों से विरासत में नहीं मिलती है, हम इसे अपने बच्चों से उधार लेते

हैं। यह भावना खादी के लोकाचार के साथ पूरी तरह मेल खाती है, एक टिकाऊ, पर्यावरण के प्रति अनुकूल वस्त्र, जो हमारे अतीत से हमें जोड़ता है और साथ ही भविष्य की पीढ़ियों के लिए धरती की सुरक्षा करता है। दुनिया सतत, पर्यावरण के प्रति जागरूक प्रणालियों को अपना रही है। इसके साथ ही, वैश्विक मंच पर खादी का स्थान पहले से कहीं ज्यादा स्पष्ट होता जा रहा है। यह वस्त्र केवल अतीत का अवशेष नहीं है, बल्कि भविष्य के लिए एक प्रकाश स्तंभ है। ग्रामीण कारीगरों की हस्तनिर्मित कलात्मकता से लेकर इसके कालातीत वस्त्र की वैश्विक अपील तक, खादी एक बार फिर आज की दुनिया में स्टाइलिश और टिकाऊ होने के अर्थ को फिर से निर्धारित करने के लिए तैयार है।

केवीआईसी की भूमिका और सरकारी पहल : खादी के पुनरुत्थान के केंद्र में खादी और ग्रामोद्योग आयोग (केवीआईसी) की प्रतिबद्धता है। खादी के प्रचार के लिए नोडल एजेंसी के रूप में, केवीआईसी कौशल प्रशिक्षण, वित्तीय सहायता और बाजार तक पहुंच को सुविधा प्रदान करके स्थानीय कारीगरों के सशक्तिकरण का समर्थन करता है। सरकार समर्थित पहलों और कार्यक्रमों के माध्यम से, केवीआईसी ने सुनिश्चित किया है कि खादी न केवल अपनी समृद्ध परंपरा को बनाए रखे, बल्कि आज के वैश्विक फैशन बाजार की मांगों को पूरा करने के लिए विकसित हो। वेक्स समिट सिर्फ एक और आयोजन नहीं है, बल्कि यह एक वैश्विक रचनात्मक खेल का मैदान है। इसे मीडिया और मनोरंजन जगत का केंद्र समझें, जहां प्रसारण, गेमिंग, डिजिटल मीडिया और अन्य क्षेत्रों के उद्योग जगत के दिग्गजों के साथ कार्यशालाएं, प्रतियोगिताएं और नेटवर्किंग के अवसर उपलब्ध हैं। 'मेक द वर्ल्ड वियर खादी' चैलेंज को दुनिया भर से नए, साहसिक विचारों को सामने लाने के लिए डिज़ाइन किया गया है, जो रचनात्मकता को प्रेरित करता है जो शायद दुनिया को खादी पहनने के लिए प्रेरित करें। हम वेक्स 2025 के दौरान विजेताओं की घोषणा का बेसब्री से इंतजार कर रहे हैं। यह चैलेंज खादी को एक आधुनिक, आकांक्षी और टिकाऊ ब्रांड के रूप में स्थापित करने के लिए नए और रचनात्मक तरीकों को सामने लाने का वादा करती है और आने वाले समय के लिए उत्साह बढ़ाता जा रहा है।

(लेखिका पीआईबी मुंबई में मीडिया और संचार अधिकारी हैं)



राज भवन के लाट साहबों पर सुप्रीम कोर्ट का शिकंजा

सुप्रीम कोर्ट ने राज्यपालों की भूमिका को लेकर जो फैसला दिया है। उसके बाद राज भवन की सुख सुविधा भोगने वाले लाट साहबों पर शिकंजा कस दिया गया है। केंद्र सरकार के इशारे पर मुख्यमंत्री के बास बनकर लाट साहब एशर करते थे। राज्यपालों के चक्कर में राष्ट्रपति का पद भी सुप्रीम कोर्ट की समीक्षा के दायरे में आ गया है। सुप्रीम कोर्ट के आदेश के बाद हर हालत में तीन माह के अंदर राज्य सरकारों के विधान सभा से पारित बिलों को मंजूर करना होगा, नहीं तो सुप्रीम कोर्ट के इस फैसले के बाद संवैधानिक पद पर बैठे हुए लोग पर भी सुप्रीम कोर्ट का डंडा आज नहीं तो चल चल ही जाएगा। विपक्षी दलों की राज्य सरकारों को केंद्र सरकार चलने नहीं देती थी। अब केंद्र सरकार को कोई नया रास्ता खोजना पड़ेगा। राज्य सरकारों को गिराना भी आसान नहीं होगा।

लाट साहब को कहना होगा मेरी सरकार का अरुण काम

पिछले कुछ वर्षों से विपक्षी दलों की जिन राज्यों में सरकार होती थी। वहां के लाट साहब राज्य सरकार के कामकाज को सरकार लाट भाषण तैयार करती थी उस भाषण को नहीं देकर सरकारों को नीचा दिखा रहे थे। अब लाट साहबों को सरकार द्वारा लिखित भाषण ही पढ़ना होगा। सुप्रीम कोर्ट के फैसले ने लाट साहबों को बता दिया है। वह राज्य सरकार के प्रतिनिधि हैं। चुनी हुई सरकार ही सर्वोच्च है। लाट साहब को उनकी इच्छा के अनुसार काम कर आ होगा।




काँफी पीने से दिल की बिमारियों का खतरा होता है कम

शोधकर्ताओं के अनुसार दिन में अर्धा?कतम 4 कप काँफी काफी है। इससे ज्यादा काँफी पीने से नुकसान पहुंच सकता है। यूरोपियन फूड सेफ्टी एजेंसी की सलाह मानें तो रोजाना किसी भी व्यक्तिध को 0.4 ग्राम से ज्यादा कैफीन का सेवन नहीं करना चाहिए।

अगर आप काँफी पीते हैं तो आपको दिल की बिमारियों का खतरा कम होता है। एक अध्ययन रिपोर्ट में यह बात सामने आई कि दिन में चार कप काँफी पीने से दिल की बीमारियों की वजह से होने वाली मौत का खतरा दो तिहाई कम किया जा सकता है। शोधकर्ताओं ने यह अध्ययन 20,000 लोगों पर किया है। शोधकताओं ने अध्ययन के दौरान पाया कि काँफी पीने से शरीर की प्रतिरोधकत क्षमता बढ़ती है। यह दिल की सेहत के लिए अच्छ है और कैसर से बचाव करती है। शोधकर्ता ने कहा कि लोगों को खुब काँफी पीनी चाहिए। इससे उनका दिल सेहतमंद रहेगा और कैसर का खतरा भी कम होगा। यह अध्ययन 20,000 लोगों पर 10 साल तक किया गया। इसके अलावा पिछले महीने

5,20,000 लोगों पर हुए एक अध्ययन में पाया गया कि काँफी लीवर की सेहत सुधारने में भी कारगर है। काँफी में दरअसल, कई तरह के यौगिक पाए जाते हैं, जो शरीर के संपर्क में आते ही एक एंटीऑक्सिडेंट की तरह काम करने लगते हैं हालांकि शोधकर्ताओं ने बहुत ज्यादा काँफी पीने से भी मना किया है। शोधकर्ताओं के अनुसार दिन में अर्धा?कतम 4 कप काँफी काफी है। इससे ज्यादा काँफी पीने से नुकसान पहुंच सकता है। यूरोपियन फूड सेफ्टी एजेंसी की सलाह मानें तो रोजाना किसी भी व्यक्तिध को 0.4 ग्राम से ज्यादा कैफीन का सेवन नहीं करना चाहिए। यानी आप अगर एस्प्रेस्सो काँफी पीते हैं तो दिन में 5 कप और अगर इंस्टैंट काँफी पीते हैं तो 4 कप से ज्यादा काँफी ना पीयें।



केन्द्रीय गृह एवं सहकारिता अमित शाह ने अरब सागर में रु. 1800 करोड़ मूल्य के 300 किलोग्राम से अधिक मादक पदार्थ पकड़े जाने पर गुजरात एटीएस की प्रशंसा करते हुए बधाई दी है। इस संदर्भ में अमित शाह ने ट्वीट किया, जिसमें ने उन्हीं ने कहा नशा मुक्त भारत बनाने के निरंतर प्रयास में, अंतरराष्ट्रीय समुद्री सीमा के पास रु. 1800 करोड़ मूल्य के 300 किलोग्राम मादक पदार्थ जब्त करके एक बड़ी उपलब्धि हासिल की गई।



कौन है फ़र्ज़ी कौन है नक़ली कैसे हो पहचान

नकली और मिलावटी वस्तुओं यहाँ तक कि मिलावटी खाद्य सामग्री,नकली जीवन रक्षक दवाइयां,जहरीले फल व सब्जियाँ,मिलावटी ची,पनीर,दूध,खोया,मिलावटी मिठइयां,मिलावटी मसालों जैसी अनेक चीजों का कारोबार हमारे देश में दशकों से बेरोकटोक होता आ रहा है। और न जाने कितने लोग ऐसी खाद्य वस्तुओं के सेवन से मौत की गोद में भी समा चुके हैं। जब कभी ऐसा कोई नेटवर्क कानून की गिरफ्त में आता है तो उसकी खबरें भी प्रकाशित होती हैं। परन्तु ऐसी नकली और मिलावटी वस्तुओं के उत्पादक,निर्माता,वितरक व विक्रेताओं के विरुद्ध सरकार व प्रशासन क्या और कितनी कार्रवाई करता है इसका अंदाज़ा इसी बात से लगाया जा सकता है कि यह जानलेवा धंधा कम होने के बजाये और भी अधिक फलता फूलता जा रहा है। हद तो यह है कि देश में तमाम ब्रांडेड सामग्रियां भी नकली बिक रही हैं। मगर कोई पृछने वाला नहीं है। जाहिर है यह सब नक्कालों,मिलावटखोरों तथा प्रशासन के मिलेजुल नेटवर्क का ही परिणाम है। और शायद सरकार व प्रशासन की इसी अनदेखी का ही नतीजा है कि अब केवल खाद्य सामग्री या दैनिक उपभोग की वस्तुयें मात्र ही नकली या मिलावटी नहीं बल्कि यही फ़र्ज़ी लोग बड़े बड़े स्वेदनशील पदों को भी कलाकित करते दिखाई दे जाते हैं।

हमारे देश में कभी कोई फ़र्ज़ी आई ए एस पकड़ा जाता हो तो कभी कोई फ़र्ज़ी आई पी एस अधिकारी बना घूमता रहता है। हद तो यह है कि अब तो देश में न केवल स्वयं को प्रधानमंत्री कार्यालय का एडिशनल डायरेक्टर बताने वाला गुजरात का एक फ़र्ज़ी व्यक्ति पकड़ा जा चुका बल्कि गत दिनों तो एक नकली हार्ट सर्जन तक गिरफ्तार किया गया। देश के सुधी व जागरूक लोगों को याद होगा कि मार्च 2023 में श्रीनगर में किरण पटेल पुत्र जगदीश पटेल नाम के एक फ़र्ज़ी व्यक्ति को रो हाथों पकड़ा गया था। यह ठग खुद को प्रधानमंत्री कार्यालय का एडिशनल डायरेक्टर बताता था तथा ज़ेड प्लस सुरक्षा के साथ बुलेटप्रूफ गाड़ी पर चला करता था। जबकि जेड



तनवीर जाफ़री

प्लस सुरक्षा पर प्रति व्यक्ति 40 से 45 लाख रुपए महीना तक का खर्च होता है। ठग पटेल हमेशा फ़ाइव स्टार होटल में ही ठहरा करता था। प्रधानमंत्री कार्यालय का अधिकारी बनकर ही वह जगह जगह की यात्राएं करता था और इसी आधार पर वह सरकारी सुख सुविधायें भी लिया करता था। खुफ़िया एजेंसी के अलर्ट के बाद जम्मू-कश्मीर पुलिस ने 2 मार्च 2023 को उसे गिरफ्तार कर लिया। गिरफ्तारी के समय उसके पास से कई फ़र्ज़ी बिज़्निटिंग कार्ड भी बरामद किए गए। पटेल के बारे में विस्तृत जांच से पता चला कि उसके विरुद्ध गुजरात में पहले से ही ठगी के तीन मामले दर्ज थे। उसके बावजूद उसके हौसले इतने बुलंद थे कि बाद में भी कई महीने तक यह ठग स्वयं को प्रधानमंत्री कार्यालय का उच्चाधिकारी बताकर घूमता रहा। उसके झांसे में आकर तमाम अधिकारी उसकी खुशामद में लगे रहते। सुरक्षा एजेंसियों की इससे बड़ी नाकामी और क्या हो सकती है ? जरा सोचिये कि एक तरफ़ तो जम्मू-कश्मीर के पूर्व राज्यपाल सत्यपाल मलिक हैं जिन्हें जेड प्लस सुरक्षा व बुलेटप्रूफ गाडी मिलनी चाहिये परन्तु उनकी सुरक्षा के लिये तो केवल एक निजी अधिकारी तैनात किया गया जबकि गुजरात का एक ठग यह सभी सुविधायें लेकर सुरक्षा एजैसियों व बड़े बड़े अधिकारियों की आंखों में धूल झाँककर घूमता रहा ?

पिछले दिनों ऐसा ही एक और दिल दहलाने वाला मामला सामने आया। फ़र्ज़ी डॉक्टर तो देश में बहुत सुने गए थे परन्तु फ़र्ज़ी हार्ट सर्जन में ने तो कभी नहीं सुना।मध्य प्रदेश के दामोदर में अपना नाम एन जॉन केम बताने वाला एक व्यक्ति एक निजी ईसाई मिशनरी अस्पताल में सेबात था। वह स्वयं को प्रसिद्ध ब्रिटिश डॉक्टर व कार्डियोलॉजिस्ट बताया करता था। जबकि जांच के बाद पता चला कि उस कथित डॉक्टर का वास्तविक नाम नरेंद्र विक्रमादित्य यादव है। यह मिशनरी अस्पताल आयुष्मान भारत योजना के तहत सरकार से पैसे भी लेता है। आश्चर्यजनक बात यह है कि इस फ़र्ज़ी व्यक्ति ने अनेक मरीजों की हार्ट सर्जरी तक कर डाली। परिणाम स्वरूप एक महीने में ही इसके द्वारा हार्ट सर्जरी किये गये 7 मरीजों की मौत हो गयी। सूत्रों के अनुसार मरने वाले मरीजों की संख्या इससे ज्यादा भी हो सकती है। इस का कोई आंकड़ा उपलब्ध नहीं है कि देश में कितने फ़र्ज़ी डॉक्टर बिना योग्यता के मेडिकल प्रैक्टिस कर रहे हैं,अपना अस्पताल चला रहे हैं यहाँ तक कि मरीजों की शल्य चिकित्सा तक कर रहे हैं।

और तो और हमारे देश में नकली धर्मगुरु व उपदेशक का रूप धारण किये अनेक लोग घूम रहे हैं। इनमें कुछ ऐसे हैं जिन्हें उनके भक्तगण देवता तुल्य समझते थे परन्तु जब उनका वास्तविक चरित्र उजागर हुआ तो पता चला कि वे संत नहीं बल्कि राक्षस हैं,व्यभिचारी,बलात्कारी व हत्यारे हैं। ऐसे नकली लोग अपने अनुयायियों को कितना बड़ा धोखा देते रहे हैं ? इसी तरह देश के एक बाबा रुपी व्यक्ति ने पहले तो योग विद्या के द्वारा लोगों को स्वस्थ रखने के नाम पर जनता में अपनी पैठ बनाई। उसके बाद वही व्यक्ति अंग्रेज़ी दवाइयों व विदेशी वस्तुओं के विरुद्ध प्रवचन देकर लोगों में राष्ट्रभक्ति जगाने लगा और स्वदेशी वस्तुओं के प्रयोग की वकालत करने लगा। फिर बड़े ही सुनियोजित तरीक़े से अपने धनाढ्य व्यवसायी अनुयायियों के सहयोग से वह स्वयं अपनी कम्पनी खोलकर अनेक उत्पाद स्वदेशी के नाम पर बेचने लगा। और अब इसी बहुरूपिये ने ताज़ातरीन विवाद एक ऐसे स्वदेशी आयुर्वेदिक शीतल पेय को लेकर खड़ा कर दिया है जिसकी देश ही नहीं विदेशों में भी भरपूर मांग है। परन्तु केवल अपना ब्रांड बेचने के लिये इसे साम्प्रदायिकता का जहर तक फैलाना पड़ा। यहाँ तक कि इसे शरबत जिहाद तक बता डाला। जबकि अनेक बार इसके अपने अनेक उत्पाद मिलावटी,नकली व अनउपयुक्त पाए जा चुके हैं।

प्रेरणा वीरत्व की अलंकृति है क्षमा

क्षमा वीरत्व की अलंकृति है। दुर्बल और विवश व्यक्ति द्वारा उद्गीत क्षमा का माहात्म्य उतना प्रखर नहीं हो सकता। ज्ञान की स्फुरण में मौन की सार्थकता है। शक्ति-संपन्नता में क्षमा की सार्थकता है और त्याग-भावना में आत्मगोपन या अप्रशस्ति की सार्थकता है। शक्ति के अभाव में स्वीकृत का कवच व्यक्ति को कई अवांछनीय परिस्थितियों से त्राण तो दे सकता है, पर उससे क्षमा का वर्चस्व धुंधला हो जाता है। मन के प्रतिकूल परिस्थिति उत्पन्न होने पर संभावित प्रोध को शांति से प्रहित करने वाला व्यक्ति अपनी क्षमा को तेजस्वी बनाता है।

क्षमा के स्वरूप और उसकी क्रियान्विति के संबंध में कोई निश्चित सिद्धांत नहीं बन सकता। अपराध करने वालों और क्षमाशील रहने वालों की अनेक भूमिकाएँ हैं। एक मुनि, अपराधी व्यक्ति को क्षमा नहीं करता है तो उसका मुनिव सदिग्ध हो जाता है। भगवान महावीर के साधना काल में कितनी बार प्रतिकूल परिस्थितियाँ पैदा की गई, पर महावीर का महावीरत्व उनकी क्षमाशीलता में ही पल्व्वित हुआ। राजधर्म क्षमा को ऐकांतिक महत्व नहीं देता। दुष्ट व्यक्ति को दंडित करना राजधर्म के अनुसार विहित है। दंडनीय को दंड न देना राजधर्म का लोप माना जाता है। इससे अराजकता को प्रोत्साहन मिलता है और अपराधी तत्व निरस्त्र हो जाते हैं। दंडसंहिता की सारी धाराएं अपराधों का प्रतिकार करने के लिए हैं। समाज के साथ अपराध और अपराधों के साथ दंड-पद्धति का सृजन स्वाभाविक माना जाता है। किंतु यह लोक-व्यवस्था या राज्य-व्यवस्था का सिद्धांत है।



कांग्रेस के यूपी प्रदेश अध्यक्ष अजय राय सोमवार को प्रयागराज पहुंचे। यहां कछना में हुई दलित की हत्या और जलाने के मामले में उन्होंने मीडिया से बातचीत में कहा कि आज बाबा साहेब अंबेडकर की जयंती है और इसके एक दिन पहले प्रयागराज में एक दलित की बेरहमी से हत्या कर दी जाती है, इसकी जितनी भी निंदा की जाए कम है।

बीफ न्यूज

नरवाई जलाने पर की जाएगी दंडात्मक कार्रवाई

गुना। कलेक्टर किशोर कुमार द्वारा नरवाई में आग लगाने के संबंध में विभिन्न प्रतिबंधात्मक आदेश जारी किए गए हैं। जिसके तहत 2500 से लेकर 15000 रुपये तक अर्थदण्ड एवं पुलिस कार्यवाही की जावेगी। इसी क्रम में जिले में नरवाई जलाने पर विकासखण्ड चांचौड़ा में 02 प्रकरण एवं विकासखण्ड बमौरी में 01 प्रकरण में पंचनामा तैयार कर अर्थदण्ड लगाने की कार्यवाही की जा रही है। इसी प्रकार अन्य विकासखण्डों में भी कार्यवाही की जा रही हैं। कृषकों को भी नरवाई न जलाने के लिये जागरूक किया जा रहा है जिले में नरवाई जलाने की घटना संज्ञान में आने पर जिले में प्रकरण तैयार कर अर्थदण्ड की कार्यवाही की जा रही है। कलेक्टर किशोर कुमार कन्याल द्वारा किसानों से अपील की गई है कि वे खेतों में नरवाई न जलाएं और पर्यावरण हितेषी, उन्नतखेती की ओर कदम बढ़ाएं। नरवाई जलाने से मिट्टी की उर्वरता प्रभावित होती है सूक्ष्मजीव एवं लाभकारी जीव नष्ट हो जाते हैं मिट्टी सख्त या कठोर हो जाती है उसमें जलधारण क्षमता कम हो जाती है एवं वायुसंचार व जल संचार भी कम हो जाता है।

जिला स्तरीय शांति समिति की बैठक 15 अप्रैल को

गुना। जिला स्तरीय शांति समिति की बैठक 15 अप्रैल को सायं 6 बजे कलेक्टर कार्यालय के सभागृह कक्ष में आयोजित की जायेगी। कलेक्टर ने उक्त बैठक में निर्धारित दिनांक एवं समय पर संबंधितों को उपस्थित रहने हेतु निर्देशित किया गया है।

विश्व हिंदू परिषद मातृशक्ति दुर्गावाहिनी बहनों ने मिलकर किए सक्रोरे वितरण

गुना। ग्रीष्म ऋतु में तपती गर्मी के कारण पक्षियों को ध्यान में रखते हुए विश्व हिंदू परिषद मातृशक्ति दुर्गा वाहिनी की बहनों ने मिलकर सानी कॉलोनी स्थित सपना शर्मा के निज निवास पर पक्षियों के लिए दाना पानी के लिए सक्रोरे वितरित किए गए। इस कार्यक्रम में विश्व हिंदू परिषद विभाग मंत्री उपस्थित रहे। उन्होंने मातृशक्ति दुर्गा वाहिनी की महिलाओं की इस पहल की सराहना की एवं प्रशंसा की। इसके साथ ही उन्होंने आगे भी ऐसे ही कार्य करने के लिए प्रेरित किया। कार्यक्रम में मातृशक्ति दुर्गा वाहिनी कार्यकारिणी सदस्य सपना शर्मा, नीरज अवस्थी, नीति भागव, संध्या शर्मा एवं मेघा जैन, तारिका जैन, सोनाली गोस्वामी, शिखा जैन, मेघा शर्मा, सलोनी जैन, रानी शर्मा, नीलम जैन, मोना जैन, अंजलि जैन, रिमझिम जैन, दीपिका जैन उपस्थिति रही।

जल गंगा संवर्धन अभियान अंतर्गत निर्मित की मानव श्रृंखला

गुना। जल गंगा संवर्धन अभियान अंतर्गत जन जागरूकता हेतु संगोष्ठी आयोजित कर जल संरक्षण के लिये पुराना कुआँ बावड़ी तालाब की सफाई करने एवं दीवार लेखन कर जागरूक करने, निर्देश दिए गए। उक्त कार्यक्रम म.प्र.जन अभियान परिषद राधोगढ़ द्वारा शासकीय महाविद्यालय में किया इसके उपरान्त मानव श्रृंखला भी निर्मित की गई जिसमें जल ही जीवन है जल है तो कल है के स्लोगन बोले गए।



जुलूस पर पथराव के बाद तीसरे दिन भी गुना में तनाव, कर्नलगंज क्षेत्र में कई घरों में पथराव

पहले हाट रोड, फिर दुर्गा मंदिर तिराहा, फिर हनुमान चौराहे पर लाठी चार्ज कर भीड़ को खदेड़ा

सत्ता सुधार ■ गुना

हनुमान जयंती के जुलूस पर हुए पथराव की घटना के बाद गुना शहर में तीसरे दिन भी तनावपूर्ण माहौल बना हुआ है। सोमवार को विश्व हिंदू परिषद और बजरंग दल के कार्यकर्ताओं ने दोषियों पर सख्त कार्रवाई की मांग करते हुए प्रदर्शन किया। स्थिति उस समय और अधिक बिगड़ गई जब प्रदर्शनकारियों की एक भीड़ विवादित क्षेत्र की ओर बढ़ने लगी। पुलिस ने हालात संभालने के लिए हल्का बल प्रयोग कर भीड़ को तितर-बितर किया। प्रदर्शन के दौरान कार्यकर्ताओं ने उस रास्ते में जाने का प्रयास किया जहां शनिवार को जुलूस पर पथराव हुआ था। पुलिस ने उन्हें रोकने की कोशिश की लेकिन माहौल तनावपूर्ण होता चला गया। यहां बड़ी संख्या में लोगों को पुलिस ने रतखी ज्वेलर्स हाट रोड पर रोका। लेकिन यहां कार्यकर्ता धरने पर बैठ गए। बाद में पुलिस ने बल प्रयोग किया तो भीड़ तीतर-बीतर हो गई और जगदीश कॉलोनी, शांति पब्लिक स्कूल रोड से कर्नलगंज की ओर बढ़ने लगी। यहां पुलिस ने छात्रावास-दुर्गा मंदिर तिराहे पर लाठी-चार्ज कर भीड़ को खदेड़ा। इस दौरान स्वयं एसपी संजीव सिन्हा और एसडीएम मौजूद रहीं। लेकिन उसके बाद भी भीड़ का कुछ हिस्सा दुर्गा कॉलोनी, त्रिमूर्ति कॉलोनी से होते हुए कर्नलगंज के संवेदनशील गलियों में घुस गई। यहां डाकघर के सामने स्थित धोबी गली क्षेत्र में उपद्रवियों ने कुछ घरों पर पथराव और तोड़फोड़ कर दी। पुलिस और प्रशासन पहले से ही मस्जिद चौराहे पर तैनात था, इसी का फायदा उठाकर उपद्रवियों ने पीछे के रास्तों से पथराव कर दिया। दोपहर में कलेक्टर किशोर कन्याल एवं एसपी संजीव सिन्हा ने कर्नलगंज क्षेत्र का दौरा कर मौका मुआयना किया।

इधर भीड़ का एक हिस्सा हनुमान चौराहे से होते हुए कलेक्टोरेट पहुंचा। यहां मुख्य जुलूस में शामिल विश्व हिंदू परिषद और बजरंग दल के कार्यकर्ता निर्धारित कार्यक्रम के अनुसार कलेक्टोरेट पहुंचे और



वहां प्रशासन को ज्ञापन सौंपा। कार्यकर्ताओं की मांग थी कि आरोपियों के खिलाफ बुलडोजर जैसी सख्त कार्रवाई की जाए। इस दौरान ज्ञापन देकर लौट रही भीड़ एक बार फिर हनुमान चौराहे पर एकत्रित होकर धरना देने की तैयारी करने लगी। यहां आसपास खुली दुकानों को भी जबरन बंद कराने की कोशिश हुई। जिसके बाद पुलिस ने सख्ती दिखाते हुए लाठीचार्ज किया और भीड़ को खदेड़ दिया। भीड़ ने फिर तेलधानी चौराहे पर हंगामा करने की कोशिश की। यहां सुभाष कॉलोनी की गलियों से पुलिस पर पत्थरबाजी हुई। जिसके बाद एसपी ने स्वयं पैदल मार्च किया।

महिलाओं ने भी जताया विरोध, सुरक्षा की मांग- इधर कर्नलगंज की गलियों में पथराव की घटनाओं के बाद बड़ी संख्या में महिलाएं कोतवाली पहुंचीं। उन्होंने पुलिस और प्रशासन पर भेदभावपूर्ण कार्रवाई का आरोप लगाते हुए कहा कि उनके घरों पर हमला हुआ है, लेकिन उनकी शिकायतों को नजरअंदाज किया जा रहा है। महिलाओं ने मांग की कि उन्हें सुरक्षा दी जाए और हमलावरों पर त्वरित कार्रवाई हो। इसके पूर्व रविवार रात को भी पायगा मोहल्ले में दो पक्ष आपस में भिड़ गए। जिसके बाद यहां तनाव के बाद बड़ी संख्या में पुलिस बल तैनात कर दिया गया। इधर नानाखेड़ी मंडी क्षेत्र में दो परिवारों के साथ भीड़ द्वारा मारपीट का मामला

जिले के 1103 बूथों पर हर्षोल्लास से मनी संविधान निर्माता डॉ. भीमराव अंबेडकर की जयंती

सत्ता सुधार ■ गुना

भारत रत्न और संविधान निर्माता डॉ. भीमराव अंबेडकर की जयंती सोमवार को जिलेभर में श्रद्धा और सम्मान के साथ मनाई गई। बाबा साहब के विचारों और योगदान को स्मरण करते हुए भारतीय जनता पार्टी द्वारा जिले के 1103 बूथों पर कार्यक्रम आयोजित किए गए। इस अवसर पर भाजपा जिला अध्यक्ष धर्मेन्द्र सिंह सिकरवार ने भाजपा जिला कार्यालय, हाट रोड पर डॉ. अंबेडकर की प्रतिमा पर माल्यार्पण कर उन्हें श्रद्धांजलि दी। कार्यक्रम को संबोधित करते हुए उन्होंने कहा, बाबा साहब ने भारत को सामाजिक न्याय, समानता और समावेशी विकास का जो रास्ता दिखाया, वह आज भी उतना ही प्रासंगिक है। उनके सिद्धांत आत्मनिर्भर भारत के निर्माण को दिशा देने वाले हैं।

विधायक व वरिष्ठ नेताओं ने जताई श्रद्धा- भाजपा कार्यालय पर आयोजित कार्यक्रम में गुना विधायक फालाल शाक्य, पूर्व जिलाध्यक्ष राधेश्याम पारीक, प्रदेश सदस्य अरुण चतुर्वेदी, पूर्व



विधायक गोपीलाल जाटव, पूर्व नगरपालिका अध्यक्ष राजेंद्र सिंह सलूजा, वर्तमान नपाध्यक्ष सविता अरविंद गुप्ता, वरिष्ठ भाजपा नेता रमेश मालवीय, अनुसूचित जाति मोर्चा जिला अध्यक्ष मातादीन धनवारिया सहित अनेक वरिष्ठ भाजपा कार्यकर्ता उपस्थित रहे। सभी ने बाबा साहब की प्रतिमा पर माल्यार्पण कर उन्हें नमन किया और उनके विचारों को आत्मसात करने का आह्वान किया।

अंबेडकर भवन तक पैदल मार्च, प्रतिमा पर माल्यार्पण- जयंती समारोह के बाद भाजपा

कार्यकर्ताओं द्वारा कार्यालय से अंबेडकर भवन तक पैदल मार्च निकाला गया। वहां बाबा साहब की प्रतिमा पर माल्यार्पण कर उन्हें श्रद्धांजलि दी गई। कार्यक्रम का संचालन भाजपा जिला महामंत्री संतोष धाकड़ ने किया, जबकि मंडल अध्यक्ष परेश भागव ने स्वागत भाषण में कार्यक्रम की रूपरेखा प्रस्तुत की। भाजपा जिला मीडिया प्रभारी विकास जैन ने जानकारी दी कि बाबा साहब की जयंती जिले के सभी 1103 बूथों पर श्रद्धा और उत्साह के साथ मनाई गई।

कुएं से बाहर निकलते समय युवक की गिरकर मौत

गुना। जिले के कैंट थाना क्षेत्र अंतर्गत ग्राम बेंटा घाट में सोमवार सुबह एक मजदूर को कुएं में गिरकर मौत हो गई। मृतक युवक बैतूल जिले का रहने वाला था और गांव में कुआं खुदाई के कार्य में लगा हुआ था। हादसा उस समय हुआ जब वह टोचन (रस्सी और पुली की सहायता से खींचने की तकनीक) के जरिए कुएं से बाहर आ रहा था, तभी टोचन अचानक टूट गई और युवक सीधा नीचे जा गिरा। जानकारी के अनुसार, मृतक की पहचान कृष्णा काजले पिता सुखराम, निवासी टिमरनी, जिला बैतूल के रूप में हुई है। वह अपने कुछ साथियों के साथ बेंटा घाट गांव में मजदूरी करने आया था और कुएं की खुदाई का कार्य कर रहा था। प्रत्यक्षदर्शियों के अनुसार, सुबह करीब 8:30 बजे कृष्णा खुदाई के बाद टोचन के सहारे ऊपर आ रहा था, लेकिन अचानक तकनीकी गड़बड़ या रस्सी के कमजोर होने के कारण टोचन टूट गई और वह गहराई में गिर पड़ा। साथी मजदूरों ने तुरंत उसे बाहर निकालकर जिला अस्पताल पहुंचाया, लेकिन तब तक बहुत देर हो चुकी थी।

धूमधाम से मनी डॉ. भीमराव अंबेडकर की जयंती शहरभर में कार्यक्रम और जुलूसों का आयोजन

सत्ता सुधार ■ गुना

संविधान निर्माता भारत रत्न डॉ. भीमराव अंबेडकर की 134वीं जयंती पर गुना शहर में विविध सामाजिक और राजनीतिक आयोजनों की धूम रही। शहर के अंबेडकर भवन में बाबा साहब की प्रतिमा पर श्रद्धासुमन अर्पित करने के लिए लोगों का तांता लगा रहा। सुबह से ही विभिन्न संगठनों और आमजन ने उनकी प्रतिमा पर माल्यार्पण कर उन्हें नमन किया।

इस अवसर पर बहुजन समाज पार्टी द्वारा शहर में एक भव्य जुलूस निकाला गया, जिसमें बड़ी संख्या में समर्थकों ने भाग लिया। जुलूस के माध्यम से बाबा साहब के विचारों और सामाजिक समरसता के संदेश को जन-जन तक पहुंचाने का प्रयास किया गया। वहीं भाजपा द्वारा जिले के सभी 1103 बूथों पर कार्यक्रम आयोजित किए गए, जिनमें कार्यकर्ताओं और नागरिकों ने डॉ. अंबेडकर को याद करते हुए उनके बताए मार्ग पर चलने का संकल्प लिया।

अजाक्स कार्यालय में हुआ



-गरिमाययी आयोजन- अखिल भारतीय अजा कर्मचारी संघ (अजाक्स) कार्यालय पर भी डॉ. अंबेडकर की जयंती समारोहपूर्वक मनाई गई। कार्यक्रम की शुरुआत बाबा साहब के चित्र पर मोमबतियां जलाकर और माल्यार्पण कर की गई। इस दौरान विभिन्न कर्मचारी संगठनों के वार्धकारियों और शिक्षकों ने बाबा साहब के जीवन पर प्रकाश डालते हुए उनके विचारों को वर्तमान समय में बेहद प्रासंगिक बताया। कार्यक्रम को रा.शि.संघ के प्रांतीय उपाध्यक्ष नरेंद्र भागव,

संयुक्त मोर्चा जिला अध्यक्ष आलोक नायक, कर्मचारी कांग्रेस जिला अध्यक्ष प्रमोद रघुवंशी, रा.शि.संघ जिला अध्यक्ष दामोदर धाकड़, मप्र शिक्षक संघ जिला अध्यक्ष धर्मेन्द्र रघुवंशी, शिक्षक संघ के नरेंद्र भारद्वाज और प्रोफेसर मनोज थिरोरिया ने संबोधित किया। कार्यक्रम में अजाक्स के जिलाध्यक्ष रमेश अहिरवार ने सभी अतिथियों का माल्यार्पण कर स्वागत किया। संचालन संतोष अहिरवार ने किया, जबकि आभार प्रदर्शन कार्यकारी जिला अध्यक्ष गुलसिंह हिहोरे ने व्यक्त किया।

धारा 370 हटाना बाबा साहब के दृष्टिकोण की जीत: मोहन नारायण गिरी

गुना। संविधान निर्माता डॉ. भीमराव अंबेडकर की जयंती की पूर्व संस्था पर भविष्य का भारत विषय पर स्थानीय होटल में आयोजित प्रबुद्धजन गोष्ठी में राष्ट्रवादी चिंतक मोहन नारायण गिरी ने कहा कि धारा 370 को हटाना जाना बाबा साहब के सपनों की पूर्ति है। उन्होंने बताया कि अंबेडकर न केवल धारा 370 के विरोध में थे, बल्कि उसे संविधान में शामिल करने से स्पष्ट इनकार कर चुके थे। उनका मानना था कि एक देश में दो प्रकार की नागरिकता या विशेषाधिकार नहीं हो सकते। गोष्ठी का आयोजन स्व. नाथूलाल मंत्री जनकल्याण न्यास द्वारा किया गया था, जिसमें मुख्य अतिथि जिला

अभियोजन अधिकारी हजारीलाल रहे। उन्होंने कहा कि बाबा साहब ने अपने जीवन में 32 द्विग्रियां अर्जित कीं और वे समस्त समाज के लिए समर्पित थे। मोहन नारायण गिरी ने अपने 70 मिनट के भाषण में अंबेडकर के विचारों, उनके शोध और उनकी निर्भीकता का उल्लेख करते हुए कहा कि लंदन स्कूल ऑफ इकोनॉमिक्स में उनका पहला शोध भारत की लूट पर केंद्रित था, जिससे अंग्रेजी हुकूमत की असंयत उजागर हुई। उन्होंने यह भी स्पष्ट किया कि बौद्ध धर्म स्वीकारना अंबेडकर की सामाजिक पीढ़ा का परिणाम था, लेकिन इसका अर्थ यह नहीं कि वे सनातन धर्म के विरोधी थे।

सत्ता सुधार ■ गुना

जेसीआई जोन सिक्स द्वारा आयोजित तीन दिवसीय स्प्रिंकलर 2025 कार्यशाला का समापन निजी होटल में हुआ। इस प्रशिक्षण कार्यक्रम में प्रदेशभर से आए 36 प्रतिभागियों ने माइक पर बोलने की कला सीखी और अपने विचारों को प्रभावी ढंग से प्रस्तुत करने के गुर सीखे। कार्यशाला में मुख्य प्रशिक्षक के रूप में पंजाब से पथारे संदीप सुनेजा ने प्रतिभागियों को संवाद की कला, आत्मविश्वास, प्रस्तुति शैली और मंच संचालन के विभिन्न आयामों की ट्रेनिंग दी। उनके साथ को-



फैकल्टी के रूप में स्थाति शारदा और पूनम मंत्री ने भी महत्वपूर्ण

सत्र लिए। कार्यक्रम के समापन अवसर

पर चैंबर ऑफ कॉमर्स अध्यक्ष जितेंद्र खुराना ने विशेष अतिथि के

रूप में शिरकत की। उन्होंने कहा कि आज के समय में संवाद कला का महत्व लगातार बढ़ रहा है और ऐसे आयोजनों से युवाओं में आत्मविश्वास का संचार होता है। उन्होंने आयोजन की सराहना करते हुए कहा कि इस तरह की ट्रेनिंग से युवा खुद को प्रभावशाली तरीके से प्रस्तुत करना सीखते हैं। कार्यक्रम के समन्वयक अनुपम तिवारी ने बताया कि स्पीच क्राफ्ट, जेसीआई का एक राष्ट्रीय स्तर का कार्यक्रम है। इस आयोजन की तैयारियों में पायनियर टीम ने एक माह तक अथक मेहनत की। आयोजन समिति में

अभिषेक गुप्ता, आनंद मिश्रा, अभिषेक यादव, सागर अग्रवाल, मयंक अग्रवाल, सौरभ अग्रवाल, गौरव गोयल, अभिषेक गोयल और पवन गुप्ता सहित कई सदस्यों ने महत्वपूर्ण भूमिका निभाई। बेस्ट पार्टिसिपेंट के रूप में शुभम जैन, टीनल जैन, प्रज्ञा, सचिन, प्रिस और प्रियंका अग्रवाल को सम्मानित किया गया। कार्यक्रम का संचालन मनोज रघुवंशी ने किया और आभार सुमित मथुरिया ने व्यक्त किया। अंत में सभी अतिथियों और प्रतिभागियों को स्मृति चिन्ह भेंट कर सम्मानित किया गया।



मल्टी-सिस्टम इन्फ्लैमेटरी सिंड्रोम नई चिंता, कैसे निपटें

कोरोना वायरस की रपतार कम होने लगी है लेकिन अन्य गंभीर बीमारियां बढ़ीं से लेकर बच्चों में पाई जा रही है। बड़ों में अलग किस्म की जीवनघातक बीमारियां हो रही है तो दूसरी ओर बच्चों में कोविड के बाद मल्टी-सिस्टम इन्फ्लैमेटरी सिंड्रोम (एमआईएस-सी) बीमारी पाई जा रही है। पिछले साल 2020 के मुकाबले इस साल 2021 में बच्चों में कोविड-19 और एमआईएस-सी के केस लगातार सामने आ रहे हैं। आइए जानते हैं क्या है मल्टी-सिस्टम इन्फ्लैमेटरी सिंड्रोम, लक्षण और उपाय।

मल्टी-सिस्टम इन्फ्लैमेटरी सिंड्रोम क्या है ?

यह बीमारी कोविड-19 से ठीक होने के बाद बच्चों में पाई जा रही है या परिवार में कोई संक्रमित हो गया था उनसे भी दूरी बनाकर एहतियात बरतने के लिए कहा जा रहा है। कोविड-19 से संक्रमित बच्चों के ठीक होने के बाद परिजन को कम से कम 6 से 8 सप्ताह तक बच्चों की अच्छे से देखभाल करना है। क्योंकि यह बीमारी कोविड-19 से ठीक होने के बाद जन्म ले रही है। कोविड-19 से ठीक होने के बाद जब रक्षा प्रणाली शरीर में अति सक्रिय हो जाती है।

जिससे पाचन तंत्र, हृदय, फेफड़े, ब्लड वेसल, दिमाग जैसे अंगों पर इसका प्रभाव पड़ता है और यह सूजने लग जाती है। इस बीमारी के अमेरिका और यूके में अधिक केस सामने आ रहे थे। लेकिन अब भारत में भी इसका प्रभाव बढ़ता दिख रहा है।

मल्टी-सिस्टम इन्फ्लैमेटरी सिंड्रोम के लक्षण

तेज बुखार, पेट दर्द, हार्ट, फेफड़ों में समस्या होना, मस्तिष्क प्रभावित होना। इसी के साथ शरीर पर लाल चकते होना, आंखें लाल होना, जीभ लाल पड़ना। यह बीमारी एकदम पकड़ में नहीं आती है।

मल्टी-सिस्टम इन्फ्लैमेटरी सिंड्रोम से बचाव के उपाय

यूरोप के नेशनल हेल्थ मिशन के मुताबिक इस बीमारी के बताए गए लक्षण दिखने पर तुरंत हॉस्पिटल ले जाना चाहिए। इस बीमारी से ठीक होने के लिए इंटरवीनस इम्यूनोग्लोबुलिन एंटीबॉडी और एस्पिरिन दो तरह की दवा दी जाती है। डॉक्टर लक्षण के मुताबिक कॉर्टिकोस्टेरॉयड्स भी देते हैं। लेकिन सभी अलग-अलग लक्षण के अनुसार दी जाती है।



ग्रीन टी से ज्यादा लाभकारी है नीली चाय

ग्रीन टी और ब्लैक टी के बारे में तो आप जानते ही हैं, और इनका सेवन भी करते ही होंगे, लेकिन क्या कभी ब्लू टी यानि नीली चाय पी है आपने? अगर नहीं पी है तो एक बार जरूर ट्राय कीजिए, क्योंकि सेहत और ब्यूटी के लिए बेहद फायदेमंद है ये नीली चाय

अब आप सोच रहे होंगे कि आखिर ये चाय नीली कैसे होती है, तो हम आपको बता दें कि ये चाय अपराजिता के खूबसूरत नीले फूलों को उबालकर बनाई जाती है, इसलिए इसका रंग नीला होता है। इसे बटरफ्लाई टी भी कहा जाता है। जानिए इसे बनाने की विधि और 5 गजब के फायदे –
विधि – इस चाय को बनाने के लिए आपको चाहिए, अपराजिता के नीले फूल, पानी और स्वाद अनुसार नमक, शकर या नींबू। सबसे पहले पानी उबाल लें और उसमें अपराजिता के फूल डालें। जब इसका रंग नीला हो जाए, तो इसमें नमक या शकर डालें और कुछ बूंद नींबू की डालकर छान लें। अब यह पीने के लिए तैयार है। अब जानिए इसके फायदे –

डिटॉक्स टी

आपके शरीर से अवांछित तत्वों को बाहर निकालकर ये चाय बॉडी को डिटॉक्स करती है और शरीर की आंतरिक सफाई करती है।

इम्युनिटी बूस्टर

यह एक बेहतरीन इम्युनिटी बूस्टर की तरह काम करती है और इम्युनिटी को बढ़ाकर बीमारियों से आपकी रक्षा करती है।

डायबिटीज

यह नीली चाय डायबिटीज के रोगियों के लिए बेहद फायदेमंद है। यह शुगर के लेवल को मैनेज करने में काफी मददगार होती है।

ब्यूटी बेनिफिट्स

खूबसूरती को और निखारना चाहते हैं तो नीली चाय एक बढ़िया विकल्प है। यह चेहरे के दाग, धब्बे और झाड़्यों को मिटाकर रंगत निखारने में सहायक है।

माइग्रेन

माइग्रेन के मरीजों के लिए सुबह इस चाय का सेवन फायदेमंद साबित हो सकता है। यह दर्द के अलावा दिमागी थकान को भी दूर करती है।



पुरुषों के मुकाबले यह समस्या ज्यादातर महिलाओं में अधिक होती है। इसका मुख्य कारण उनके हार्मोन्स में अधिक उतार-चढ़ाव आना है। यह छाले अपने आप ही कुछ दिनों में ठीक हो जाते हैं। इनके निकलने के कई कारण हो सकते हैं। पेट के साफ न होने और खाना खाते समय अचानक दांतों से मुंह के अंदर की झिल्ली के कट जाने से छाले हो जाते हैं। मासिक धर्म या मेनापॉज के

सामय हार्मोन्स में बदलाव तथा वायरस, बैक्टीरिया या फंगस संक्रमण से निकल सकते हैं। इसके अन्य कारणों में शरीर की रोग-प्रतिरोधक क्षमता कम होना, एलर्जी होना भोजन में विटामिन सी और बी12 की कमी होना आदि शामिल हैं। कुछ दवाओं के साइड इफेक्ट के रूप में भी मुंह में छाले निकल सकते हैं।

हलवा देता है पौष्टिक फायदे

- सूजी का हलवा बना रहे हैं तो सूजी के दाने थोड़े मोटे ही लें, एकदम बारीक नहीं। यह पाचन तंत्र के लिए बेहतर होता है।
- अगर आटे का हलवा बना रहे हैं तो ध्यान रखें कि आटा जरा मोटा पिसा हुआ हो, ये चिपकेगा नहीं और स्वाद व पाचन दोनों के लिए अच्छा रहेगा।
- अगर नुक्सान से बचना चाहते हैं, तो डालड़ा या बाजार के घी के बजाए देसी घी या गाय के शुद्ध घी का प्रयोग



- करें। देशी घी में बना हलवा त्रिदोषों का संतुलन करता है।
- हलवे को सूर्योदय के पहले उठकर मुंह धोकर पकाते हुए तुरंत गर्मा-गरम खाना चाहिए।
- हलवा टंडा करके न खाएं, इसे गर्मागर्म ही परोसें ताकि सिरदर्द या न्यूरो वेस्कुलर डिसऑर्डर जैसी समस्याओं में फायदा मिल सके।
- हलवा खाने के तुरंत या कुछ देर बाद तक भी टंडा पानी न पिएं, वरना आप इसके फायदों को नहीं पा सकेंगे। आधे घंटे बाद ही पानी पिएं।
- हलवा पचने में बहुत हल्का होता है, इसलिए इसे सर्जरी के बाद, प्रसव के बाद, कमजोरी में, बीमारी से उबरने में और कम वजन वाले लोगों को भी दिया जा सकता है।
- हलवे में केसर, इलायची और थोड़े से सूखे मेवों का प्रयोग किया जा सकता है।
- देशी घी में बना हलवा त्रिदोषों का संतुलन करता है और हमें स्वस्थ बनाता है।
- शकर की जगह गुड़ का प्रयोग करेंगे, तो स्वाद और सेहत दोनों के फायदे पा सकेंगे। अगर आपको शकर ही डालना है, तो ब्राउन शुगर भी यूज कर सकते हैं।

नोट : मधुमेह रोगियों को इसका सेवन नहीं करना चाहिए।

कमर दर्द से छूटकारा पाने के लिए जरूर अपनाए ये घरेलू उपाय

आजकल ज्यादातर लोगों में कमर दर्द की समस्या बढ़ती जा रही है जिसकी चपेट में बड़ी उम्र के लोग ही नहीं, बल्कि युवा के लोग भी आ रहे हैं। कमर दर्द के होने का मुख्य कारण बदलती जीवनशैली के साथ ऑफिस में घंटों गलत पॉश्चर बैठे रहना है। यह समस्या अब न केवल उम्र से जुड़ी है बल्कि इससे लोगों की रोजमर्रा की जिंदगी भी तकलीफदेह साबित हो रही है। कमर दर्द से छूटकारा पाने के लिए आप कई तरह के घरेलू उपचार करते हैं लेकिन इसका प्रभाव मात्र कुछ समय के लिए ही रहता है। आइए आज हम आपको कुछ घरेलू उपायों के बारे में बता रहे हैं जिसे अपनाने से जल्दी ही छूटकारा पा सकती है। कमर दर्दकमर दर्द से छूटकारा पाने के लिए आप एक खड़ाई में सरसी का तेल डालकर उसमें लहसुन की तीन-चार कलियों के साथ अजवाइन

को डालकर गर्म कर लें। टंडा होने पर इस तेल से कमर की मालिश करें। इस उपाय से आपको जल्द ही राहत मिलेगी। कढ़ाई में दो-तीन चम्मच नमक डालकर इसे अच्छी तरह से गर्म कर लें। अब इस गर्म नमक को किसी सूती कपड़े में बांधकर पोटली बना लें। और इस पोटली से कमर की सिकाई करें काफी जल्द ही आराम मिलने लगेगा। ऑफिस में काम करते समय ज्यादा देर तक एक ही पोजीशन में ना। हर चालीस मिनट में अपनी कुर्सी से उठकर थोड़ी देर टहल लें। कैल्शियम की कम मात्रा से भी हड्डियां कमजोर होने लगती हैं, जो कमर के दर्द का प्रमुख कारण बनती है इसलिए कैल्शियमयुक्त चीजों का सेवन करें। अजवाइन को तब पर डालकर धीमी आंच पर सेंके और टंडा होने पर धीरे-धीरे चबाते हुए निगल जाएं। इसके नियमित सेवन से कमर दर्द में लाभ मिलता है।



कोरोना वैक्सीन से पहले और बाद में बिल्कुल न करें ये काम

18 से अधिक उम्र वालों का वैक्सीनेशन शुरू हो गया है। युवाओं में कुछ आदतें ऐसी होती हैं जिसका उन्हें वैक्सीनेशन के दौरान ध्यान रखना जरूरी है। लापरवाही बरतने पर यह बातें भारी भी पड़ सकती हैं। वैक्सीनेशन के कुछ नियम हैं जिन्हें फॉलो करना जरूरी है। ध्यान नहीं देने पर वैक्सीनेशन का असर विपरीत भी पड़ सकता है। इसलिए इन बातों का ध्यान रखें।

शराब का सेवन न करें

वैक्सीनेशन से पहले भूलकर भी शराब का सेवन नहीं करें। इससे वैक्सीन का प्रभाव कम हो सकता है। हालांकि वैक्सीनेशन से पूर्व आप खूब सारा पानी पिएं और पेट भरकर खाना खा कर जाएं।

दर्द निवारक दवा नहीं लें

वैक्सीन लगवाने के पूर्व किसी भी प्रकार की दर्द निवारक दवा नहीं लें। अगर आपको मामूली सा दर्द है तो घरेलू उपाय भी कर सकते हैं। कुछ दवा वैक्सीन के प्रति विपरीत रिएक्ट भी कर सकती हैं। इसलिए वैक्सीनेशन के 24 घंटे पूर्व कोई पेन किलर नहीं लें, बाद में भी दवाई डॉक्टर की सलाह के बाद ही लें।

यात्रा करने से बचें

वैक्सीनेशन के बाद बेफिक्र होकर बिल्कुल भी नहीं घूमें। यह भ्रम नहीं पाले कि वैक्सीनेशन हो गया है तो अब हमें कोरोना नहीं होगा। बल्कि वैक्सीनेशन के बाद आप किसी भी तरह की यात्रा नहीं कर सकते हैं। अमेरिका के सेंटर फॉर डिजीज कंट्रोल एंड प्रिवेंशन की गाइडलाइन के मुताबिक वैक्सीनेशन के बाद यात्रा नहीं करने की सलाह दी गई है।

मैथीदाने का प्रयोग आप खाने के स्वाद को बढ़ाने में करते हैं, लेकिन इसके सेहत और सौंदर्य लाभ आपको हैरत में डाल देंगे। आइए जानते हैं इनके अनमोल गुण।

- मैथीदाने का चूर्ण प्रतिदिन खाने से आपको वजन नियंत्रित रहता है और वसा की मात्रा धीरे-धीरे कम हो जाती है। इस तरह से आप अपना वजन भी कम कर सकते हैं।
- मैथीदाने का नियमित सेवन दिल की बीमारियों को भी दूर रखने में भी मदद करता है। यह दिल का दौरा पड़ने की आशंका को बेहद कम कर देता है और आप अपने हृदय को रख सकते हैं बिल्कुल स्वस्थ।
- मधुमेह के मरीजों के लिए मैथीदाना बहुत फायदेमंद होता है। इसको रोज रात में भिगाकर रखने के बाद रोज सुबह चबाकर खाने से और इसके पानी के सेवन से लाभ मिलता है।
- बालों की खूबसूरती के लिए भी मैथीदाना फायदेमंद है। इसका पेस्ट बनाकर बालों में लगाने से बालों से रूखापन गायब होता है, साथ ही बाल मजबूत बनते हैं।
- चेहर की खूबसूरती बढ़ाने में भी यह

सिगरेट का सेवन न करें

आज के युवा वर्ग चाय के साथ सिगरेट का इस्तेमाल अधिक करते हैं लेकिन अब आपको इससे दूरी बना लेना चाहिए। वैक्सीनेशन के बाद आप सिगरेट का भी सेवन नहीं कर सकते हैं और ना ही शराब का। इन दोनों के सेवन से आपके फेफड़े पहले ही प्रभावित रहते हैं। इसलिए वैक्सीनेशन से पहले और बाद में कुछ दिन तक किसी तरह के नशे का सेवन नहीं करें।

देर रात तक ना जागे

भरपूर नींद आपको हमेशा स्वस्थ रखती है। इसलिए वैक्सीनेशन से पहले और बाद में पूरा आराम करें। देर रात तक मोबाइल का इस्तेमाल नहीं करें। अच्छी नींद से वैक्सीन का अच्छा रियास मिलता है।

भीड़ वाली जगह में नहीं जाएं

वैक्सीन लगवाने के बाद आपको घर में ही रहना है। भीड़ वाली जगह पर भूलकर भी नहीं जाएं। यह वैक्सीनेशन के नियमों के खिलाफ है। आपको घर पर रहकर आराम करना है। वैक्सीनेशन के 2 से 3 दिन बाद तक कहीं भी नहीं जाएं।

तुरंत काम नहीं करें

कई लोगों को वैक्सीनेशन के बाद ज्यादा कुछ भी महसूस नहीं होता है। इसलिए वे लोग काम करने लग जाते हैं। लेकिन ऐसी गलती नहीं करें। अगर आपको ठीक लग रहा है तब भी काम नहीं करें। बॉडी को आराम दें। जिससे आपको वैक्सीन अधिक लाभ देगा। वैक्सीनेशन के पहले और बाद के यह नियम हैं जिन्हें सभी को फॉलो करना जरूरी है। यह सभी नियम सुरक्षा की दृष्टि से ही बनाए हैं ताकि किसी तरह की परेशानी न हो। यह कुछ सामान्य से नियम ही हैं और इन्हें फॉलो भी किया जा सकता है।

मैथीदाना के 5 फायदे आपको पता होना चाहिए

मैथीदाना कुछ कम गुणवान नहीं है। इसे पीसकर चेहरे पर लगाने से त्वचा में चमक के साथ कसाव आता है। इसके अलावा रूखी त्वचा वालों के लिए यह बहुत लाभप्रद है, क्योंकि यह त्वचा को नमी प्रदान करता है।





अपनी जिंदगी के इन पलों को दोबारा जीना चाहते हैं राजकुमार राव

अभिनेता राजकुमार राव की आने वाली कॉमेडी ड्रामा फिल्म 'भूल चूक माफ' का ट्रेलर आज रिलीज हो गया है। फिल्म टाइम लूप की कहानी पर आधारित है। जिसमें राजकुमार राव की शादी होनी है। फिल्म के ट्रेलर लॉन्च इवेंट के दौरान राजकुमार राव ने बताया कि वो अपने जीवन के किन पलों को दोबारा जीना चाहेंगे। इसमें उन्होंने अपनी पहली फिल्म से लेकर 'स्त्री 2' तक के समय का जिक्र किया।

इन पलों को दोबारा जीना चाहेंगे राजकुमार

ट्रेलर लॉन्च इवेंट में बात करते हुए राजकुमार राव ने बताया कि वो अपने जीवन के इन पलों को दोबारा जीना चाहेंगे। अभिनेता ने कहा, किसी भी बाहर से आने वाले एक्टर के लिए पहली फिल्म मिलना काफी बड़ी बात होती है। मेरे साथ 2010 में ऐसा हुआ था। मैं उस पल को बार-बार जीना चाहूंगा। मैं उस पल को दोबारा जीना चाहूंगा जब मेरी मां मेरे साथ थीं। जब मैंने पहला राष्ट्रीय पुरस्कार जीता था। फिर जब स्त्री 2 रिलीज हुई और पहले दिन बॉक्स ऑफिस के जो आंकड़े आए मैं चौंक गया था। हम सोच में पड़ गए कि क्या हो गया। शादी के दिन को बार-बार जीने की इच्छा अभिनेता ने आगे कहा, मैं उस दिन को भी बार-बार जीना चाहूंगा जब 2021 में मैंने पत्रलेखा से शादी की थी। मेरी शादी के तीनों दिन बहुत खुबसूरत थे और मैं इसे बार-बार जीना चाहूंगा। फेर बहुत खूबसूरत थे। इसके अलावा पहली बार जब मैंने पत्रलेखा को गलियारे में चलते देखा, तो मैं उसे फिर से जीना चाहूंगा।

9 मई को रिलीज होगी 'भूल चूक माफ'

राजकुमार राव और वामिका गब्बी स्टारर 'भूल चूक माफ' 9 मई को सिनेमाघरों में रिलीज होगी। फिल्म का निर्देशन करण शर्मा ने किया है। जबकि फिल्म का निर्माण दिनेश विजन के मेडॉक फिल्मस ने किया है। मेडॉक और दिनेश विजन के साथ राजकुमार राव की ये आठवीं फिल्म है। इसको लेकर राजकुमार राव काफी उत्साहित हैं।



सीरीज द रॉयल्स को लेकर उत्साहित हैं भूमि पेडनेकर

बॉलीवुड अभिनेत्री भूमि पेडनेकर इन दिनों अपनी आगामी वेब सीरीज द रॉयल्स को लेकर लगातार सुर्खियों में बनी हुई हैं। इस सीरीज में अपने रोल से लेकर सीरीज के बारे में भूमि ने कई बातों से पर्दा उठाया है। द रॉयल्स में भूमि एक ग्लैमरस और ताकतवर उद्यमी का किरदार निभा रही हैं। यह उनकी पहले की फिल्मों से बिल्कुल अलग है। भूमि की सीरीज का टीजर हाल ही में रिलीज किया गया, जिसे देखने के बाद फैंस की उम्मीदें इस सीरीज से और अधिक बढ़ गई हैं। हिंदी सिनेमा में 10 साल पूरे करने के बाद भूमि अब ओटीटी पर कदम रख रही हैं। द रॉयल्स में भूमि के अलावा ईशान खट्टर भी नजर आएंगे। इस सीरीज में उनका किरदार नया और

बिल्कुल अलग है। एक खबर के मुताबिक भूमि ने कहा, वह इस सीरीज को लेकर उत्साहित हैं, लेकिन अपनी उम्मीदें कम रखती हैं। उन्हें अब तक दर्शकों से अच्छी प्रतिक्रिया मिली है और लोग उन्हें ईशान के साथ देखने के लिए उत्सुक हैं। भूमि और ईशान की जोड़ी को फैंस पसंद कर रहे हैं। भूमि का कहना है कि दर्शकों का प्यार देखकर खुशी होती है। अपने 10 साल के करियर पर बात करते हुए उन्होंने कहा कि दम लगा के हईशा से लेकर द रॉयल्स तक का सफर उनके लिए खास रहा है। भूमि ने आगे कहा कि वह अपने किरदारों के लिए बदलाव करने को तैयार रहती हैं। द रॉयल्स के साथ भूमि ओटीटी पर कदम जमाने वाली हैं। यह सीरीज नेटफ्लिक्स पर रिलीज होगी।

‘अकाल’ में करण जौहर के साथ काम कर उत्साहित हूं

निर्देशक-अभिनेता और गायक गिष्पी ग्रेवाल की पीरियड ड्रामा 'अकाल - द अनकॉन्कर्ड' गुरुवार को सिनेमाघरों में रिलीज हुई। उन्होंने बातचीत के दौरान बताया कि करण जौहर बेहतरीन फिल्म निर्माता और इंसान हैं। अकाल के लिए उनके साथ हाथ मिलाकर एहसास हुआ कि उनकी फिल्म भाषा की सीमाओं को पार कर देशभर के दर्शकों को देखने को मिलनी चाहिए। गिष्पी ने कहा, हमें लगा कि हमारी फिल्म सीमाओं से बाहर निकलनी चाहिए। इसे पंजाबी दर्शकों के साथ ही देश भर के दर्शक देख सकें। इसलिए, हमने फिल्म को हिंदी में रिलीज किए जाने का फैसला लिया। पंजाब में हम तमिल और तेलुगु फिल्मों हिंदी में देखते हैं। तो, हमारी फिल्मों की भी लोग देख सकें। उन्होंने आगे बताया, करण जौहर बेहतरी निर्माता हैं। हमने पहली मीटिंग में ही सब कुछ तय कर लिया था। इसलिए, करण के साथ अगली मीटिंग में काम और भी तेजी से हुआ। गिष्पी ने कहा कि करण जौहर के बेनर धर्मा प्रोडक्शंस के माध्यम से फिल्म हिंदी में प्रस्तुत की जा रही है, जो इसकी विशेषता को बढ़ाने वाली है। करण के साथ

काम करके काफी उत्साहित हूं। सभी को लगता है कि फिल्म को लेकर हमारी पहुंच बढ़ गई है। फिल्म को लोग हिंदी में भी देख सकेंगे। बाकी, तो सबकुछ फिल्म की कहानी और कलाकारों पर ही निर्भर करता है। अकाल - द अनकॉन्कर्ड फिल्म 1840 दशक के पंजाब पर आधारित है।



विजय सेतुपति की फिल्म में अहम किरदार में नजर आएंगी तब्बू

साउथ फिल्मों में बॉलीवुड अभिनेत्रियों के काम करने का चलन काफी पुराना है, जिसमें कियाया आडवाणी से लेकर कई अभिनेत्रियों के नाम शामिल हैं। हाल ही में फिल्म देवरा पार्ट 1 जान्हवी कपूर ने लीड रोल निभाया था। वहीं अब एक और अभिनेत्री हैं, जो विजय की फिल्म में नजर आएंगी। हालांकि, वह पहले भी कई साउथ फिल्मों में अपना हुनार दिखा चुकी हैं।

एक खबर के मुताबिक, विजय सेतुपति और पुरी जगन्नाथ की आगामी फिल्म की घोषणा कुछ दिन पहले हुई थी। अब फिल्म को लेकर अपडेट आया है कि इस फिल्म में बॉलीवुड अभिनेत्री तब्बू अहम किरदार में नजर आएंगी। बहरहाल, इस फिल्म को लेकर तब्बू से बातचीत चल रही है।

इंस्टाग्राम पर शेयर किया था फिल्म को लेकर विजय ने पोस्ट

विजय सेतुपति ने आज से छह दिन पहले उगादि के अवसर पर अपनी नई फिल्म की घोषणा एक तस्वीर शेयर करके की थी, जिसमें विजय के साथ पुरी नजर आए। विजय ने

कैप्शन में लिखा, एक सनसनीखेज सहयोग के साथ एक नए रोमांचक अध्याय की शुरुआत। शानदार निर्देशक पुरीजगन्नाथ और दमदार कलाकार मछलसेल्वन ने सभी भारतीय भाषाओं में एक शानदार फिल्म के लिए हाथ मिलाया है। फिल्म की शूटिंग जून में शुरू होगी।

पहले भी कई साउथ फिल्मों में नजर आ चुकी हैं तब्बू

तब्बू ने कई साउथ फिल्मों में काम किया है, जिनमें कुली नंबर 1 तेलुगु फिल्म है, जिसमें तब्बू ने वेंकटेश के साथ काम किया था। निन्ने पेल्लदथा और आविदा मां आविदे तेलुगु फिल्म हैं, जिनमें तब्बू ने नागार्जुन के साथ काम किया है। प्रियुरलु पिलीचिडी भी एक तमिल फिल्म है, जिसमें तब्बू ने काम किया है। अला वैकुण्ठपुरमुलु भी एक तेलुगु फिल्म है, जिसमें तब्बू ने अल्लु अर्जुन के साथ काम किया है। हाल ही में तब्बू बॉलीवुड फिल्म वरु और हॉलीवुड सीरीज ड्यून- प्रोफेसी में नजर आईं। इसके अलावा वह अक्षय कुमार की आगामी फिल्म भूत बगला में नजर आएंगी।



सोचता हूं कि अपने ही देश में डरकर वयों जी रहा हूं, यहां ऐसे जीना खलता है

वेब सीरीज स्टैक 1994 में हर्षद मेहता के रूप में अपने अभिनय की चमक बिखेरने वाले ऐक्टर प्रतीक गांधी अब दो और महान हस्तियों को पर्दे पर जीने जा रहे हैं। इनमें एक तो हंसल मेहता की वेब सीरीज गांधी है, जिसमें वह महात्मा गांधी के रूप में दिखेंगे। वहीं, फिल्म फुले में वह महान समाज सुधारक ज्योतिबा फुले की भूमिका में हैं।

हेरत की बात है कि ज्योतिबा फुले जैसे महान समाज सुधारक पर पॉपुलर सिनेमा में इतने वक्त बाद फिल्म बन रही है? उनका किरदार निभाते हुए आपने उनके व्यक्तित्व से सीखा? यह बहुत वाजिब सवाल है कि अब तक फिल्म वयों नहीं बनी। वैसे, हैरानी तो इस बात पर भी होनी चाहिए की उन्होंने अपने जीवन का जो सबसे पहला स्कूल खोला था, वह इतनी जर्जर हालत में है कि देखकर लगेगा कि वह कभी भी टूट सकता है। किसी को यह विचार नहीं आया कि इस धरोहर को संभालकर रखना चाहिए। बहरहाल, मैंने तो बहुत सारी चीजें सीखीं। सबसे बड़ी बात जो मुझे लगी है वो यह कि आप सेल्फलेस होकर कैसे जी सकते हैं। उन्होंने अपने बारे में कभी नहीं सोचा। दूसरे, जो बात सच लगे उसके साथ बिना डरे खड़ा होना। मतलब, किसी चीज को पूरा समाज सही मानता है, मगर वो आपको गलत लगती है

तो उसे गलत कहने की हिम्मत रखना। आज के समय में इसकी बहुत जरूरत है। अभी अहिंसा में कोई यकीन नहीं रखता। अभी तो कोई चीज बुरी लगी मतलब खत्म। मुझे यह सब देखकर बहुत दुख होता है। पता नहीं ये कैसे बदलेगा, मगर उम्मीद है कि एक दिन आएगा, जब सब अच्छा होगा। फुले के अलावा, वेब सीरीज गांधी में आप महात्मा गांधी की भूमिका भी निभा रहे हैं। जबकि, गांधी पर इतनी नामी फिल्में बन चुकी हैं। आप लोग क्या नया दिखा रहे हैं? स्टैक 1994 के बाद हंसल मेहता संग दोबारा जुड़ने का अनुभव कैसा रहा?

यह सही है कि महात्मा गांधी पर कई फिल्में बहुत बनी हैं, मगर सीरीज पहली बार बनेगी। मेरे हिसाब से गांधी जी का जीवन सफर लॉन्ग फॉर्मेट में ही सबसे अच्छे से दर्शाया जा सकता है। इतनी बड़ा जीवन, इतना सारा काम है उनका। हमारा प्रयास गांधी जी के पूरे जीवन को शुरुआत से अंत तक दिखाने का है। हमने अभी पहला सीजन ही खत्म किया है, दो और सीजन अभी शुरू भी नहीं हुए हैं। रही बात हंसल सर के साथ काम करने की, तो वह बहुत मजेदार अनुभव रहा। हम बिना कुछ बोले भी एक दूसरे को समझ लेते हैं। उनके साथ मैं खुद को अच्छे से एक्सप्लोर कर पाता हूं, चैलेंज कर पाता हूं। उनकी स्टोरी टेलिंग मुझे वैसे ही बहुत पसंद है, जो बहुत नेचुरल है। यह मेरे जीवन का अब तक का सबसे बड़ा और सबसे मजेदार एक्सपीरियंस था।

ज्योतिबा फुले के साथ उनकी पत्नी सावित्री बाई फुले हमेशा कंधे से कंधा मिलाकर चलीं। इस मामले में आपको पत्नी भािमिनी का आपके जीवन में

कितना योगदान रहा? बहुत बड़ा योगदान है। इतने सालों से मैं जो इतनी अलग-अलग चीजें कर पाया, वह उसके योगदान और सहारे के बिना नहीं हो सकता था। कई बार इतनी सारी चीजें एक साथ करने में आप सिर्फ भाग ही रहे हैं। हम बहुत कुछ अचीव करना चाहते हैं, उसमें कहीं न कहीं घर पीछे छूट जाता है। हम उतना समय नहीं दे पाते हैं। ऐसे समय में अपने जीवन साथी से आपको सिर्फ यही अपेक्षा रहती है कि वे आपको समझे और साथ दे। यह बहुत स्वार्थी सोच भी हो सकती है, मगर भािमिनी ने उस वक्त में हंसते हुए मेरा साथ दिया और इतना इतना धैर्य रखा, जो बहुत बड़ी बात है। वरना हम यहां तक नहीं पहुंच पाते। महात्मा ज्योतिबा फुले जैसे महान समाज सुधारक को पर्दे पर जीना कितनी बड़ी जिम्मेदारी थी? उनके किरदार में ढलने के लिए क्या तैयारी रही? हमारी सबसे बड़ी जिम्मेदारी यह थी कि हमें इतिहास को बिना बदले एकदम ईमानदार तरीके से उनकी बात आप तक पहुंचानी थी, क्योंकि वह सिर्फ एक व्यक्तित्व नहीं हैं। उन्हें समाज का एक पूरा वर्ग भगवान मानता है और सही कारणों से मानता है। हमारी कोशिश यह रही कि हम ना उन्हें किसी तरह से जज कर रहे हैं, न उन्हें अपने रंग में ढाल रहे हैं। हम सिर्फ उनकी बात आप तक पहुंचा रहे हैं। वहीं, बतौर एक्टर मेरी तैयारी का सबसे बड़ा पार्ट यह था कि मुझे उनके बारे में वे चीजें भी जाननी, समझनी थी, जो स्क्रिप्ट में नहीं लिखी थीं। मुझे उनके व्यक्तित्व को समझना था ताकि बिना कुछ बोले भी अगर स्क्रीन पर खड़ा हूं तो लोगों को लगे कि वे ज्योतिबा फुले को देख रहे हैं और यह सिर्फ बाहरी दिखावे, फिजिकल ट्रांसफॉर्मेशन से या कपड़ों से नहीं संभव था। उस पर चुनौती ये थी कि उनको जानने-समझने के लिए हमारे पास न कोई विडियो थे, न उनके कोई ऑडियो थे। तस्वीरें भी जो हैं, वे सिर्फ पेंटिंग हैं। हमारे पास किताबों में लिखा मटीरिअल ही था, जिससे राइटर-डायरेक्टर अनंत महादेवन ने पूरी स्क्रिप्ट तैयार की।



रश्मिका मंदाना ने सोशल मीडिया पर शेयर की थामा की शूटिंग अपडेट

पुष्पा फेम अभिनेत्री रश्मिका मंदाना इन दिनों अपनी आगामी हॉरर फिल्म थामा की शूटिंग में व्यस्त हैं। थामा एक हॉरर कॉमेडी फिल्म है, जिसमें उनके साथ आयुष्मान खुराना नजर आएंगे। आज थामा की अभिनेत्री रश्मिका ने सोशल मीडिया पर फिल्म की शूटिंग को लेकर एक अहम जानकारी शेयर की है और साथ ही अपने फैंस से एक खास सवाल का जवाब भी मांगा है। रश्मिका मंदाना ने हाल ही में अपना 29वां जन्मदिन मनाया। वहीं वह इस दौरान अपनी आगामी हॉरर फिल्म थामा की शूटिंग में व्यस्त हैं। इसी फिल्म को लेकर रश्मिका ने इंस्टाग्राम पर एक पोस्ट शेयर किया है और साथ ही अपने प्रशंसकों से फिल्म को लेकर एक खास सवाल भी पूछा है, जिसे देखने के बाद रश्मिका के फैंस की उत्सुकता फिल्म को लेकर और

अधिक बढ़ गई है। रश्मिका ने इंस्टाग्राम पर थामा के लोकेशन की एक तस्वीर शेयर की और साथ ही नोट भी लिखा। रश्मिका ने घने पेड़ों के बीच दूबते हुए सूरज की एक तस्वीर शेयर की है और साथ ही लिखा, कुछ दिनों के लिए रात में शूटिंग। आपको इस पोस्ट में सिर्फ चांद या फिर कैमरे की लाइट और सितारे ही दिखाई देंगे। इस नोट के साथ रश्मिका ने अपने फैंस से एक सवाल भी पूछा। क्या आप बता सकते हैं कि यह कौन सा शहर है, जो दिखाई नहीं दे रहा। क्या आप सहमत हैं? हॉरर फिल्म थामा इस दिवाली सिनेमाघरों में रिलीज हो जाएगी। आदित्य सरणोतदार द्वारा निर्देशित इस फिल्म में रश्मिका मंदाना के अलावा आयुष्मान खुराना भी मुख्य भूमिका में नजर आएंगे। इस फिल्म का निर्माण मेडॉक फिल्मस और जियो स्टूडियोज मिलकर कर रहे हैं। मीडिया रिपोर्ट्स के अनुसार, रश्मिका मंदाना फिल्म थामा के अलावा कुबेर नाम की फिल्म में नजर आएंगी। इस फिल्म में रश्मिका के साथ साउथ अभिनेता धनुष नजर आएंगे। कुबेर इस साल 20 जून को रिलीज होगी। यह फिल्म शेखर कम्मला द्वारा निर्देशित एक ड्रामा तमिल फिल्म है।

ब्रीफ न्यूज

आरपीआईए में रवि
करोसिया को मिली प्रदेश
स्तर की जिम्मेदारी



इंदौर। रिपब्लिकन पार्टी ऑफ़ इंडिया (आठवले) के प्रदेश प्रभारी मोहम्मद इरफान ने प्रदेश स्तरीय कार्यकारिणी भंग कर रवि करोसिया को प्रदेश अध्यक्ष नियुक्त किया है। उन्होंने यह घोषणा इंदौर के एक निजी होटल में आयोजित प्रेसवार्ता में की। **एवं तहसीलों में** आरपीआईए के **नियुक्त करेंगे** प्रदेश प्रभारी मो. इरफान ने कहा कि हर 3 साल में नई कार्यकारिणी का गठन किया जाता है। उन्होंने कहा कि हम बड़े स्तर पर काम कर रहे हैं और कार्यकारिणी में युवाओं को अवसर दिया जा रहा है। प्रदेश प्रभारी इरफान ने कहा कि आंबेडकर जयंती पर राष्ट्रीय अध्यक्ष मंत्री आठवले द्वारा महू में बीस साल से कार्यक्रम आयोजित किया जा है, उसी के उपलक्ष में आंबेडकर जयंती पर कार्यक्रम आयोजित किया जाएगा, रैली निकाली जाएगी। भोजन वितरण की भी व्यवस्था रहेगी। आरपीआईए के नवनियुक्त प्रदेश अध्यक्ष रवि करोसिया ने कहा कि आगामी दिनों में हम मप्र के 55 जिलों, 10 संभागों, 17 नगर निगम, 99 नगर पालिका और 428 तहसीलों में अपने पदाधिकारी नियुक्त करेंगे। अभी 10 जिलों और तहसीलों में हमारे पदाधिकारी नियुक्त हैं।

बाइक टकराने के विवाद में चाकू से किया हमला, एक की मौत
इंदौर। इंदौर के खुडैल थाना क्षेत्र में मामूली विवाद के बाद एक युवक की चाकू मारकर हत्या कर दी गई। घटना उस समय हुई जब युवक अपने दो दोस्तों के साथ तालाब से लौट रहा था। रास्ते में बाइक टकराने की बात पर आधा दर्जन से ज्यादा युवकों से उनका विवाद हो गया, जिसके बाद आरोपियों ने चाकू से हमला कर दिया। तेजाजी नगर के नायता मुंडला में रहने वाला सलमान खान अपने दो दोस्तों छोटा सलमान और एक अन्य के साथ सनावदिया गांव के पास स्थित तालाब में नहाने गया था। लौटते वक्त खुडैल-सनावदिया रोड पर अज्ञात बाइक सवारों से उनकी बाइक की टक्कर हो गई। इसी बात को लेकर कहासुनी शुरू हुई, जो देखते ही देखते हिंसक झगड़े में बदल गई। विवाद के दौरान आरोपियों ने सलमान पर चाकू से ताबड़तोड़ हमला कर दिया। उसके पेट, हाथ और पैर में गंभीर चोटें आईं। बीच-बचाव करने गए छोटा सलमान की भी चाकू लग गया। दोनों को गंभीर हालत में एमबाय अस्पताल लाया गया, जहां इलाज के दौरान रात में सलमान की मौत हो गई। परिजनों के मुताबिक, सलमान निजी कंपनी में काम करता था। वह अपने दो भाइयों-सोहेल और साहिल के साथ इंदौर में किराए से रहता था। पिता शहाबुद्दीन मूलतः कन्नोद गांव में रहते हैं। बड़ा भाई सोहेल ऑटो रिक्शा चलाता है। एक साल पहले काम की तलाश में तीनों भाई मां के साथ इंदौर आकर बस गए थे। घटना के बाद खुडैल पुलिस ने सलमान के दोनों दोस्तों को पूछताछ के लिए थाने बुलाया है। आरोपियों की पहचान और गिरफ्तारी के प्रयास जारी हैं।

रणजीत हनुमान मंदिर पर भंडारा आज, 1 लाख से ज्यादा भक्त लेंगे प्रसादी

सत्ता सुधार ■ इंदौर
रणजीत हनुमान मंदिर पर मंगलवार को चलित भंडारा होगा। एक लाख से ज्यादा भक्तों के लिए प्रसादी की व्यवस्था रहेगी। सोमवार सुबह भट्टी पूजन हुआ और प्रसादी बनना शुरू हो गई। मंगलवार को मंदिर में फूल बंगला सजेगा। भगवान का सुंदर श्रृंगार होगा। मंदिर में लगातार बढ़ती भक्तों की संख्या को देखते हुए इस बार भी चलित भंडारा करने का निर्णय लिया है, ताकि भक्तों को कई घंटों का इंतजार न करना पड़े।
मंदिर के मुख्य पुजारी पं. दीपेश व्यास ने बताया मंगलवार को मंदिर पर

चलित भंडारा होगा। शाम को भगवान की आरती और छप्पन भोग अर्पित करने के बाद भंडारे की शुरुआत होगी। इस बार भक्तों को पैकेट में प्रसादी दी जाएगी। जिससे वे अपने घर भी प्रसादी ले जा सकेंगे। मंदिर के ग्राउंड में बैठकर प्रसादी खिलाने की व्यवस्था नहीं रहेगी। क्योंकि इससे मंदिर के बाहर भक्तों की भीड़ ज्यादा बढ़ जाती है और उन्हें घंटों प्रसादी के लिए इंतजार करना पड़ता है। इसलिए इस बार भी चलित भंडारे का निर्णय लिया है।
पं. दीपेश व्यास ने बताया कि मंगलवार को सुबह 10 बजे बाबा का

अभिषेक होगा। इसके बाद विशेष श्रृंगार किया जाएगा। मंदिर में फूल बंगला सजेगा। फूल बंगले में मोगरा, रजनीगंधा, गुलाब, कट फ्लावर आदि फूलों से मंदिर को सजाया जाएगा। गर्मी को देखते हुए फूल बंगले का आधा काम सोमवार रात को बाकी काम मंगलवार सुबह किया जाएगा। शाम को साढ़े 5 बजे भगवान की आरती होगी। छप्पन भोग और भंडारे के लिए तैयार प्रसादी का भोग अर्पित होगा। परंपरानुसार शहर के 101 मंदिरों में प्रसादी को भेजा जाएगा। शाम 6 बजे के बाद मंदिर के ग्राउंड में चलित भंडारे की शुरुआत होगी।



रामभाजी. नुवती और पूरी का खास पैकेट

पंडित ने बताया कि भक्तों को चलित भंडारे में प्रसादी देने के लिए पैकेट की व्यवस्था रहेगी। ग्राउंड में आने के साथ ही एक काउंटर से भक्तों को एक पैकेट मिलेगा जो तीन खन का रहेगा। दूसरे काउंटर से रामभाजी, अगले काउंटर से चार से पांच पूरी और चौथे काउंटर से नुवती उस पैकेट में परोसी जाएगी। इस पैकेट में ही उसका ढक्कन भी होगा, जिसे बंद करने के बाद भक्त आसानी से उसे ले जा सकेंगे। इस तरह के पैकिंग होने से भक्त अपने घर भी ले जाकर प्रसादी ग्रहण कर सकेंगे या मंदिर परिसर के बाहर भी प्रसादी ग्रहण कर सकेंगे।

इंदौर मेट्रो सुबह 8 से रात 8 बजे तक चलेगी, किराया 20 से 80 रुपए

पहले सप्ताह निःशुल्क सफर कर सकेंगे यात्री, यलो लाइन का रूट 5.9 किमी

सत्ता सुधार ■ इंदौर
इंदौर मेट्रो को प्रायोरिटी कॉरिडोर पर चलाने के लिए एमपी मेट्रो रेल कॉर्पोरेशन ने अपनी तैयारी तेज कर दी है। इंदौर में मेट्रो के कॉर्मर्शियल रन की तारीख अभी तय नहीं हुई है, लेकिन मेट्रो रेल कॉर्पोरेशन ने मेट्रो का किराया, किस रूट पर चलेगी, मेट्रो कितना समय लेगी, कितने बजे से चलना शुरू करेंगे, कितनी बजे इसका आखिरी फेरा लगेगा, यह तय कर दिया है।
सीएमआरएस की टीम ने पिछले दिनों ही इंदौर मेट्रो को हरी झंडी दिखाते हुए अपनी ओके रिपोर्ट दे दी थी। मेट्रो रेल कॉर्पोरेशन से मिली जानकारी के अनुसार इंदौर मेट्रो प्रायोरिटी कॉरिडोर पर गांधी नगर से स्टेशन नंबर 3 तक चलेगी। इस दौरान मेट्रो दोनों तरफ से 25-25 फेरे लगाएगी, यानी की मेट्रो दोनों तरफ के मिलाकर कुल 50 फेरे लगाएगी। इंदौर मेट्रो दोनों तरफ से एक साथ चलना शुरू होगी यानी गांधी नगर स्टेशन और सुपर कॉरिडोर स्टेशन नंबर 3 से एक साथ चलेगी। इंदौर मेट्रो दोनों स्टेशन से सुबह 8 बजे से चलना शुरू होगी और आखिरी फेरा रात 8 बजे लगाएगी। मेट्रो के कॉर्मर्शियल रन के दौरान हर 30 मिनट के अंतराल पर एक मेट्रो कोच सेट का संचालन किया जाएगा। यात्रियों की संख्या के आधार पर इस समय को बढ़ाया या घटाया जा सकेगा।



5 जोन में बांटा गया है इंदौर मेट्रो का किराया : मेट्रो रेल कॉर्पोरेशन ने इंदौर मेट्रो का किराया 5 जोन में बांटा है। इस 5 जोन के तहत इंदौर मेट्रो के 28 स्टेशन आएंगे। न्यूनतम किराया 20 रुपए रहेगा जबकि अधिकतम किराया 80 रुपए रखा गया है। वहीं शुरुआती प्रायोरिटी कॉरिडोर की बात करें तो इसका न्यूनतम किराया 20 रुपए और अधिकतम किराया 30 रुपए रहेगा।
आम लोगों को मिलेगी मेट्रो की कनेक्टिविटी : रेंडिसन चौराहा, विजयनगर यात्री ई-बस में बैठकर सुपर कॉरिडोर के स्टेशन नंबर 3 तक पहुंचेंगे। एएससी 3 से गांधी नगर स्टेशन से यात्री मेट्रो में बैठकर सफर करेंगे। गांधी नगर से एयरपोर्ट व बड़ा

गणपति यात्री गांधी नगर स्टेशन से ई-बस में बैठकर एयरपोर्ट व बड़ा गणपति चौराहे तक की यात्रा करेंगे।
कॉर्मर्शियल रन में सिर्फ 2 से 5 मिनट लगेंगे : इंदौर में यलो लाइन का प्रायोरिटी रूट कुल 5.9 किमी का है। इसमें 5 स्टेशन रहेंगे। कॉर्मर्शियल रन के दौरान हर स्टेशन पर मेट्रो सिर्फ 2 से 5 मिनट के अंदर पहुंचेगी। अभी पांच स्टेशन मेट्रो डिपो से लेकर सुपर कॉरिडोर स्टेशन नंबर 3 के आगे तक टेस्टिंग हो रही है, जो दिन और रात दोनों समय की जा रही है। बताया जा रहा है कि कॉर्मर्शियल रन के दौरान जब इस रूट पर मेट्रो चलेगी तो वह हर 2 से 5 मिनट में एक स्टेशन पर पहुंच जाएगा।

पहले सप्ताह निःशुल्क यात्रा

इंदौर मेट्रो के कॉर्मर्शियल रन के दौरान मेट्रो प्रबंधन ने यात्रियों को आकर्षित करने और प्रचार-प्रसार के लिए टिकट पर छूट देने की घोषणा की है। पहले सप्ताह 100 प्रतिशत छूट। दूसरे सप्ताह टिकट पर 70 प्रतिशत छूट। तीसरे सप्ताह टिकट पर 50 प्रतिशत छूट। चौथे सप्ताह से 3 महीने तक टिकट पर 25 प्रतिशत छूट रहेगी।

पीएम मोदी दिखा सकते हैं हरी झंडी : मेट्रो रेल कॉर्पोरेशन सूत्रों से मिली जानकारी के अनुसार इंदौर मेट्रो के कॉर्मर्शियल रन को हरी झंडी दिखाने पीएम नरेंद्र मोदी आ सकते हैं, एमपी सरकार की मंशा है कि इस रन के शुरू होने के दौरान पीएम मोदी मौजूद रहें। बताया जा रहा है कि सब कुछ क्लियर होने के बाद मेट्रो अफसर ने इस संबंध में सरकार को पत्र लिख दिया है, जिसमें कॉर्मर्शियल रन शुरू करने की बात कही गई है। वहीं अब सरकार पीएम नरेंद्र मोदी से समय लेगी और जैसे ही तारीख मिलती है, कॉर्मर्शियल रन यानी आम जनता के लिए मेट्रो शुरू कर दी जाएगी। यात्रियों के लिए मेट्रो चलाने की मेट्रो प्रबंधन की पूरी तैयारी है। सुपर प्रायोरिटी कॉरिडोर के पांचों मेट्रो स्टेशन पर स्टाफ, टिकट काउंटर सहित अन्य इंतजाम भी हो चुके हैं। ऐसे में प्रदेश सरकार चाहेगी तो जल्द ही मेट्रो का कॉर्मर्शियल रन शुरू किया जा सकेगा।

आबकारी विभाग ने की सवा लाख से ज्यादा की शराब जब्त



सत्ता सुधार ■ इंदौर
इंदौर में महंगी शराब के शौकीनों के लिए हरियाणा से शराब लाकर घरों से बेची जा रही है। शराब की होम डिलीवरी भी की जा रही है। आबकारी विभाग को इस संबंध में लगातार मिल रही शिकायत के बाद विभाग ने दो पॉश इलाकों के दो फ्लैट्स पर एक साथ छापा मारते हुए प्रीमियम शराब जब्त कर आरोपी को हिरासत में लिया।
सहायक आयुक्त तिवारी ने बताया कि बोटलों की जांच में सामने आया है कि वह मध्यप्रदेश

कई बार ग्राहक बनकर बुलाया, लेकिन नहीं आया

आबकारी अधिकारियों ने बताया कि हरप्रीत घर से भी अपने ग्राहकों को शराब बेचता था। बड़े ग्राहकों को शराब घरों या होटलों तक भी पहुंचाता था। इसके लिए कई बार हरप्रीत को ग्राहक बनकर फोन भी किया, लेकिन वह नहीं आया। वह सिर्फ अपनी जान-पहचान के विश्वसनीय ग्राहकों से ही डील करता था, इसलिए उसके घर का पता लगाकर कार्रवाई की गई। आरोपी हरप्रीतसिंह को आबकारी अधिनियम के तहत गिरफ्तार कर आगे की कार्रवाई की जा रही है।

की नहीं हैं। पूछताछ में आरोपी ने बताया कि वो ये बोटलें हरियाणा से कम कीमत में लाकर इंदौर में बेचता था। इस आधार पर जांच करवाई

जा रही है कि बोटलें कहाँ की हैं। जांच में यह भी प्रमुखता से देखा जा रहा है कि कहीं यह नकली शराब तो नहीं है।

हरियाणा सेवा आश्रम भक्त निवास का भूमि पूजन संपन्न

उज्जैन। नृसिंह घाट स्थित हरियाणा सेवा आश्रम में भक्त निवास का भूमिपूजन अनंत श्री विभूषित 1008 महामंडलेश्वर श्री ज्योति गिरी जी महाराज, महंत कृष्ण गिरी जी आश्रम संस्थापक, श्री बालयोगी उमेश नाथ जी महाराज राज्यसभा सांसद, श्री महावीर नाथ जी, महापौर श्री मुकेश टटवाल, निगम अध्यक्ष श्रीमती कलावती यादव, नगर उपाध्यक्ष श्री जगदीश पांचाल, श्री विनोद लाला के आतिथ्य में संपन्न हुआ भूमि पूजन लेकर सुपर कॉरिडोर स्टेशन नंबर 3 के आगे तक टेस्टिंग हो रही है, जो दिन और रात दोनों समय की जा रही है। बताया जा रहा है कि कॉर्मर्शियल रन के दौरान जब इस रूट पर मेट्रो चलेगी तो वह हर 2 से 5 मिनट में एक स्टेशन पर पहुंच जाएगा।

पार्षद जीतू यादव ने चबूतरा बनाने वाले से कहा-

हिंदू होकर पूरे मोहल्ले को मुसलमान बनाओगे?

सत्ता सुधार ■ इंदौर

पार्षद जीतू यादव कुलकर्णी नगर में निरीक्षण के लिए पहुंचे थे। यहां उन्होंने दरगाह के पास अतिक्रमण होते देखा, तो नाराज हो गए।

इंदौर के बीजेपी पार्षद कमलेश कालरा कांड के बाद पार्टी से निष्कासित पूर्व एमआईसी मेंबर जीतू यादव का एक वीडियो सामने आया है। इसमें वे इंदौर के कुलकर्णी नगर में बनी एक दरगाह के अतिक्रमण को लेकर उग्र होते दिख रहे हैं। नगर निगम सूत्रों के मुताबिक वीडियो रविवार का है। इसमें जीतू यादव नगर निगम कर्मचारियों और एक स्थानीय व्यक्ति को फटकारते हुए नजर आ रहे हैं। वे कहते हैं- अभी मैं जिंदा हूं, कहीं गया नहीं हूं, अभी यहीं हूं।



रहवासी से बोले- बंद करो दुकानदारी : निगम सूत्रों के मुताबिक रविवार को पार्षद जीतू यादव कुलकर्णी नगर में निरीक्षण के लिए पहुंचे थे। यहां उन्होंने दरगाह के पास अतिक्रमण होते देखा। इस दौरान वे एक युवक से कहते हुए दिख रहे हैं- यह बंद करो, तुम्हारी दुकानदारी। मैं कई बार हिंदी में समझा चुका हूं। आप पिताजी की उम्र के हो, इसलिए कुछ बोलता नहीं हूं। आपको क्या लगा, मैं चला

गया? अभी मैं जिंदा हूं और यहीं हूं। जरा सी दरगाह थी, अब इतना बड़ा चबूतरा बना दिया। इसे खूजराना और आजाद नगर बना दोगे क्या? शर्म आनी चाहिए तुम्हें, हिंदू होकर मुसलमान बन गए। क्या पूरे मोहल्ले को मुसलमान बनाओगे?

निगम कर्मियों से

बोले- पैसे लेकर काम करते हो : वीडियो में जीतू यादव निगम कर्मचारियों पर भी नाराजगी जताते नजर आते हैं। वे कहते हैं- तुम यहां किससे पूछकर आ गए हो? जेसीबी किससे पूछकर लाए? मेरे बिना पूछे कैसे आए? मैं तुम्हारी शिकायत महापौर और कमिश्नर से करूंगा। पैसे लेकर काम करते हो यहां। वहां लोग बुलाते हैं तो चार-चार दिन लग जाते हैं, और यहां बिना पूछे चले आए?

महापौर ने किया नर्मदा पपिंग स्टेशन का निरीक्षण

इंदौर।

तड़के सुबह महापौर पुष्पमित्र भार्गव ने नर्मदा पंप स्टेशन का औचक निरीक्षण किया। महापौर द्वारा बिजलपुर नर्मदा पम्प स्टेशन, पानी की टंकियों में वितरण के सिस्टम को मॉनिटरिंग व्यवस्था का अवलोकन किया। उन्होंने वाचू पॉइंट से आने वाले पानी कम क्यों आ रहा है इसको लेकर अधिकारी, कर्मचारियों से जानकारी ली। संतोषजनक जवाब नहीं मिलने पर इसके लिए जांच के निर्देश भी दिए, इंदौर तक आने वाले पानी की चोरी को चेक करने के लिए जांच के निर्देश दिये। महापौर ने चंदन नगर क्षेत्र में बनी पानी की टंकी का भी निरीक्षण किया और आवश्यक दिशा निर्देश दिए। औचक निरीक्षण के दौरान जल कार्य प्रभारी अभिषेक शर्मा बबलू एवं अपर आयुक्त अभिलाष मिश्रा भी उपस्थित थे। महापौर पुष्पमित्र भार्गव ने कहा कि मेरे लिए पूरा शहर एक समान है इसलिए टंकियों में पानी के वितरण में कोई भी अधिकारी, पार्षद पक्षपात न करे।



सत्ता सुधार ■ इंदौर
शासन ने 9 आईएसएस अधिकारियों के तबावले किए उसमें उज्जैन कलेक्टर भी चपेट में आए, जिन्हें हटाए जाने की सुनगुणाहट बोते कई समय से चल रही थी। मगर अभी जो ताजा विवाद उनके बंगले पर घटित हुआ उसके बाद कल ही शासन ने उन्हें हटा दिया। वहीं इंदौर कलेक्टर आशीष सिंह को उज्जैन सिंहस्थ की महत्वपूर्ण जिम्मेदारी सौंपी गई और उन्हें फिलहाल मेला अधिकारी का अतिरिक्त प्रभार सौंपा गया है। फिलहाल इंदौर से ही उज्जैन सिंहस्थ की मॉनिटरिंग की जाएगी।

कलेक्टर आशीष सिंह का कहना है कि बाबा महाकाल ने उन्हें एक बार फिर सेवा का मौका दिया है और वे मुख्यमंत्री के

अम्बेडकर जयंती के कार्यक्रम के बाद उज्जैन जाएंगे और वहां चल रही सिंहस्थ की गतिविधियों की जानकारी लेंगे। इसके पूर्व भी वे सिंहस्थ से जुड़ी महत्वपूर्ण बैठकों में शामिल होते रहे हैं और चूँकि पूर्व में उज्जैन कलेक्टर के रूप में भी काम कर चुके हैं। महाकाल कॉरिडोर का अधिकांश काम उनके ही कार्यकाल में पूरा हुआ था। लिहाजा उज्जैन सिंहस्थ से जुड़ी तैयारियों की भी उन्हें पूरी जानकारी है और इंदौर से भी उसकी मॉनिटरिंग करते रहेंगे। कल ही राज्य शासन ने जो तबावले किए उनमें इंदौर कलेक्टर आशीष सिंह को उज्जैन सिंहस्थ के मेला अधिकारी का अतिरिक्त प्रभार सौंपा गया है। मुख्यमंत्री अभी तक उज्जैन सिंहस्थ की तैयारियों से संतुष्ट नहीं हैं,



जिसके चलते वे आशीष सिंह जैसे काबिल अधिकारी को पूरा जिम्मा सौंपना चाहते हैं और कुछ माह बाद कलेक्टर का प्रमोशन भी

सचिव के लिए हो जाएगा और तब उन्हें उज्जैन का संभागायुक्त बनाकर सिंहस्थ-2028 की समस्त बागडोर सौंपी जा सकती



संविधान निर्माता का जन्मदिन धूमधाम से मना, निकला विशाल चल समारोह



सत्ता सुधार ■ मुरैना
सोमवार 14 अप्रैल को संविधान रचयिता डॉ भीमराव अंबेडकर का जन्मदिन पूरे देश के साथ मुरैना मुख्यालय पर भी दलित वर्ग के साथ सर्वहारा वर्ग के लोगों ने धूमधाम से मनाया एवं विशाल चल समारोह निकला। जिसमें दलित वर्ग बाबा साहब के प्रति अभिमान और श्रद्धा व्यक्त करते

हुए झूमते-नाचते व गाते हुए खुशी जाहिर कर रहे थे। सोमवार की दोपहर बैरियर स्थित स्टैडियम से विशाल चल समारोह निकला, जिसमें हजारों की संख्या में दलित एवं सर्वहारा वर्ग के लोग शामिल थे, पूरी एमएस रोड पर लोग ही लोग दिखाई दे रहे थे और नीला झंडा एवं नीला रंग सड़कों पर नजर आ रहा था। चल समारोह में बाबा साहब की कई

झाकियां प्रदर्शित की गईं एवं उनके गीतों पर दलित समाज के लोग नाचते गाते धूम रहे थे। चल समारोह को देखते हुए पुलिस प्रशासन द्वारा कड़े सुरक्षा प्रबंध किए गए एवं भारी पुलिस फोर्स रैली में चल रही थी, जिससे किसी प्रकार का खलल रैली में ना पड़े। चल समारोह के दौरान एमएस रोड पर स्वागत करने वाले राजनीतिक दलों के नेताओं के

टेंट व तंबू इतनी संख्या में लगे थे कि कहीं भी जगह नहीं थी और रैली में चल रहे लोगों का जगह-जगह अग्रवाल महासभा के रमेश चंद गर्ग तथा सदस्यों सहित विभिन्न राजनैतिक दलों के कार्यकर्ता व पदाधिकारियों एवं जनप्रतिनिधियों द्वारा शीतल पेय पदार्थ व स्वल्पाहार के साथ भव्य स्वागत किया गया।



हर्षोल्लास के साथ मनाई गई डॉक्टर बाबासाहेब अंबेडकर की 134 वीं जयंती

कैलारस। भारतीय संविधान के शिल्पकार आधुनिक राष्ट्रीय निर्माता व भारत रत्न वोधिसत्त्व डॉ बाबासाहेब अंबेडकर की 134 वीं जयंती अम्बेडकर मार्ग कैलारस में बड़े ही हर्षोल्लास के साथ मनाई गई। जयंती चल समारोह शुगर फैक्ट्री से प्रारंभ किया गया, जिसमें हजारों समाज सेवी उपस्थित होकर शहर के मुख्य मार्गों से गुजरते हुए, पुरानी सड़की मंडी चौराहा, चौड़ा खरंजा, गौंधी मार्ग से गुजरते हुए अम्बेडकर मार्ग तक पहुँची एवं अनाज मंडी प्रांगण में रैली का समापन किया गया। कार्यक्रम में उपस्थित समाज सेवी माखन लाल अर्गल द्वारा बाबा साहब अंबेडकर की प्रतिमा पर माल्यार्पण कर उनके चरणों में पुष्प अर्पित किए। कार्यक्रम में मौजूद लोगों ने अनाज मंडी प्रांगण में मंच पर उपस्थित होकर बाबा साहब के जीवन परिचय पर प्रकाश डाला और उनके मार्ग विह्वल पर चलने के लिए लोगों को प्रेरित किया।

सबलगढ़ कांग्रेस ने हर्षोल्लास से मनाई डॉ भीमराव अम्बेडकर जयंती

सबलगढ़। कांग्रेस पार्टी ब्लॉक कांग्रेस कमेटी के द्वारा संविधान निर्माता डॉ भीमराव अम्बेडकर जी की जयंती बेनीपुरा में बाबासाहेब डॉ भीमराव अम्बेडकर पार्क पर बड़ी धूम धाम से मनाई गई। जिसमें राजेन्द्र सिंह जादौन (ब्लॉक अध्यक्ष कांग्रेस कमेटी सबलगढ़) एवं कमल सिंह रावत (पूर्व जिला पंचायत सदस्य) के द्वारा बाबासाहेब की प्रतिमा पर पुष्पहार पहनाकर कार्यक्रम को संचालित किया गया। इस मौके पर राजेन्द्र सिंह जादौन के द्वारा कार्यक्रम में उपस्थित जन समूह को संबोधित करते बाबासाहेब के जीवन के बारे में बताया कि किन कठिन परिस्थितियों में भी बाबासाहेब ने योग्यता के आधार पर द्वा इच्छाशक्ति से हिन्दुस्तान में ही नहीं अपितु विश्व में भी विशिष्ट पहचान बनाई तथा कांग्रेस पार्टी ने हमेशा बाबासाहेब के सम्मान में कोई कमी नहीं छोड़ी। कार्यक्रम में मुख्य रूप से त्रिलोक चौधरी वरिष्ठ कांग्रेस नेता, जगदीश बंसल (जिला कार्यकारी अध्यक्ष), अजयप्रताप सिंह एवं सैकड़ों पदाधिकारी व कार्यकर्ता मौजूद रहे।



ब्रीफ न्यूज

जल गंगा अभियान के तहत साफ सफाई का कार्य किया

मुरैना। जल गंगा संवर्धन अभियान 2025 के अंतर्गत अम्बाह शाखा नहर की आर.डी. 4470 मी. पर जंगल सफाई का कार्य किया गया। जल संसाधन संभाग मुरैना के अधीन जल संसाधन ए.बी.सी. उपसंभाग क्र. 1 सबलगढ़ के कर्मचारियों के द्वारा 13 अप्रैल 2025 को जल गंगा संवर्धन अभियान-2025 के अंतर्गत अम्बाह शाखा नहर की आर.डी. 4470 मी. पर से जंगल सफाई का कार्य जन भागीदारीध्जन सहयोग से किया गया। कार्यक्रम में उनके साथ विभागीय श्रमिक एवं गणमान्य नागरिकों ने भी भाग लिया, सभी ने एक जुट होकर श्रमदान किया।

स्वास्थ्य विभाग ने जारी की लू से बचने की एडवाइजरी

मुरैना। वर्तमान में बढ़ते तापमान को देखते स्वास्थ्य विभाग ने लू (तापघात) से बचने की एडवाइजरी जारी की है। मुख्य विकीत्सा एवं स्वास्थ्य अधिकारी डॉ. पंचेश उपाध्याय ने जानकारी देते हुये बताया है कि लू (तापघात) से गंभीर स्वास्थ्य समस्या उत्पन्न हो जाती है, जिसमें बुद्धजन, बच्चे, महिलायें, धूप में काम करने वाले मजदूर ज्यादा प्रभावित होते हैं। लू एवं तापघात से बचाव के लिये गर्मी के दिनों में धूप में बाहर जाते समय हमेशा सफे द या हल्के रंग के ढीले सूती वस्त्रों का प्रयोग करें, भोजन करके एवं पानी पीकर ही बाहर निकले, गर्मी के मौसम में गर्दन के पिछले भाग कान व सिर को गमछे या तौलिये से ढककर ही धूप में निकलें, रंगीन चरमे व छतरी का प्रयोग करें।सीएमएचओ डॉ. उपाध्याय ने बताया कि गर्मी में हमेशा पानी अधिक मात्रा में पिये एवं पेय पदार्थों का अधिक से अधिक मात्रा में सेवन करें। बाहर जाते समय अपने साथ पानी अवश्य रखें। गर्मी के दिनों में बच्चों का विशेष ध्यान रखें। बच्चों को सिरधारी कि जब भी उन्हें अधिक गर्मी महसूस हो तो वे तुरंत घर के अंदर आएं। गर्मी के दिनों में बुजुर्गों का भी विशेष ध्यान रखें। उन्हें धूप में घर से बाहर न निकलने दें, उन्हें समय-समय पर पानी पीने के लिए प्रेरित करें। गर्मी के दिनों में ठण्डे मौसमी फलों का सेवन करें, गर्मी के दिनों में तीव्र धूप को अंदर आने से रोकें।

पुलिस की हैवानियत: अवैध वसूली के लिए नाबालिक एवं उसके भाई को पीटकर किया अधमरा

चक्का जाम के मामले में लोगों को चिन्हित कर उठा रही पुलिस, कर रही अवैध वसूली, थाना दिमनी का मामला

सत्ता सुधार ■ मुरैना

भाजपा शासन में पुलिस किस तरह बे-लगाव होकर अवैध वसूली कर रही है। इसका जीता जागता उदाहरण रविवार की देर शाम देखने को मिला। जिले के दिमनी थाना की पुलिस चक्का जाम करने वालों में शामिल लोगों को अब वसूली का टारगेट बना रही है। पुलिस कर्मचारियों द्वारा एक नाबालिक को जुते की दुकान से उठाया और उसके भाई को हलवाई की दुकान से उठाकर थाने ले आई और फिर लाठी एवं पट्टे के द्वारा बेरहमी से मारपीट की गई, जिससे दोनों के शरीर पर नील पड़ गए हैं और नाबालिक की हालत काफी गंभीर बनी हुई है। दोनों भाइयों को जिला अस्पताल में भर्ती कराया गया है। बताया जाता है



कि पुलिस कर्मचारियों द्वारा घायल दोनों भाइयों के परिवार वालों से रूपयों की डिमांड की गई है और चक्का जाम में शामिल प्रत्येक व्यक्ति से डरा धमका कर अवैध वसूली की जा रही है।

उल्लेखनीय है कि 8 अप्रैल की देर शाम को जिले के दिमनी थाना क्षेत्र में एक सड़क दुर्घटना के दौरान महिला की मौत हो गई थी, जिस पर आक्रोशित भीड़ ने वहां पर चक्का जाम कर दिया था। घटना के बाद पुलिस मौके पर पहुंची और वाहन

डाक का पुरा हलवाई की दुकान पर काम कर रहा था, तभी थाने की पुलिस वहां पहुंची और उसे उठाकर ले आई और फिर उसके बाद अजय के छोटे भाई आशीष पुत्र सुंदर सिंह केवट 14 निवासी डाक का पुरा जो जुता की दुकान पर बैठा था, उसे भी उठा लिया और थाने लाकर दोनों को डंडों एवं पट्टों से बेरहमी से मारपीट कर दी। पुलिस कर्मचारियों ने इतनी मारपीट की कि उनके शरीर पर नील पड़ गए हैं। इस मारपीट में नाबालिक की हालत काफी गंभीर बताई गई है। जब लोग एकत्रित होकर वहां पहुंचे और दबाव बनाया, तब उन्हें अस्पताल ले जाया गया। अजय ने बताया कि पुलिस कर्मचारियों द्वारा उनके परिवार वालों से रूपयों की डिमांड की गई,

यही नहीं अब पुलिसकर्मी चक्का जाम में शामिल प्रत्येक व्यक्ति को चिन्हित कर उठा रही है और अवैध वसूली कर रही है।

भाजपा शासन में निष्क्रिय पुलिस अधिकारियों के कारण जिले के अधिकांश थानों की पुलिस पूरी तरह बेलागम हो चुकी है और लगातार उल्टे सोधे कारनामों को अंजाम दे रही है। पूर्व में भी पुलिस के कई अमानवीय चेहरे सामने आ चुके हैं, लेकिन जिले के पुलिस कप्तान खाकी वर्दी को दामदार करने वाले पुलिस कर्मचारियों पर कोई कार्रवाई नहीं कर रहे हैं, जिससे जनता में आक्रोश बढ़ रहा है और पुलिस पर से विश्वास उठता जा रहा है।

20 दिन से पहले फोन कम्पनी ने लाइन विछाने कि लिए खुदवाये गइ़े, हादसे की आशंका

युवराज सिंह जादौन ■ सबलगढ़

इन दिनों सुन्हेरा मेन रोड पर करीब 10 फुट गहरा गड्ढा खोद रखा है जिससे कभी भी कोई गंभीर हादसा हो सकता है। पैदल चलता कोई भी राहगीर इस गड्ढे में गिर सकता है। संकरे खुदे गड्ढे में नीचे पानी भी भरा हुआ है। खासतौर से अंधेरे में गिरने की अधिक आशंका है क्योंकि यहां न तो कोई चेतावनी का बोर्ड लगावाया गया है और न ही रोशनी का कोई प्रबंध है। अगर नगर पालिका की ओर से परमिशन देकर किसी फोन कंपनी द्वारा खुदवाए गये इस गड्ढे में कोई गिरा तो इसमें उसकी जान को खतरा हो सकता है। जानकारी के भाजपा मण्डल अध्यक्ष अवदेश गोयल के घर से थोड़ा आगे फोन कंपनी को गड्ढा खोदने की इजाजत नगर पालिका ने नहीं दी है। करीब 20 दिन से इस खुदे हुए गड्ढे में न तो कोई तारें इत्यादि डाली जा रही हैं और न ही इसे बंद किया जा रहा है। कंपनी किसी बड़े हादसे का इंतजार कर रही है। विदित हो कि नगर पालिका से फोन कंपनियों द्वारा कोई परमिशन नहीं ली गई है लेकिन इसका संबंधित विभाग मौके का जाकर कभी जायजा भी नहीं लेता, जिसके चलते कंपनियां अपनी



मनमानी करती हैं। बीते दिनों कई ऐसे हादसे पेश आए, जिसमें कंपनियों ने गड्ढे खोद दिये और जहां हादसे भी हुए। 10 फुट गहरे गड्ढे में अच्छा खासा पानी भी भरा हुआ है क्योंकि देखने पर ऐसा लग रहा है कि पानी इत्यादि की पाइप लाइन नीचे से गुजर रही है। खुदाई के दौरान कई जगह तो कंपनियों द्वारा पानी की पाइप लाइन तोड़ दी गई है, गनीमत यह रही कि अब तक कोई बड़ा हादसा नहीं हुआ है। सुन्हेरा रोड पर टम-टम और पैदल सहित मोटरसाइकिल व अन्य वाहन निकलते हैं। इन गड्ढों में गिरने से बड़ी घटना हो सकती है।

इनका कहना है..

■ मुझे इस बारे में कोई जानकारी नहीं है, आपने बताया है तो गड्ढों को दिखावा लेता हूं और कंपनी ने नगर पालिका से कोई परमिशन नहीं ली है। इसलिये मंगलवार को नोटिस निकालता हूं।
—प्रीतम मांडी सीएमओ, नगर पालिका सबलगढ़

■ नगरपालिका को कई बार बताते के बाद भी इस ओर ध्यान नहीं दिया जा रहा है। कोई बड़ा हादसा होने का इंतजार कर रहे हैं। सुन्हेरा रोड पर टम-टम और पैदल सहित मोटरसाइकिल व अन्य वाहन निकलते हैं। इन गड्ढों में गिरने से बड़ी घटना हो सकती है।

टीएल बैठक आज

मुरैना। कलेक्टर अंकित अस्थाना की अध्यक्षता में टीएल बैठक 15 अप्रैल, 2025 को दोपहर बाद 3 बजे कलेक्ट्रेट सभाकक्ष मुरैना में आयोजित की गई है। बैठक में समस्त अधिकारी समय पर उपस्थित होना सुनिश्चित करें।

जिला चिकित्सालय मुरैना में पित्त की थैली का दूरबीन से हुआ सफल आपरेशन

मुरैना। जिला चिकित्सालय मुरैना में अम्बाह निवासी 28 वर्षीय सपना पत्नी मनोज का सर्जरी विशेषज्ञ डॉ. प्रदीप मिश्रा एवं टीम द्वारा दूरबीन से पहला पित्त की थैली का ऑपरेशन किया गया। जिसमें डॉ. बृजमोहन शर्मा एवं नर्सिंग ऑफिसर आरती, संगीता, मनोज कुमारी दोहरे आदि उपस्थित थे। जिला चिकित्सालय में आयोजित वृहद स्वास्थ्य शिविर में दूरबीन द्वारा पहली बार दूरबीन पद्धति द्वारा ऑपरेशन किये। अगर यह ऑपरेशन प्राइवेट हॉस्पिटल में होता तो हजारों रुपए तक का खर्चा होता। यह ऑपरेशन जिला चिकित्सालय मुरैना में निःशुल्क किया गया।

बानमौर नगरीय निकाय ने शासन प्रशासन को दिखाया ठेंगा 5 वर्ष में 600 मीटर सड़क नहीं, हुआ भुगतान

सत्ता सुधार ■ मुरैना

जिले की बानमौर नगरीय निकाय के मुख्य कार्यपालिका अधिकारी की लापरवाही एवं मनमानी के कारण 600 मीटर की सड़क 5 वर्ष में भी निर्मित नहीं हो पाई है, जिससे मुक्तिधाम का रास्ता आम जनता के लिए परेशानी का शवब बना हुआ है। तमाम शिकायत एवं कलेक्टर के पत्र के बाद कई बैठके आयोजित होने के पश्चात भी मुख्य कार्यपालिका अधिकारी द्वारा ना तो टेंडर निरस्त किया गया है और ना ही नए टेंडर जारी किए गए हैं, उल्टा ठेकेदार को भुगतान भी कर दिया गया है। इस पूरे मामले की शिकायत रामऔतार द्वारा की गई थी तथा पार्शद द्वारा भी मामले को जनता के साथ कई बार उठाया गया।



अधूरा कार्य छोड़कर भाग निकला है। ठेकेदार द्वारा सड़क का 150 मीटर लगभग भाग दूसरे की निजी भूमि में निर्माण किया था, जो एक सहभूमि स्वामी द्वारा तोड़ दिया गया। सीएमओ द्वारा दो बार राजस्व विभाग से शासकीय रास्ता सर्वे क्र. 329 का सीमांकन कराया गया, जिसके अनुसार दिये ले-आउट पर कार्य नहीं किया गया है।

क्षेत्र के जागरूक लोगों द्वारा कलेक्टर मुरैना को जनसुवाई में 5 सितंबर 2023, 13 फरवरी 2024 एवं अन्य आवेदन प्रधान मंत्री, मुख्यमंत्री तक भेजे, जिसके क्रम में सीएमओ द्वारा अपने पत्र क्र. 1147, 09 अगस्त 2024 को सीएम हेल्थलाइन के

क्रम में कलेक्टर को भेजे उक्त पत्र में आश्वत किया कि परिषद की बैठक में ठेका निरस्त कर नये टेण्डर द्वारा कार्य करा दिया जायेगा। स्थानीय निवासी शिकायतकर्ता रामऔतार ने सीएम हेल्थलाइन पर बताया कि पार्शद वीरेंद्र सिंह यादव उर्फ भोलू द्वारा भी जनता के साथ कई बार मांग करने पर सीएमओ ने अपने पत्र के क्रम में परिषद की कई बैठकें होने के बाद भी ठेका निरस्त न कर नये टेण्डर न निकालकर सीएम, कलेक्टर के आदेश को भी ठेंगा दिखाया है। आगामी समय में मानसून आरंभ हो जाएगा, तब नगर की जनता को परेशानियों का सामना करना पड़ेगा।

नवनीत धार्मिक संस्कार शिविर के प्रभारी नियुक्त, मई जून में लगेंगे शिविर

मुरैना। ग्रीष्मकालीन धार्मिक शिक्षण शिविरों के लिए जैन विद्वत नवनीत शास्त्री को प्रभारी नियुक्त किया गया है। विगत वर्षों की भांति इस वर्ष भी श्री दिगंबर जैन श्रमण संस्कृति संस्थान सांगानेर जयपुर द्वारा देश पूरे भारत में ग्रीष्मकालीन धार्मिक संस्कार शिक्षण शिविर लगाए जाएंगे। जिसमें शिविर की रूपरेखा को लेकर जगतपूज्य मुनि सुधासागर महाराज के पास जबलपुर बहोरीबंद में सम्पूर्ण भारत के शिविर प्रभारियों को नियुक्त किया गया। गुरुदेव के मार्गदर्शन और आशीर्वाद लेने हेतु भारतवर्षीय शिविर प्रभारी उत्तम चंद पाटनी ने अपने सम्पूर्ण टीम और

शिविर प्रभारियों के साथ पहुंचे। पूज्य मुनि सुधासागर महाराज ने बताया कि बच्चों के अंदर संस्कारों का बीजारोपण करने के लिए अनिवार्य रूप से सभी जैन मंदिरों में अनिवार्य रूप से शिविर लाना चाहिए, मां जिनवाणी का प्रचार प्रसार होना चाहिए। यह शिविर जीवन के चहुँमुखी विकास के लिए धार्मिक संस्कारों पर आधारित होते हैं। सांगानेर संस्थान द्वारा संपूर्ण चम्बल संभाग का प्रभारी विद्वत नवनीत जैन शास्त्री को बनाया गया। शास्त्री नवनीत जैन चम्बल संभाग में अनेक वर्षों से वृहद स्तर पर शिविरों को लगाकर धर्म प्रभावना करते आ रहे हैं।

सत्ता सुधार ■ गुना

भारतीय संविधान के शिल्पकार, सामाजिक न्याय के प्रबल पक्षधर और महान विचारक डॉ. भीमराव अंबेडकर की जयंती के उपलक्ष्य में आज आकाशवाणी गुना केन्द्र में अधिकारियों एवं उपस्थितजनों द्वारा डॉ. अंबेडकर के चित्र पर माल्यार्पण कर उन्हें भावभीनी श्रद्धांजलि अर्पित की। कार्यक्रम की शुरुआत डॉ. अंबेडकर के विचारों पर आधारित वक्तव्य से हुई। वक्ताओं ने उनके जीवन, संघर्ष और सामाजिक समरसता के लिए किए गए अभूतपूर्व कार्यों पर प्रकाश डाला।



इस अवसर पर सहायक निदेशक सुनील जैन ने कहा, डॉ.



अंबेडकर ने समानता, शिक्षा और अधिकारों की जो मशाल जलाई थी, वह आज भी हमारे मार्गदर्शन का स्रोत है। हमें उनके विचारों को अपने कार्य और व्यवहार में उतारने की जरूरत है। प्रसारण निष्पादक श्री राघवेंद्र सिंह नेगी ने अपने वक्तव्य में डॉ. अंबेडकर के द्वारा भारत के संविधान में किए गए योगदान पर प्रकाश डाला तथा उनके विचारों से भी उपस्थितजनों को अवगत कराया। इस अवसर पर अभियांत्रिकी सहायक के. पी. मीना, अर्चना रघुवंशी, राजकुमार प्रजापति, राजेंद्र गोस्वामी, हरिशंकर शिवहरे, रामगोपाल चिहदार, अनिल कुशवाह उपस्थित रहे।

ब्रीफ न्यूज

नये कलेक्टर होंगे सिद्धार्थ जैन

हरदा । नये कलेक्टर सिद्धार्थ जैन ने बताया कि कार्यभार ग्रहण कर किसानों की समस्याओं का समाधान नहर से पानी और ब्लास्ट प्रभावितों को मदद देने के मुद्दों को प्राथमिकता देंगे।

जिला कलेक्टर श्री सिंह का कार्यकाल अविस्मरणीय रहा

हरदा । जिला कलेक्टर आदित्य सिंह का कार्यकाल अविस्मरणीय रहा 14 माह 4 दिन के कार्यकाल में नर्मदा के नाभिकुणह को तीर्थ स्थल के रूप में शामिल करने की पहल करने के साथ-साथ कुपोषण कम करने, ब्लास्ट प्रभावितों को मुआवजा देने, सीएम हेल्पलाइन के प्रकरणों के निराकरण में जिले को नंबर वन लाने, रेवा शक्ति अभियान चलाकर लिंगानुपात को बराबर करने, कुपोषण कम करने की दिशा में उल्लेखनीय प्रयास करके उन्होंने अपनी एक अलग पहचान बनाई है जो अनुकरणीय और उल्लेखनीय है।

मोरगढी में डॉ. भीमराव अंबेडकर की जयंती मनाई



हरदा/मोरगढी। डॉ. भीमराव अंबेडकर की जयंती भारत के लिए गौरव का दिन है। हर साल 14 अप्रैल को डॉ. भीमराव अंबेडकर की जयंती मनाई जाती है। डॉ. भीमराव अंबेडकर की जयंती के कारण 14 अप्रैल का दिन हर भारतीय के लिए गौरव का दिन बन गया है। 14 अप्रैल को पूरा भारत डॉ. भीमराव अंबेडकर की 134वीं जयंती मना रहा है। डॉ. भीमराव अंबेडकर की जयंती के अवसर पर पूर्व जनपद सदस्य हजारीलाल धुवें ने बताया कि डॉ. भीमराव अंबेडकर को ठीक-ठीक जानना भी जरूरी है। डॉ. भीमराव अंबेडकर की जयंती पर पूरे गर्व के साथ कहा जा सकता है कि डॉ. भीमराव अंबेडकर एक महानतम नेता तथा सच्चे राष्ट्रभक्त थे।

डॉ. अंबेडकर से जुड़े हुए हैं तीन बड़े प्रेरक प्रसंग : भारत रत्न डा. भीमराव अंबेडकर की जयंती पर पूरा विश्व उन्हें नमन कर रहा है। डा. अंबेडकर ने अपने जीवनकाल में न केवल दलित, बल्कि समाज के अन्य शोषित वर्गों के उत्थान के लिए भी कार्य किया है। यह है ही उन्हें महान बनाते हैं। यह आजादी के पहला ही घटना है। वर्ष- 1943 में बाबासाहेब भीमराव अंबेडकर को वाइसराय कार्डिसल में शामिल किया गया और उन्हें श्रम मंत्री बना दिया गया। इसके साथ ही लोक निर्माण विभाग भी उन्हीं के पास था। इस विभाग का बजट उस समय भी करोड़ों में था और ठेकेदारों में इसका ठेका लेने की होड़ लगी रहती थीं। इसी लालच में दिल्ली के एक बड़े ठेकेदार ने अपने पुत्र को बाबासाहेब के पुत्र यशवंत राव के पास भेजा और बाबासाहेब के माध्यम से ठेका दिलवाकर पर अपना पॉर्टर बनाने और 25 प्रतिशत से 50 प्रतिशत तक का कमीशन देने का प्रस्ताव दिया। यशवंत राव उसके झांसे में आ गए और अपने पिता को यह सन्देश देने पहुंच गए। जैसे ही बाबासाहेब ने ये बात सुनी वे आग-बबूला हो गए।

बिरसा मुंडा मेडिकल कॉलेज में मनाई जयंती

सत्ता सुधार ■ शहडोल

बिरसा मुंडा मेडिकल कॉलेज में अधिष्ठाता डॉ. जीबी रामटेके के मार्गदर्शन और अस्पताल अधीक्षक डॉ. नागेंद्र सिंह के नेतृत्व में भारत रत्न डॉ. भीमराव अंबेडकर की 134वीं जयंती धूमधाम से मनाई गई। शहडोल जिले के बिरसा मुंडा मेडिकल कॉलेज में अधिष्ठाता डॉ. जीबी रामटेके के मार्गदर्शन और अस्पताल अधीक्षक डॉ. नागेंद्र सिंह के नेतृत्व में भारत रत्न डॉ. भीमराव आंबेडकर की 134वीं जयंती धूमधाम से मनाई गई। इस अवसर पर एक विशेष कार्यक्रम का आयोजन किया गया, जिसमें छात्रों और स्टॉफ ने शामिल होकर बाबा साहब के आदर्शों को आत्मसात करने का संकल्प लिया। कार्यक्रम की शुरुआत दीप प्रज्वलन से हुई। अतिथियों के स्वागत के बाद अधिष्ठाता डॉ. रामटेके ने उपस्थित छात्रों से अपील की कि वे बाबा

साहब के पद चिन्हों पर चलें। उन्होंने कहा, डॉ. आंबेडकर ने समाज में शिक्षा के महत्व को बहुत अच्छे से समझाया है। हमें उनके आदर्शों को अपनाकर एक ऐसा भारत बनाना है, जो रूढ़ीवादी परंपराओं से मुक्त हो। इस अवसर पर अस्पताल अधीक्षक डॉ. नागेंद्र सिंह ने अपने व्याख्यान में डॉ. आंबेडकर के योगदान का उल्लेख करते हुए कहा, बाबा साहब का योगदान केवल एक विशेष जाति या धर्म के लिए नहीं है। उनके द्वारा बनाए गए संविधान ने सभी धर्मों, जातियों और समाजों के लोगों को समानता, स्वतंत्रता और समरसता का अधिकार दिया। कार्यक्रम का संचालन करते हुए अस्पताल प्रबंधक डॉ. साबिर खान ने भी महत्वपूर्ण विचार साझा किए। उन्होंने कहा, बाबा साहब को सच्ची श्रद्धांजलि तभी मिलेगी, जब हम अपने समाज से छुआछूत और आर्थिक असमानता को समाप्त करेंगे।



डॉ. राजेश टेंडुनिकर ने इस कार्यक्रम में डॉ. आंबेडकर की व्यक्तित्व और उनके योगदान पर विस्तृत चर्चा की। उन्होंने कहा, आज के समाज में बाबा साहब का दृष्टिकोण और मूल्य अधिक प्रासंगिक हैं। हमें उनकी शिक्षाओं को अपनाने की

आवश्यकता है, ताकि हम एक समान और समृद्ध समाज का निर्माण कर सकें। छात्रों ने भी इस अवसर पर अपने विचार प्रस्तुत किए। कई छात्रों ने कविता और भाषण के माध्यम से बाबा साहब की शिक्षाओं का उल्लेख किया और समाज में उनके सिद्धांतों को

लागू करने का संकल्प लिया। कार्यक्रम के समापन पर, मरीजों और उनके परिजनों को फल वितरण किया गया, जो ऐसे सामाजिक कार्यक्रमों की एक महत्वपूर्ण पहल है। इस कार्यक्रम में डॉ. राजेश खरात, अस्पताल उप अधीक्षक डॉ. विक्रान्त कबीरपंथी, डॉ. मनोज, डॉ. गजेंद्र, डॉ. बजेश, डॉ. अखिलेश प्रताप सिंह, एमबीबीएस छात्र, नर्सिंग स्टाफ, पैरामेडिकल स्टाफ और तकनीशियन आदि ने भाग लिया। इस प्रकार, बिरसा मुंडा मेडिकल कॉलेज में आयोजित इस कार्यक्रम ने डॉ. अंबेडकर के विचारों को पुनर्जीवित करने और समाज में उनके योगदान को व्यापक जनसमुदाय के सामने लाने के लिए एक प्रेरणा का कार्य किया। यह स्पष्ट है कि बाबा साहब के आदर्शों को आत्मसात करना आज की आवश्यकता है, ताकि हम एक बेहतर समाज का निर्माण कर सकें।

वेयरहाउस स्टाक में मिट्टी वाली नकली मूंग का भंडाफोड़



स्टाक की जांच से खुलेगी नकली मूंग की पोल

सत्ता सुधार ■ हरदा

हरदा और नर्मदापुरम जिले में लाखों टन नकली मिट्टी वाली मूंग वेयरहाउस में होने का मामला प्रकाश में आया है। इसका भंडाफोड़ करते हुए डी.एस. चौहान ने कमिश्नर से उच्च स्तरीय जांच पड़ताल की कार्यवाही करने की मांग की है।

वेयरहाउस में रखी मूंग की बोरियों के सेंपल की जांच पड़ताल की जाये तो दूध का दूध पानी का पानी हो जायेगा। गुपचुप तरीके से उच्चाधिकारियों की आंख धूल झाँककर ऐसा



गोलमाल किया गया है। जिससे शासन को करोड़ों की क्षति हुई है।

स्टाक के सेम्पल से खुलेगी पोल

स्टॉक में रखे मूंग की बोरियों के सेंपल लिया जाये तो सब कुछ आइने की तरह स्पष्ट हो जायेगा। तहसीलदार ने एक बगैर दस्तावेज के मूंग का टुक पकड़ा तो वेयरहाउस की जांच शुरू कर दी। स्टॉक की जांच करवाई जाये तो खरीदी में जो नौटंकी हुई है। इसका भंडाफोड़ हो जायेगा और इसमें जो-जो शामिल है उनका नाम भी जग जाहिर हो जायेगा बहुत बड़े स्तर का भ्रष्टाचार सामने आयेगा जो सबको चौंका देगा।

मिट्टी वाली नकली मूंग चर्चा में

पूर्व में सिवनी मालवा में मिट्टी वाली नकली मूंग चर्चा में थी। जिसको गंभीरता से



लेकर जांच पड़ताल में कहीं ना कहीं कोताही बरती गई जिसके कारण वेयरहाउस में बड़े पैमाने पर मिट्टी वाली मूंग का स्टॉक है। जिसके खुलासे के बाद जांच पड़ताल में उदासीनता बरती जा रही है।

राजनीतिक दलालों का हाथ

वेयरहाउस संचालकों ने राजनीतिक दलालों के साथ एम.पी.एगो कॉर्रोप्शन की मिली भगत से लाखों किलो टन मूंग की खरीदी हरदा और नर्मदापुरम जिले में की गई है। इसका खुलासा होने पर हरदा जिले की मूंग की बोरी को भी बदला जा रहा है ताकि सच्चाई सामने न आ सके।

2024 की मूंग का स्टॉक

जिले के वेयरहाउस में 2024 की मूंग का स्टॉक वेयरहाउस में है। जो संबंधित

राजस्व या फिर दूसरे विभाग से करवाई जाय जांच - खोरे

राष्ट्रीय किसान-मजदूर महासंघ के पूर्व जिलाध्यक्ष रामनिवास खोरे ने मांग की है कि वेयरहाउस स्टॉक में मिट्टी युक्त मूंग की जांच सहकारिता, एम.पी. एगो कॉर्रोप्शन और कृषि विभाग के अधिकारियों से जांच न करावा कर दूसरे विभाग या फिर राजस्व विभाग के अधिकारियों से स्टॉक की जांच वीडियोग्राफी के माध्यम से करवाई जाय ताकि सब कुछ सामने आ सके।

अधिकारियों की देन है। समर्थन मूल्य पर खरीदी में घोर अनियमितता जग जाहिर है। तौल में गड़बड़ी के साथ-साथ खरीदी में तमाम अनियमितताएं की गई हैं। किसानों के साथ धोखाधड़ी की गई है। व्यापारियों को लाभ पहुंचाया गया है। व्यापारी किसान बनकर खरीदी में भाग लेकर समर्थन मूल्य का फायदा लेते हैं। इधर-उधर से खराब मूंग को अच्छे रेट पर बेचकर व्यापारी दिन दूना रात चौगुना प्रगति कर रहे हैं और किसान आर्थिक तंगी के कारण आत्महत्या करने को मजबूर है और समूचा प्रशासन मूकदर्शक बना हुआ है। जानकारी के बाद भी कोई कार्यवाही नहीं कर रहा है।



दोपहर में जिले की सड़कें हुई वीरान, शाम को बड़ी चहल-पहल

गर्मी से बचने हेतु गमछे और शीतलपेय की बड़ी मांग

सत्ता सुधार ■ हरदा

शहर में इन दिनों मौसम में उतार-चढ़ाव बना हुआ है। सुबह सामान्य मौसम रहने के बाद दोपहर को तेज धूप से चुपन महसूस होने लगी है। वहीं गर्मी बढ़ने की वजह से कूलर की मांग बढ़ गई है। लोग धूप से बचने हेतु स्कार्फ का सहारा लेकर चल रहे हैं। मार्च महीना बीत चुका है और अप्रैल माह की शुरुआत हो गई है। वहीं इस वर्ष फरवरी माह से ही जल स्तर गिरने के चलते गर्मी बढ़ती जा रही थी। जिसकी वजह से मार्च में ही धूप चुपने लगी है। तेज धूप की वजह से दोपहर के वक्त हरदा, टिभरनी, खिड़किया, सिराली सहित जिले की सड़कें भी वीरान होनी शुरू हो गई हैं। लोग धूप से बचने देर शाम के बाद खरीददारी के लिए निकल रहे हैं।

शीतल पेय का सहारा : शहर में बढ़ती गर्मी के बीच जगह-जगह गन्ना रस, नींबू पानी और लस्सी की दुकानें भी लगना शुरू हो गई हैं। वहीं नागरिक धूप से बचने के लिए ठंडे पेय पदार्थों का सेवन भी कर रहे हैं। खासकर नींबू पानी और गन्ने रस की दुकानों पर भीड़-पनजर आ रही है, जो इस गर्मी में लोगों को राहत दे रही है।

खस की मांग बढ़ी : जिले में



बढ़ती गर्मी के बीच घरों में कूलर चलना शुरू हो गये है। वहीं जगह-जगह चोकर-चोरवाहों पर कूलर के खस बदलाने भी लोग पहुंच रहे हैं। कूलर की टंडकता बनाए रखने के लिए बाजार में भी अलग-अलग खस की डिमांड बढ़ती जा रही है। जिसमें प्राकृतिक घास का वृद्धल, खस और हलिकांम्बल कूलिंग पेड बाजार में उपलब्ध है।

बाजार में स्कार्फ की मांग: इन दिनों दोपहर की तेज धूप से बचने के लिए महिलाएं चेहरे को स्कार्फ से ढंककर निकल रहे हैं। वहीं बाजार में धूप से बचने के लिए गमछे और स्कार्फ की मांग भी बढ़ने लगी है। शहर के कई जगहों पर स्कार्फ, गमछे और धूप के चशमों की दुकानें सजी हुई हैं।

तरल पदार्थ के सेवन की सलाह : गर्मी और लू से बचने के लिए विभिन्न चिकित्सकों द्वारा भी लोगों को अधिक से अधिक अपने शरीर को कपड़ों से ढंककर चलने, तरल पदार्थ का सेवन करने के साथ ही अधिक पानी पीने की सलाह दे रहे हैं।

थाना सोहागपुर पुलिस द्वारा किया गया 24 घण्टे के अंदर लूट का खुलासा, 1 लाख 50 हजार का मसरूका सहित 3 आरोपी गिरफ्तार

शहडोल । पुलिस अधीक्षक शहडोल द्वारा जिले में लंबित चोरी के प्रकरणों के संबंध में लगातार समीक्षा कर चोरी लूट के बरामदगी के सार्थक प्रयास हेतु थाना प्रभारियों एवं राजपत्रित अधिकारियों को निर्देशित किया गया है। घटना के क्रम में फरियादी अभिषेक कुमार लखेरा निवासी पुरानी मार्केट मोरवा जिला सिंगरौली का दिनांक 10. 04.2025 को रिपोर्ट लिखाई कि दिनांक 09.04.2025 के रात 09.30 बजे पाली रोड से रेल्वे स्टेशन जाने के लिए एक मौ.सा. वाले से लिफ्ट मांगी। जिस पर उन्होंने मौ.सा. में बैठकर कच्ची सड़क से सुनसान रास्ते में ले गए और रात्रि करीबन 11.00 बजे मेरे 02 नग टच स्क्रीन मोबाइल व स्वाइप मशीन को लूट लिए और मुझे वही छोड़कर भाग गए जिसकी रिपोर्ट पर थाना सोहागपुर में तीन अज्ञात व्यक्तियों के विरुद्ध लूट का अपराध पंजीबद्ध कर विवेचना में लिया गया। विवेचना के दौरान आरोपियों की पता तलाश में संदेही गौरव केवट, रोहित ढीमर व सत्यम सिंह सेंगर तीनों निवासी ब्यूरीही जिला शहडोल को दस्तयाव किया गया जो उक्त संदेहियों की पहचान फरियादी द्वारा आरोपियों के रूप में की गई आरोपियों से पूछताछ कर प्रकरण सदर में लूट गया माल 02 नग टच स्क्रीन मोबाइल फोन व स्वाइप मशीन एवं घटना में प्रयुक्त मौ.सा. कुल कीमती करीब 1,50,000 रुपये जप्त किया गया। आरोपियों को माननीय न्यायालय के आदेश पर न्यायिक अभिरक्षा में जिला जेल शहडोल में निरुद्ध किया गया।



शहडोल में पुलिस भी सुरक्षित नहीं, डीएसपी के घर हो गई चोरी

साहब ने नौकर से दर्ज करवाई एफआईआर

सत्ता सुधार ■ शहडोल

शहडोल में डीएसपी योगेंद्र सिंह के सरकारी आवास में चोरी की वारदात हुई है। रीवा गए डीएसपी के घर से चोर लैपटॉप और घड़ी चुरा ले गए। लौटने पर टूटी खिड़की और सामान गायब मिला। नौकर की शिकायत पर कोतवाली पुलिस ने अज्ञात चोरों के खिलाफ मामला दर्ज किया है। शहडोल जिले में लगातार चोरी की घटनाएं हो रही हैं। पुलिस अधिकारी के घर हुई चोरी ने कोतवाली पुलिस पर अब सर्वालिश निशान खड़े कर दिए हैं। उप पुलिस अधीक्षक योगेंद्र सिंह रीवा गए हुए थे, तभी उनके सरकारी आवास में चोरी की घटना को चोरों ने अंजाम दिया है। घटना की शिकायत उनके नौकर ने कोतवाली में दर्ज करवाई है। इसमें लैपटॉप और



एक घड़ी अलमारी से चोरों ने पार कर दिया है। जब उप पुलिस अधीक्षक रीवा से अपने सरकारी आवास वापस लौटे तो देखा तो उनके घर चोरी की वारदात हो गई थी। कोतवाली पुलिस ने बताया कि योगेंद्र सिंह विशेष शाखा शहडोल में उप पुलिस अधीक्षक के पद पर पदस्थ हैं। दर्ज रिपोर्ट के अनुसार योगेंद्र सिंह रीवा गए हुए थे, जब वापस लौटे तो उनके घर में रखी अलमारी से लैपटॉप एवं एक घड़ी गायब थी। काफी तलाश करने के बाद भी लैपटॉप एवं घड़ी उन्हें नहीं मिली। सरकारी आवास की

खिड़की टूटी हुई दिखाई दी, जिससे उन्हें इसका एहसास हो गया कि उनके घर में चोरी की वारदात को चोरों ने अंजाम दिया है। यह चोरी की घटना कोतवाली थाना क्षेत्र के जेल बिल्डिंग के पीछे सरकारी आवास से हुई है। पुलिस अधिकारी के यहां काम करने वाले कहैया लाल सोंधिया ने कोतवाली थाने में चोरी की घटना पर शिकायत दर्ज करवाई है। जिस पर कोतवाली पुलिस ने अज्ञात चोरों के विरुद्ध चोरी का मामला दर्ज कर विवेचना शुरू कर दी है। पुलिस के अनुसार खिड़की तोड़कर चोर अंदर घुसे होंगे और इस चोरी की वारदात को चोरों ने अंजाम दिया है, जब डीएसपी वापस लौटे और उन्हें लैपटॉप और घड़ी की आवश्यकता पड़ी तो वह गायब मिले, जिससे यह चोरी की बात सामने आई और इस मामले पर रिपोर्ट दर्ज करवाई गई।

बाबा साहेब के संविधान ने बढ़ाया भारत का मान

भाजपा ने बूथ स्तर पर मनाई बाबा साहेब की जयंती

खरगोन। बाबा साहेब डॉ. भीमराव अंबेडकर की महिमा निरंतर बढ़ती जा रही है। उनके बनाए संविधान पर आज देश सफलतापूर्वक चलकर विकास की ओर तेजी से अग्रसर है। यह बात कांग्रेस को हजम नहीं हो रही है। इसलिए वह भाजपा पर संविधान बदलने का मनगढ़ंत आरोप लगाती रहती है। हर बार कांग्रेस का दांव उल्टा पड़ जाता है क्योंकि संविधान की शपथ लेकर चलने वाले संविधान कैसे बदल सकते हैं। यह हमारे लिए रामायण, गीता से कम नहीं है। यह बात विधायक बालकृष्ण पाटीदार ने संविधान निर्माता व भारत रत्न बाबा साहेब डॉ. भीमराव अंबेडकर जयंती समारोह में कही। भाजपा जिला मीडिया प्रभारी प्रकाश भावसार ने

बताया 14 अप्रैल को जिलेभर में बूथ स्तर पर बाबा साहेब की जयंती मनाई गई। प्रातः नौ बजे खरगोन भाजपा पूर्वी व पश्चिम नगर मंडल के तलावधान में कार्यक्रमों व पदाधिकारियों द्वारा जिला कार्यालय से रहीमपुरा स्थित बाबा साहेब के प्रतिमा स्थल तक वाहन रैली निकालकर माल्यापर्ण किया गया। तत्पश्चात सब्जी मंडी पाया बाबा साहेब की प्रतिमा व चित्र पर माल्यापर्ण किया गया। यहां हुए समारोह में जिलाध्यक्ष नंदा ब्राह्मणे ने कहा बाबा साहेब ने शिक्षित बनने, संगठित रहने व मेहनत करने का संदेश दिया था। इस दौरान बड़ी संख्या में कार्यकर्ता व पदाधिकारी उपस्थित थे।

गरमाया मामला

महिलाओं और एसडीएम के बीच हुआ विवाद, 8 से अधिक लोगों पर मामला दर्ज, नेता प्रतिपक्ष और कांग्रेस नेता भी नामजद

महिलाएं मांग रही थीं जीवनदायिनी बूंदें, प्रशासन ने दर्ज कराई एफआईआर

सत्ता सुधार ■ खंडवा

भीषण गर्मी और जल संकट से जूझ रहे खंडवा शहर में पानी की मांग को लेकर उठी जनता की आवाज अब प्रशासनिक कार्रवाई की चपेट में आ गई है। रविवार को बाहेती कॉलोनी की महिलाओं और स्थानीय रहवासियों ने पीने के पानी की मांग करते हुए मुख्य सड़क पर चक्का जाम करने का प्रयास किया था। यह विरोध प्रदर्शन एक भावुक गुहार था - जीवनदायिनी पानी के लिए। लेकिन इस आंदोलन का जवाब एफआईआर के रूप में मिला।

प्रदर्शन की सूचना मिलने पर मौके पर पहुंचे खंडवा एसडीएम बजरंग सिंह बहादुर ने पहले समझाझप देने की कोशिश की, लेकिन स्थिति तनावपूर्ण हो गई। स्थानीय महिलाओं के साथ एसडीएम की तीखी बहस हुई, जिसमें एफआईआर की धमकी दी गई। इस पूरे घटनाक्रम का वीडियो सोशल



मीडिया पर वायरल हो गया, जिसने लोगों में नाराजगी और चिंता की लहर पैदा कर दी। **नेता बोले - जनता की आवाज को दबाया जा रहा है:** नेता प्रतिपक्ष मल्लू राठौर ने प्रशासन की कार्रवाई को अन्यायपूर्ण बताते हुए कहा, मैं और कांग्रेस कार्यकर्ता मौके पर सिर्फ इसलिए पहुंचे थे ताकि प्रशासन और जनता के बीच की दूरी मिटा सकें। अगर पानी मांगना अपराध है, तो फिर लोकतंत्र का क्या अर्थ रह गया?

जल संकट की गंभीर स्थिति: खंडवा



शहर इन दिनों पानी के भीषण संकट से गुजर रहा है। विश्वा कंपनी द्वारा की जा रही पेयजल आपूर्ति व्यवस्था पूरी तरह चमत्भूरी हुई है। आए दिन पाइपलाइन फटने की घटनाएं हो रही हैं, जिससे कई कॉलोनियों में कई दिनों तक पानी नहीं पहुंच पाता। बाहेती कॉलोनी समेत अन्य क्षेत्रों के लोग मजबूरन टैंकों और हैंडपंपों पर निर्भर हैं, वह भी कई बार खाली हाथ लौटते हैं।

जनता में आक्रोश और भय का माहौल: FIAIR की खबर के बाद रहवासियों

में आक्रोश और भय दोनों देखा गया। लोगों का कहना है कि जब सरकार बुनियादी सुविधाएं नहीं दे पा रही, तब जनता की आवाज को इस तरह दबाना लोकतंत्र के खिलाफ है।

क्या पानी मांगना अपराध है? : खंडवा की यह घटना केवल एक विरोध प्रदर्शन नहीं, बल्कि उस प्यासे शहर की गूंज है, जहां नागरिक पानी के लिए सड़कों पर उतरने को मजबूर हैं। अब सवाल यह है - क्या पीने के पानी की मांग करना लोकतंत्र में अपराध बन गया है?



ब्रीफ न्यूज

झाड़िंग सीखने के दौरान प्रधान आरक्षक की कार गुमठी में घुसी

बीना/सागर। बीना में रविवार दोपहर एक प्रधान आरक्षक की कार अनियंत्रित होकर सड़क किनारे स्थित चाय-पान की गुमठी में जा घुसी। घटना में गुमठी के अंदर बैठे पिता-पुत्र को गंभीर रूप से घायल हो गया। स्थानीय लोगों ने घायलों को स्थित अस्पताल पहुंचाया।वर्तमान में प्रधान आरक्षक खुईं थाने में पदस्थ है। वह कार चलाना सीख रहा था। घटना खिमलासा रोड पर अयोध्यापुरी कॉलोनी के सामने हुई है। पुलिस ने मामले की जांच शुरू कर दी है। प्रधान आरक्षक अपनी कार (यूपी 15 बीएफ 3366) चलाना सीख रहा था। इसी दौरान कार अनियंत्रित होकर सड़क किनारे स्थित एक गुमठी में जा घुसी। इस दौरान गुमठी के अंदर चार लोग बैठे थे। गुमठी मालिक गजराज (55) और उसके बेटे (30) को गंभीर चोट आई, जबकि दो अन्य लोगों बाल-बाल बच गए।घटना के वक्त प्रधान आरक्षक के साथ कार में राजेश तिवारी और एक अन्य व्यक्ति सवार थे। आरोप है कि कार सवार लोगों ने घायलों को धमकाना शुरू कर दिया। इससे आसपास के लोग नाराज होकर उन्हें पीटना शुरू कर दिए। घायलों को अस्पताल पहुंचाने से पहले ही कार सवार थाने पहुंच गए। उन्होंने घायलों पर ही मारपीट और छीना-छट्टी का आरोप लगा दिया। जानकारी लगते ही अस्पताल से घायल भी कई लोगों के साथ थाने पहुंच गए। घायलों ने पुलिस पर भेदभाव करने और शिकायत न दर्ज करने का आरोप लगाया है।बीना थाना प्रभारी अनूप यादव ने घायलों को कारवाई का भरोसा दिया है। पुलिस अस्पताल में पहुंचकर घायलों से जानकारी ली है। जांच के बाद कारवाई होगी।

भाइयों पर हमला एक की मौत, दूसरे के पैर फ्रैक्चर

बीना/सागर। सोमवार को अनुविभागीय अधिकारी पुलिस कार्यालय के सामने जमकर पुलिस के खिलाफ नारेबाजी करते हुए दौषियों के खिलाफ शीघ्र कड़ी से कड़ी कार्रवाई करने को लेकर जमकर हंगामा किया उनका कहना था कि दौषियों के खिलाफ शीघ्र कार्रवाई करें। उनका आरोप था यदि पुलिस समय पर पहुंच जाती तो हत्या जैसी वारदात नहीं होती यह बात पूर्व जनपद अध्यक्ष इंंदर सिंह ठाकुर ने प्रदर्शन के दौरान कहीं। दरअसल उधारी के पैसे देने जा रहे दो भाइयों पर एक दर्जन लोगों ने हमला कर दिया। हमले में एक भाई की मौत हो गई। दूसरे के दोनों पैर तोड़ दिए गए। भानगढ़ थाना क्षेत्र के देवराजी नवासी ब्रजभान लोधी और उनके भाई रूपसिंह लोधी रविवार को लहरावदा गांव में 1.10 लाख रुपए देने जा रहे थे, रास्ते में चंद्रभान लोधी समेत 11 लोगों ने उन्हें रोका। आरोपियों ने पुराने मारपीट के विवाद में राजीनामा करने की बात कही। मना करने पर दोनों भाइयों पर हमला कर दिया।हरिसिंह के अनुसार आरोपियों ने रुपए भी छीन लिए। दोनों भाई जान बचाकर एक घर में छिप गए। आरोपियों ने उन्हें वहां से निकालकर बेरहमी से पीटा। ब्रजभान के दोनों पैरों में फ्रैक्चर हुआ।

आयोजन

कोरी समाज उत्थान संगठन के तीसरे स्थापना दिवस पर जिलेभर से एकजुट हुऐ सामाजिक बंधु वीरांगना झलकारी बाई के जीवन से प्रेरणा लेकर समाज विकास के रास्ते पर अग्रसर रहे: लारिया

सत्ता सुधार ■ सागर

सोमवार को बाघराज मंदिर प्रांगण में कोरी समाज उत्थान संगठन, जिला सागर द्वारा आयोजित तृतीय स्थापना दिवस में नरायावली विधायक इंजी.प्रदीप लारिया बतौर अतिथि शामिल हुऐ।कार्यक्रम में सागर विधायक शैलेंद्र जैन,पूर्व मंत्री नारायण कबीररथी,मोहनलाल कोरी, कुलगुरु क्रांति पूर्व टंटया भील वि.वि.खरगोन एवं ठाकुर दास कोरी, अध्यक्ष,कोरी समाज की विशेष उपस्थिति में कार्यक्रम का शुभारंभ हुआ। सर्वप्रथम अतिथियों ने भगवान बौद्ध, सद्गुरु कबीर साहब, वीरांगना झलकारी बाई एवं भारत रत्न बाबा साहेब के छायाचित्र पर दीप प्रज्ज्वलित कर पुष्पांजलि अर्पित की। इस अवसर पर विधायक लारिया ने कहा कि कोरी समाज का इतिहास गौरवशाली रहा है। आज आवश्यकता है कि वीरांगना झलकारी बाई के जीवन से प्रेरणा लेकर समाज विकास के मार्ग पर अग्रसर रहे।



यह संगठन निश्चित रूप से समाज में विकास की धारा प्रवाहित करने एवं समाज को एकता के अटूट बंधन में

बांधने का काम करेगा। आज हम सभी संगठन के तीसरे वर्षगांठ एवं वार्षिक उत्सव में शामिल हुए हैं। इन तीन वर्षों में

संगठन द्वारा महिला सशक्तिकरण की दिशा में सराहनीय कदम बढ़ाया है। संगठन द्वारा निन्शुल्क महिला सिलाई

प्रशिक्षण केंद्र के माध्यम से सैकड़ों महिलाएं प्रशिक्षण पाकर आर्थिक रूप से सशक्त हुई हैं। संगठन द्वारा कम्प्यूटर – सीपीसीटी सेंटर निन्शुल्क संचालित कर युवाओं को प्रशिक्षित किया जा रहा है, जो अनुकरणीय पहल है। उन्होंने उपस्थित युवाओं का आह्वान करते हुए शिक्षित बनो, संगठित रहो का सकारात्मक संदेश दिया। उन्होंने आगे कहा कि 3 वर्ष के कार्यकाल में इस संगठन ने इतना बड़ा रूप लिया।बहुत सामाजिक सदस्यों को इससे जोड़ा।उनकी एकजुटता ही इस संगठन की ताकत है। यह संगठन की विचारधारा, कार्य पद्धति और कार्य कुशलता का परिणाम है।इस अवसर पर परमानंद कोरी,भगवानदास कोरी, सी.एल. कोरी,एम.एल.कोरी, कोषाध्यक्ष कुंजीलाल सहित जिलेभर से कोरी समाज के स्वजातीय बंधु एवं बड़ी संख्या में मातृशक्ति कार्यक्रम में उपस्थित रहीं।

बाबू कोरी, सी.एल. कोरी,एम.एल.कोरी, कोषाध्यक्ष कुंजीलाल सहित जिलेभर से कोरी समाज के स्वजातीय बंधु एवं बड़ी संख्या में मातृशक्ति कार्यक्रम में उपस्थित रहीं।



नीति अब गत करने का मौका मिलेगा कार्यक्रम में पूर्व सरपंच रामकृष्ण यादव ने कहा कि प्रधानमंत्री मोदी के नेतृत्व में भारतीय जनता पार्टी पूरे प्रदेश विकास भूमिका तय कर रही है।कार्यक्रम में गोलू चौहान सुभाष कुशवाहा तिलक सिंह ठाकुर प्रेम सिंह ठाकुर विश्वनाथ ठाकुर रामकुमार आदि कार्यकर्ता मौजूद थे संचालन नवीन चंदेल ने किया।

संगठनात्मक जिले के सभी 1271 बूथों पर आयोजित हुए विभिन्न कार्यक्रम, मिष्छन वितरण

संविधान चौक पर बाबा साहेब की प्रतिमा पर माल्यार्पण एवं संविधान प्रस्तावना पाठ



की प्रतिमा पर माल्यार्पण भगवानगंज चौराहा स्थित बाबा साहेब भीमराव अंबेडकर जी की प्रतिमा पर

विधायक शैलेंद्र कुमार जैन, प्रदेश मंत्री प्रभु दयाल पटेल,जिला अध्यक्ष श्याम तिवारी,विधायक इंजी.प्रदीप

लारिया,नगर निगम अध्यक्ष वृंदावन अहिरवार ने 11 किलो की पुष्प माला से माल्यार्पण कर नमन किया एवं

उपस्थित अनुयायियों को शुभकामनाएँ दी। सांसद डॉ लता वानखेड़े के साथ केक काटकर वरिष्ठों का सम्मान किया

आचार्य श्री विद्यासागर बस स्टैंड खुईं रोड स्थित बाबा साहेब की प्रतिमा पर सांसद लता वानखेड़े, विधायक शैलेंद्र कुमार जैन, जिला अध्यक्ष श्याम तिवारी,नगर निगम अध्यक्ष वृंदावन अहिरवार ने पूर्व पार्षद चेताराम अहिरवार एवं वार्डवासियों के साथ मिलकर केक काटकर प्रतिमा पर माल्यार्पण माते-मुखिया,चौधरी एवं वरिष्ठ जनों का सम्मान किया।जिला मीडिया प्रभारी श्रीकांत जैन ने बताया कि संगठनात्मक सागर जिले में स्थापित लगभग 35 प्रतिमाओं पर भाजपा जनप्रतिनिधि,पदाधिकारी,कार्यकर्ताओं ने साफ सफाई कर माल्यार्पण एवं मिष्छन

वितरण किया साथ सभी संगठनात्मक 1271 बूथों पर बाबा साहेब भीमराव अंबेडकर जी की जयंती पर विभिन्न कार्यक्रम आयोजित किए गए ! कार्यक्रम में जिला कोषाध्यक्ष निकेश गुप्ता जिला मंत्री देवेन्द्र फुसकेले, सुषमा यादव,जिला मीडिया प्रभारी श्रीकांत जैन,आलोक केसरवानी,महिला मोर्चा जिला अध्यक्ष संध्या भार्गव पूर्व महापौर अनीता अहिरवार,पूर्व मण्डल अध्यक्ष मनीष चौबे मण्डल अंशुल परिहार,संजय चौबे, अध्यक्ष मेधा दुबे,नीलम अहिरवार,अमित बैसाखिया,नीरज यादव, सौरभ केसरवानी,पार्षद विशाल खटीक, धर्मेन्द्र खटीक,रामू ठेकेदार,देवेन्द्र अहिरवार, रिकू राज,पराग बजाज,सुमित यादव अभिमन्यु सोनी,नितिन सोनी,मीरा चौबे,निकिता केसरवानी,कन्हैया पटेल सहित बड़ी संख्या में पार्टी पदाधिकारी कार्यकर्ता उपस्थित रहे।

गर्मी में पक्षियों की फिफ्र: मनवानी फिल्म्स पक्षियों की प्यास बुझाने के लिए बांट रहे सकरोरे

इस अभियान में गुप की सपना मनवानी, प्रियंका, बरखा मनवानी की अहम भूमिका रही

सत्ता सुधार ■ सागर

मनवानी फिल्म्स सिन्धु संस्कार समिति के पदाधिकारियों ने कहा की प्यासे पक्षियों के लिए सकरोरे बांटने का मतलब है, पक्षियों को पीने के लिए पानी देने के लिए सकरोरे रखना. गर्मी के मौसम में पक्षियों को पानी की कमी हो जाती है, इसलिए लोगों को अपने घरों के आस-पास सकरोरे रखकर पक्षियों की मदद करनी चाहिए। मनवानी फिल्म्स के डायरेक्टर राजेश मनवानी ने कहा की हमारी समिति ने 2010 से इस अभियान की शुरुआत भगवान, झुल्लाल जयंती के मौके पर की थी यह 15 वां वर्ष है गर्मी में प्यासे कंठ को तर करने के लिए प्याऊ तो कई लोग लगाते हैं।लेकिन मूक पक्षियों की कोई सुध नहीं लेता।मनवानी फिल्म्स सिन्धु संस्कार समिति ने इस दिशा में पहल करते हुए घर-घर सकरोरे बांटने का अभियान छेड़ा है। अब तक इस वर्ष झुल्लाल जयंती 30 मार्च से डेढ़ सौ सकरोरे वितरित भी किए जा चुके हैं। फिलहाल 500 सकरोरे बांटने का लक्ष्य है। जरूरत के अनुसार लक्ष्य को बढ़ाया जाएगा। समिति के अध्यक्ष सुनील मनवानी, सचिव सुरेश मोहनानी ने कहा कि गर्मी के दौरान हर



साल हजारों पक्षी प्यास के कारण मर जाते हैं। इस स्थिति को देखते हुए सिन्धु संस्कार समिति के सदस्यों ने अपनी ओर से लोगों को सकरोरे देने का निर्णय लिया। समिति के अनिल जसवानी, विशाल पंजवानी, अजय ने कहा की अभियान को मूर्त रूप देने के लिए खास तौर से सकरोरे तैयार करवाए। प्रत्येक सकरोरे में

आधा लीटर पानी आ जाता है। समिति के अनिल गंगवानी, शंकर मोटवानी ने सभी सदस्यों के साथ ही अन्य लोगों को भी सकरोरे वितरित किए गए। साथ ही लोगों से आह्वान किया कि वे अपने घर की छत या दीवार पर इन पात्रों में पानी भरकर जरूर रखें, ताकि गर्मी में पंछी अपनी प्यास बुझा सकें। इस अभियान में

गुप की सपना मनवानी, प्रियंका, बरखा मनवानी की अहम भूमिका रही है।

छोटा सा प्रयास देगा सुकून : पटेल

समिति के सहयोगी वीरेंद्र पटेल, डॉ.सुरेशचंद्र रावत, मनोज जैन, रिछारिया गुप के गोलू रिछारिया कहते हैं कि पक्षी प्रकृति को जीवंतता देते हैं। ये चहचहाते हैं तो प्रकृति पेड़ पौधे खिलखिला उठती है। प्रकृति के हर बदलाव का ये जीव सही मायने में हमें जीवन को जीना सिखाते हैं। और इन पक्षियों की मधुर आवाज हमारे अंदर एक नयी ऊर्जा उत्पन्न करते है वर्तमान में प्रकृति के साथ ही हमारी ज्यादातियों की मार इन्हें झेलनी पड़ रही है। कई प्रजातियां विलुप्त हो चुकी हैं और कई इसकी कगार पर हैं। समिति सहयोगी वीरेंद्र पटेल ने कहा की हमारा यह छोटा सा प्रयास हमीं लोगो को सकून देगा इन्हें बचाने के लिए कम से कम हम अपने घर में सकरोरे तो लगा ही सकते हैं, ताकि भीषण गर्मी में प्यास से दम तोड़ते पक्षियों को बचाया जा सके।

अंबेडकर जी आजीवन वचितों के अधिकारों के लिए कटिबद्ध रहे :- निर्मला सप्रे

सत्ता सुधार ■ बीना/सागर

शिक्षा, समानता और सामाजिक न्याय को सुनिश्चित करने वाले भारतीय संविधान के शिल्पकार, भारत रत्न, बाबासाहेब डॉ. भीमराव अंबेडकर जी की जयंती पर भाजपा सदस्यों ने पुष्पांजलि अर्पित की अंबेडकर जी आजीवन वचितों के अधिकारों के लिए कटिबद्ध रहे। करोड़ों देशवासियों के आत्म गौरव के प्रतीक बाबासाहेब भीमराव अंबेडकर सदैव हमारे प्रेरणास्त्रोत रहेंगे यह बात विधायक निर्मला सप्रे ने कही।भारतीय संविधान के निर्माता %भारत रत्न% बाबा साहेब डॉ. भीमराव अंबेडकर जी की जयंती के सुअवसर पर नगर के आंबेडकर तिराहे पर स्थित बाबा साहेब की प्रतिमा पर माल्यार्पण कर उन्हें नमन किया।इस दौरान नगर मंडल अध्यक्ष राजेंद्र उपाध्याय , नपाअध्यक्ष लता सकवार , जनपद



अध्यक्ष ऊषा राव , शशि केथोरिया, जनभागीदारी अध्यक्ष सोनाली राय, पूर्व नपाध्यक्ष नीतू राय, नपा उपाध्यक्ष रमाकांत बिलगैया,विजय लखेरा अरविंद बरया, मनोज शर्मा, सचिन समैया, राजेंद्र सिंह ठाकुर, अमर प्रताप सिंह जनपद उपाध्यक्ष, मंजू अहिरवार,नंदकिशोर चौधरी आलेख राय ,पार्षद भारती राय, सुनीता बलराम राय, योगेश दीक्षित, सुरेंद्र राय, रामराज ठाकुर, भूपेंद्र

राय, प्रमोद सैनी, विनीत झा, आलेख राय, राजीव कटारिया,मंसाराम सुंदरानी, कमलेश अहिरवार,अशोक राय जी गोरी राय जी मुकेश जैन सैदपुर,संतोष कुशवाहा,पंचम विश्वकर्मा,नवीन सिंह चंदेल, आदित्य जैन,जितेंद्र राय, अजवीर ठाकुर,सहित भाजपा के समस्त वरिष्ठ एवं युवा कार्यकर्ता उपस्थित रहे।

महान त्यवितत्व डॉ.भीमराव अंबेडकर को सच्ची श्रद्धांजलि देना हम सब का कर्तव्य: लारिया

सांसद डॉ.लता वानखे ड़े, भाजपा पदाधिकारी,कार्यकर्ता एवं नगरवासियों में किये श्रद्धा सुमन अर्पित

सागर। देशभर में आज डॉ. भीमराव अंबेडकर की जयंती बड़े हर्षोल्लास के साथ मनाई जा रही है। इस दिन देशभर के सरकारी दफतरो, स्कूलों से लेकर कॉलेजो तक बाबा साहब को श्रद्धांजलि देने और उनके द्वारा देश को दिए गए योगदान के लिए स्मरण किया जाता है।इसी अनुक्रम में नरायावली विधायक इंजी.प्रदीप लारिया ने मकरोनिया स्थित डॉ. भीमराव अंबेडकर जी की प्रतिमा पर सागर सांसद डॉ.लता वानखेड़े एवं भाजपा पदाधिकारी, कार्यकर्ता और गणमान्यजनों के साथ माल्यार्पण कर श्रद्धा सुमन अर्पित किये।इस अवसर पर आयोजित संगोष्ठी को संबोधित करते हुऐ विधायक लारिया ने कहा कि-जिसने हमें अधिकार दिए, सोचने की आजादी दी और समानता का रास्ता दिखाया-ऐसे महान व्यक्तित्व डॉ.भीमराव अंबेडकर को सच्ची श्रद्धांजलि देना हम सबका कर्तव्य है।। हर साल 14 अप्रैल को पूरा देश अंबेडकर जयंती मनाता है, जिसमें न सिर्फ बाबा साहब के जन्मदिन



बल्कि उनके विचारों और संघर्षों को भी याद किया जाता है। डॉ.अंबेडकर सिर्फ संविधान

निर्माता ही नहीं थे, बल्कि वे एक समाज सुधारक, अर्थशास्त्री और प्रेरणादायक व्यक्तित्व थे। जिन्होंने हमें सोचने का नया नजरिया दिया। उनका सपना था -ऐसा भारत जहां हर व्यक्ति को समान अधिकार मिले, चाहे वह किसी भी जाति धर्म या वर्ग का हो। अंबेडकर जयंती हमें याद दिलाती है कि हमें समाज में समानता और न्याय के लिए लगातार प्रयास करते रहना चाहिए। इस अवसर पर नपा अध्यक्ष मिहीलाल, चैन सिंह ठाकुर, शारदा खटीक, शिव प्रसाद लारिया,डॉ. परशुराम,विवेक सक्सेना, राजा रिछारिया, निशत आठिया, महेंद्र ठाकुर, कमलेश पटेल, मधुकर जाटव, बाबूलाल रोहित, भागीरथ अहिरवार, पुरुषोत्तम अहिरवार, गंगाराम ठेकेदार, जगराज जाटव, विक्की बाथरे, पप्पू बंसल सहित भाजपा पदाधिकारी, कार्यकर्ता और नगरवासी मौजूद रहे।विधायक लारिया ने भगवानगंज चौराहा, सागर पहुंचकर डॉ. भीमराव अंबेडकर जी की प्रतिमा पर श्रद्धा सुमन अर्पित किये।

गांव चलो बस्ती चलो अभियान कार्यक्रम संपन्न हुआ

बीना/सागर।

भारतीय जनता पार्टी के गांव चलो बस्ती चलो अभियान के तहत आज ग्राम गुलऊ आ नौगांव मुश्याबदा रामपुर शक्ति केंद्र पर कार्यक्रम संपन्न हुआ।कार्यक्रम में शक्ति केंद्र के प्रभारी देवेंद्र यादव ने कार्यकर्ताओं को बूथ चलो अभियान की समीक्षा की कार्यक्रम में सांसद प्रतिनिधि संतोष ठाकुर ने कहा कि भारतीय जनता पार्टी की प्रत्येक योजना का लाभ ग्रामीण क्षेत्र की जनमानस तक पहुंचना चाहिए।इस कार्यक्रम में मुख्य वक्ता के रूप में राकेश सेन ने कहा कि भारतीय जनता पार्टी सतत संपर्क से ही संबंध स्थापित करती है,जब हम प्रत्येक कार्यकर्ता से मिलेंगे तो हमें उनका भारतीय जनता पार्टी की रीति



नीति अब गत करने का मौका मिलेगा कार्यक्रम में पूर्व सरपंच रामकृष्ण यादव ने कहा कि प्रधानमंत्री मोदी के नेतृत्व में भारतीय जनता पार्टी पूरे प्रदेश विकास भूमिका तय कर रही है।कार्यक्रम में गोलू चौहान सुभाष कुशवाहा तिलक सिंह ठाकुर प्रेम सिंह ठाकुर विश्वनाथ ठाकुर रामकुमार आदि कार्यकर्ता मौजूद थे संचालन नवीन चंदेल ने किया।

बीफ न्यूज

पीएसएल में विंस ने लगाया तीसरा सबसे तेज शतक, इनाम में मिला हेयर ड्रायर

कराची। पाकिस्तान सुपर लीग (पीएसएल) में शतक लगाने पर एक खिलाड़ी को इनाम में हेयर ड्रायर मिला है जिससे देखकर सभी हैरान हो गये। कराची के नेशनल स्टेडियम में कराची किंग्स और मुल्तान सुल्तान्स के बीच मैच में अपनी शानदार पारी के लिए बल्लेबाज जेम्स विंस को हेयर ड्रायर मिला है। विंस को मैच के सबसे भरोसेमंद खिलाड़ी के तौर पर ये हेयर ड्रायर इनाम में मिला। इस इनाम को देखकर विंस भी हंस्ने लगे। विंस ने इस मैच में 43 गेंदों पर ही शतक लगा दिया। इस क्रिकेटर ने 14 चौके और चार छक्के लगाकर 101 रन बनाये। विंस की इस पारी के बल पर कराची किंग्स ने 236 रनों का लक्ष्य छह विकेट पर ही हासिल कर लिया। विंस ने 42 गेंदों पर ही शतक लगाया। ये पीएसएल इतिहास में तीसरा सबसे तेज शतक है। पीएसएल में सबसे तेज शतक लगाने का रिकॉर्ड उस्मान खान के नाम पर है, जिन्होंने 2023 के सत्र में क्रेटा ग्लैंडिएटर्स के खिलाफ 36 गेंदों पर ही शतक लगा दिया था।

नई गेंद बनी दिल्ली की हार का कारण: सिद्धू

नई दिल्ली। आईपीएल में मुंबई इंडियंस और दिल्ली कैपिटल्स के बीच मुकाबले में दिल्ली जीत के करीब पहुंचकर भी हार गयी। इस मैच में मुम्बई ने नई गेंद मंगवाई जिससे मुकाबला पलट गया। पूर्व क्रिकेटर से कमेंटेटर बने नवजोत सिंह सिद्धू ने कहा कि मैच में मुम्बई के नई गेंद लेने से करुण आऊट हुए जिससे मुम्बई की टीम मैच में वापसी में सफल रही। मैच के 14वें ओवर में गेंद बदली गयी। जिसके बाद करुण नायर 89 रन बनाकर पेवेलियन लौट गये। दिल्ली को जीत के लिए 56 गेंदों में 70 रन चाहिए थे पर करुण के बाद केएल राहुल, ट्रिस्टन स्टब्स और कसान अण्डर पटेल रन नहीं बना पाये। सिद्धू के अलावा वीरेंद्र सहवाग ने कहा कि गेंद का बदलना दिल्ली के लिए नुकसानदेह रहा। सहवाग वे कहा, - गेंद का बदलना दिल्ली पर भारी पड़ गया। हर बार आपको आशुतोष शर्मा मैच नहीं जिता सकते। आज किसी और का दिन था। गेंद बदलने के बाद ही राहुल, स्टब्स ने अपने विकेट गंवा दिये। इस मैच में मुंबई इंडियंस के इपैक्ट खिलाड़ी कर्ण शर्मा ने चार ओवर में 36 रन देकर तीन विकेट लिये।

करुण और बुमराह में हुआ विवाद

नई दिल्ली। मुंबई इंडियंस और दिल्ली कैपिटल्स के बीच यहां हुए आईपीएल मैच में करुण नायर और जसप्रीत बुमराह के बीच विवाद हो गया। इस मैच में करुण ने 89 रन बनाये। बल्लेबाजी के दौरान करुण ने बुमराह की जमकर पिटाई की और उनके एक ही ओवर में 18 रन बना दिये। इसके बाद बुमराह, करुण पर भड़क गये। ये मामला तब का है जब करुण ने अपना अर्धशतक पूरा किया। उसी दौरान दोनों ही आपस में टकरा गए थे।बुमराह की अंतिम गेंद पर करुण ने दो रन लिए और अर्धशतक लगाया जब वह दूसरा रन लेने के लिए दौड़ रहे थे।



कतर में मोटो जीजी एस में जीत के बाद डुकाटी लेनेवो के मार्क मार्क्वीज ट्रॉफी के साथ पॉडियम में जश्न मनाते हुए।

रोहित का लगातार रन नहीं बना पाना चिन्ताजनक : मांजरेकर

मांजरेकर ने कहा, ‘रोहित शर्मा एक ऐसे दौर से गुजर रहे हैं जिससे साफ है कि वह पहले वाले रोहित नहीं रहे

एजेंसी ■ अहमदाबाद

पूर्व बल्लेबाज संजय मांजरेकर ने कहा है कि आगामी भारतीय टीम के कप्तान रोहित शर्मा लगातार रन नहीं बना पाना चिन्ताजनक है। भारतीय टीम आईपीएल के बाद इंग्लैंड दौरे पर भी जाना है उसको देखते हुए रोहित का फार्म हासिल करना जरूरी है। मांजरेकर ने कहा कि टेस्ट ओर टी20 प्रारूप अलग होता है पर इसके बाद भी रन बनने से खिलाड़ी की लय बनी रहती है और उसका मनोबला बढ़ा हुआ रहता है। मांजरेकर ने कहा कि रोहित आईपीएल में भी अब तक रन नहीं बना पाये हैं। इससे साफ है कि अब हालात उनके नियंत्रण से बाहर होते जा रहे हैं। ऐसे में अब उन्हें बेहतर प्रदर्शन के लिए पूरी ताकत लगाकर प्रयास करना होगा। हर सुबह अपना सब कुछ लगाना होगा तभी वह लय हासिल कर सकते हैं। वह आईपीएल के मैचों में सहज नहीं दिखे। मांजरेकर ने कहा, ‘रोहित शर्मा एक ऐसे दौर से गुजर रहे हैं जिससे साफ है कि वह पहले वाले रोहित नहीं रहे। अब वह अपने करियर के उस जगह पर हैं जहां उन्हें हर सुबह अपना सब कुछ लगाना होगा। कड़ी ट्रेनिंग करनी होगी और फिटनेस के सर्वश्रेष्ठ स्तर पर पहुंचना होगा तभी वह



कुछ कर पायें। वह अब भी अपनी नैसर्गिक प्रतिभा पर भरोसा कर रहे हैं जबकि अब वह नहीं रही। वहीं पिछले दो मैच में रोहित की टीम मुम्बई के प्रदर्शन का आंकलन करते हुए मांजरेकर ने कहा, ‘ इस टीम से खेल रहे दक्षिण अफ्रीकी खिलाड़ी रेयान रिकेल्टन को भारतीय पिचों पर ढलने में समय लगेगा। साथ ही कहा कि एबी डिविलियर्स और हेनरिक क्लासेन को छोड़कर बहुत कम दक्षिण अफ्रीकी बल्लेबाजों ने भारतीय पिचों पर

सफलता हासिल की है इसलिए हमें उन्हें समय देना होगा। उन्होंने कहा, ‘इसके अलावा तिलक वर्मा और सूर्यकुमार यादव, रोबिन मिंज और कुछ अन्य खिलाड़ियों के साथ मिलकर बल्लेबाजी क्रम बनाते हैं। हालांकि मुझे लगता है कि यह अब भी पूरी तरह से विश्वसनीय नहीं है और उनमें से बहुत से खिलाड़ी ऐसी पिचों पर निर्भर करते हैं जहां गेंद बल्ले पर अच्छी तरह से आती है। ऐसे में इन खिलाड़ियों को परेशानी आ सकती है।

विश्व तीरंदाजी : भारत के धीरज को मिला कांस्य

ऑर्बनडेल। भारत के धीरज बोम्मेदेवरा ने यहां हुई विश्वकप तीरंदाजी के चरण एक के व्यक्तिगत रिकर्व वर्ग में कांस्य पदक जीता है। वहीं इस टूर्नामेंट में भारतीय पुरुष रिकर्व टीम को भी रजत पदक मिला है। इसके अलावा मिश्रित टीम स्पर्धा में कांस्य पदक मिला था। इस प्रकार भारत को इस टूर्नामेंट में कुल मिलाकर चार पदक मिले हैं। धीरज ने कांस्य पदक के लिए खेले गए मैच में 2-4 से पीछे होने के बाद शानदार वापसी करते हुए स्पेन के एंज्रेस टेमिनो मेंडिएल को पांच सेट के मुकाबले में 6-4 से हराया। धीरज को हालांकि सेमीफाइनल में विश्व के चौथे नंबर के खिलाड़ी जर्मनी के फ्लोरियन उनरुह से 1-7 से हार का सामना करना पड़ा। धीरज , तरुणदीप राय और अतनु दास के साथ टीम स्पर्धा के फाइनल में चीन से 1-5 से हारे थे जिससे भारत को रजत पदक ही मिल पाया था। वहीं इससे पहले भारत को मिश्रित टीम स्पर्धा में स्वर्ण और कपांडउ पुरुष टीम स्पर्ध में कांस्य पदक मिला था।

आक्रामक पारी के बाद भी टीम को जीत नहीं दिला पाने से निराश हैं करुण



एजेंसी ■ नई दिल्ली

बल्लेबाज करुण नायर की आक्रामक पारी के बाद भी दिल्ली कैपिटल्स को आईपीएल में मुम्बई इंडियंस के खिलाफ हार का सामना करना पड़ा है। इस सत्र में ये दिल्ली की पहली हार है। इससे निराश करुण ने कहा कि अगर रन

बनाने के बाद भी टीम नहीं जीतती है तो अच्छी पारी खेलने का भी कोई मतलब नहीं है। करुण ने इस मैच में 12 चौके और 5 छक्के की मदद से 40 गेंद में 89 रनों की पारी खेलकर शानदार वापसी की है। इससे पहले के मैचों में वह कुछ खास नहीं कर पाये थे। घरेलू

क्रिकेट में काफी रन बनाने के बाद करुण को आईपीएल में अवसर मिला था। इस बल्लेबाज ने दिल्ली कैपिटल्स के लिए आईपीएल इतिहास की सबसे अच्छी पारियों में से एक खेली। 205 रनों के लक्ष्य का पीछा करते हुए वह इम्पैक्ट प्लेयर के तौर पर उतरे थे। इस दौरान करुण ने जसप्रीत बुमराह तक की गेंदों पर भी जमकर स्टोक खेले। करुण साल 2022 वह पहली बार आईपीएल में खेल रहे थे। करुण ने कहा, -हम मैच जीतने के लिए खेलते हैं, इसलिए मैं निराशा है क्योंकि हम चाहे कितना भी स्कोर करें अगर टीम नहीं जीतती है तो उसका कोई अर्थ नहीं है।



मैनचेस्टर में महिला एफए कप के सेमीफाइनल में खेलती हुई मैनचेस्टर सिट और मैनचेस्टर यूनाइटेड की टीमें।

धोनी अब संन्यास लेकर कमेंट्री करें : हेडन

सिडनी। ऑस्ट्रेलिया के पूर्व क्रिकेटर और चैनर्न सुपर किंग्स (सोएसके) में रहे मैथ्यू हेडन ने कहा है कि विकेटकीपर-बल्लेबाज महेन्द्र सिंह धोनी को अब संन्यास लेकर कमेंट्री करनी चाहिये। हेडन ने कहा कि धोनी अब अपने करियर के अंतिम चरण में हैं। इसलिए उन्हें वास्तविकता को स्वीकार करना चाहिये। आईपीएल के इस सत्र में धोनी का प्रदर्शन अब तक उम्मीद के अनुसार नहीं रहा है और वह एक भी मैच में बड़ी पारी नहीं खेल पाये हैं। धोनी बल्लेबाज के लिए निचले क्रम पर भी उतरते हैं। इसके पीछे का कारण कोच स्टीफन फ्लेमिंग ने ये बताया है कि धोनी का शरीर अब पहले जैसा नहीं है।

दैनिक

सत्ता सुधार

समाचार एवं विज्ञापन के लिए संपर्क करें

विनोद तिवारी

जिला ब्यूरो प्रमुख दमोह

मो. 6266038075

योगदान सराहनीय योगदान के लिए देश के सबसे बड़े सम्मान नाइटहुड से सम्मानित किया गया नाइटहुड से सम्मानित होने वाले 13 वें क्रिकेटर हैं एंडरसन

एजेंसी ■ लंदन

इंग्लैंड के पूर्व क्रिकेटर जेम्स एंडरसन को खेल के क्षेत्र में उनके सराहनीय योगदान के लिए देश के सबसे बड़े सम्मान नाइटहुड से सम्मानित किया गया है। एंडरसन इंग्लैंड की ओर से टेस्ट क्रिकेट में सबसे ज्यादा विकेट लेने वाले गेंदबाज हैं। एंडरसन ने अपने करियर में कुल 188 टेस्ट मैच खेले हैं। ये किसी तेज गेंदबाज द्वारा खेले गए टेस्ट मैचों की सबसे ज्यादा संख्या है। एंडरसन 13वें क्रिकेटर हैं जो खेल में योगदान देने के लिए नाइटहुड उपाधि से सम्मानित हुए हैं। अब तक ये सम्मान सर विली हेमिंग्स (1954), सर डिक हार्टले- (1958), सर एडगर फ्राय (1959), सर वॉरेन बर्ड (1961), सर क्लाइव लॉयड (1983), सर इयान बॉथम (2007), सर ज्योफ बॉब (1999),सर जॉन रिकेड्स (2007),सर ग्रांट लॉब (2012), सर जॉन टेरर (2015), सर ब्रायन लारा (2019), सर माइकल क्लार्क (2020)। एंडरसन



साल 2000 से यह सम्मान पाने वाले पांचवें खिलाड़ी हैं। उनसे पहले इयान बॉथम (2007), बॉयकाट (2019), कुक (2019) और स्ट्रॉस (2019) को यह सम्मान मिला था। जेम्स एंडरसन ने अपना अंतिम टेस्ट मैच जुलाई 2024 में वेस्ट इंडीज के खिलाफ लॉर्ड्स में खेला था। मई 2003 में यहीं पर एंडरसन ने जिम्बाब्वे के

खिलाफ डेब्यू किया था। एंडरसन ने साल 2015 से ही सीमित ओवरों में नहीं खेला है। इसके बाद भी वह एकदिवसीय में सबसे अधिक विकेट लेने वाले गेंदबाज हैं। उन्होंने टी20 में भी 18 विकेट लिए हैं और उनके नाम कुल 991 विकेट हैं। एंडरसन के अलावा पांच अन्य लोगों के लिए भी नाइटहुड सम्मान मिला है।

कोहली डिहाइड्रेशन से परेशान हुए

जयपुर। आईपीएल में यहां राजस्थान रॉयल्स के खिलाफ मुकाबले में रॉयल चैलेंजर्स बेंगलुरु (आरसीबी) के अनुभवी बल्लेबाज विराट कोहली तेज गरमी के कारण परेशान दिखे। इस कारण बीच में मैच भी रोकना पड़ा। मैच में अचानक ही विराट ने राजस्थान के कप्तान संजु सैमसन से धड़कन देखने को कहा। सैमसन इसके बाद विराट के पास पहुंचे। इसी बीच मेडिकल टीम भी मैदान पर आ गयी। ये टीम विराट के पास पहुंची और उनकी जांच की। इसमें पाया गया कि वह पानी की कमी से बेचेन हुए हैं। वहीं कमेंटेटर नवजीत सिंह सिद्धू ने कहा कि दोपहर की तपती गर्मी के कारण कोहली डिहाइड्रेशन का शिकार हो गए थे। उन्हें जल्दी हाइड्रेट किया गया, जिसके बाद वह फिर से खेलने लगे। उन्होंने खेल फिर से शुरू किया। विराट ने इस मैच में अर्धशतक लगाते ही एक अहम उपलब्धि हासिल कर ली। वह टी20 में 100 अर्धशतक लगाने वाले पहले एशियाई बल्लेबाज बन गए हैं। ऑस्ट्रेलिया के पूर्व सलामी बल्लेबाज डेविड वानरन टी20 क्रिकेट में 100 अर्धशतक लगाने वाले पहले क्रिकेटर हैं।

लॉर्ड कृष्णा पब्लिक हाई स्कूल

Play group, Nursery, LKG, UKG, Ad to 10th classes

ADMISSION OPEN

LKG's makes education easier and better

विद्या नगर, गुल्बर गांव दमोह के पास, सती गेट, सिवपुरी (म.प्र.)

Mobile:9425488667,8770753472,7874832538

मोहन भागवत ने प्रदेश के पहले संघ भवन का किया उद्घाटन

बोले- भारत हिंदू समाज का घर है और संघ जीवन

सत्ता सुधार ■ कानपुर

राष्ट्रीय स्वयं सेवक संघ के सर संघचालक डॉ. मोहन मधुकर भागवत ने सोमवार को कारवालोंगर में नवनिर्मित प्रदेश के पहले संघ भवन का उद्घाटन किया। इस दौरान बड़ी संख्या में संघ कार्यकर्ता मौजूद रहे। अपने संबोधन में उन्होंने कहा कि भारत को हिंदू राष्ट्र बनाने के लिए समाज को कार्य करना होगा। भारत हिंदू समाज का घर है। संघ जीवन है। संघ का कार्य सबके जीवन में

सोमवार १४ अप्रैल २०२५

सुचिता और करुणा लाना है। भागवत ने बाबा साहब को याद करते हुए कहा कि उन्होंने हिंदू समाज को विषमता से बाहर लाने का काम किया। भागवत पांच दिन शहर में ही प्रवास करेंगे। अपनी इस यात्रा के दौरान वह क्षेत्र और कानपुर प्रांत से जुड़े प्रचारकों के साथ बैठक कर अक्टूबर में होने वाले संघ के शताब्दी वर्ष की कार्ययोजना तैयार करेंगे। इसे पूरे देश में अभियान के तौर पर लागू किया जाएगा।

प्रचारकों के साथ करेंगे बैठक

शाम को वह क्षेत्र, प्रांत, विभाग, जिला प्रचारकों के साथ बैठक कर सेवा, समरसता, पर्यावरण के क्षेत्र में किए जाने वाले कार्यों पर भी चर्चा करेंगे। इसमें घर-घर तुलसी वितरण, प्लास्टिक के प्रयोग से होने वाली हानियों पर भी बातचीत की जाएगी। वह 15 तथा 16 अप्रैल को संघ के छह आयाम में से एक सेवा विभाग के कार्यकर्ताओं के साथ बैठक करेंगे। इसके बाद 15

राजस्थानी लाल पत्थरों से बना है संघ भवन

नवनिर्मित चार मंजिल संघ भवन में राजस्थान से लाए गए लाल पत्थरों का प्रयोग किया गया है। भवन की पेंटिंग गोबर मिश्रित विशेष पेंट से कराई गई है। भवन का मुख्य द्वार और चारदीवारी भी लाल पत्थर से बनाई गई है। भवन के बेसमेंट में पार्किंग के अलावा एक बड़ी लाइब्रेरी की स्थापना भी की गई है। यहां पर सभी हिंदू धर्मा, इतिहास को बताने वाले साहित्य और ज्ञानवर्धक पुस्तकें रखी गई हैं। भागवत ऐसे पहले सर संघ चालक हैं, जो उत्तर प्रदेश के किसी संघ भवन में पहली बार प्रवास कर रहे हैं। अभी तक जब भी उनका कानपुर या प्रदेश के किसी भी जिले में आना हुआ है, उनका प्रवास संघ कार्यालयों की जगह किसी अन्य स्थान पर ही रहा है। अभी तक प्रदेश में संघ की अपनी कोई ऐसी जगह नहीं थी।

को ही कोयला नगर और 16 को निराला नगर की शाखा में शामिल होने जाएंगे। 17 को संघ की प्रांत कार्यकारिणी के साथ संघ शताब्दी वर्ष में संघ पंच परिवर्तन को लेकर चर्चा की जाएगी।

16 अन्य मंदिरों पर भी होगी स्थापना

राम मंदिर के गर्भगृह के मुख्य शिखर पर पूजन कर स्थापित किया कलश

18 महीने में तैयार होगी राम मंदिर की चार किलोमीटर लंबी सुरक्षा दीवार

सत्ता सुधार ■ लखनऊ

अयोध्या के राम मंदिर के गर्भगृह के मुख्य शिखर पर कलश की स्थापना कर दी गई है। इसी तरह परिसर में बन रहे अन्य मंदिरों पर भी कलश रखा जाएगा। राम मंदिर के मुख्य शिखर पर कलश स्थापना का काम शुरू कर दिया गया है। सतुआ संक्रांति के शुभ मुहूर्त पर राम जन्मभूमि मंदिर के गर्भगृह के मुख्य शिखर पर कलश पूजन विधि शुरू करके कलश स्थापित किया गया। तीन वैदिक आचार्यों ने कलश पूजन कराया।

राम मंदिर समेत जन्मभूमि परिसर में बन रहे अन्य 16 मंदिरों के शिखर पर भी अब कलश स्थापित करने की प्रक्रिया शुरू की जाएगी। जैसे-जैसे मंदिर के शिखर तैयार होते जाएंगे, उन पर कलश भी स्थापित होता जाएगा। राम मंदिर भवन निर्माण समिति के अध्यक्ष नृपेंद्र मिश्र ने सोमवार को बताया कि राम मंदिर के संपूर्ण परिसर में भवन निर्माण



समिति की ओर से किए जा रहे काम छह महीने में समापन की तरफ बढ़ रहे हैं। तीन आवश्यक कार्य ऐसे हैं, जिनको शुरू किया जाना अति आवश्यक है। इसके अलावा किसी भी तरीके के नए निर्माण का काम नहीं किया जाएगा। प्रमुख रूप से तत्काल सुरक्षा की दृष्टि से दीवार का निर्माण होना है, जो

लगभग चार किलोमीटर लंबी है और इसे 18 महीने में तैयार किया जाएगा। इसका निर्माण इंजीनियर इंडिया लिमिटेड की ओर से किया जाएगा। राम मंदिर की सुरक्षा दीवार के लिए ऊंचाई और उसके स्वरूप को लेकर अंतिम निर्णय ले लिया गया है। मिट्टी के सॉइल टेस्ट के साथ ही निर्माण कार्य शुरू हो जाएगा। भवन निर्माण समिति के अध्यक्ष ने बताया कि राम मंदिर में यात्री सुविधा केंद्र की क्षमता बढ़ाए जाने की आवश्यकता है। इसको लेकर राम मंदिर परिसर में 10 एकड़ भूमि पर शुरू और 62 कांस्टर बनाए जा रहे हैं। इसमें यात्री अपनी सुविधा से सामान रख सकेंगे। राम मंदिर परिसर में 10 एकड़ पर साधना स्थल या यूं कहा जाए कि एक पार्क बनाया जा रहा है। इसका धार्मिक गतिविधि में इस्तेमाल किया जाएगा। इस पार्क में रामभक्त अपने आराध्य का पूजन अर्चन राम जन्मभूमि परिसर में कर सकेंगे।

मिट्टी वितरित किए जाने को लेकर दिया बयान

राम मंदिर परिसर में रामभक्तों को मिट्टी वितरित किए जाने को लेकर भवन निर्माण समिति के अध्यक्ष ने खंडन करते हुए बताया कि 10 एकड़ भूमि जहां पर साधना स्थल या पार्क बनाया जाएगा, उस स्थल पर पटाई की आवश्यकता और वहीं पर मिट्टी का प्रयोग किया जाता है। जन्मभूमि की मिट्टी पूजनीय है और हम नहीं चाहते कि हमारी ओर राम भक्तों की आस्था को किसी तरीके की ठेस पहुंचे। इसलिए हम रामजन्म भूमि परिसर में ही इस मिट्टी का उपयोग करेंगे।

इसके साथ ही इस पार्क को कुबेर टीला स्थित पार्क से मिलाया जाएगा ताकि दोनों स्थलों पर हरियाली बनी रहे।

आंबेडकर जयंती पर अखिलेश बोले-देश संविधान से चलना चाहिए

कानपुर। डॉ. भीमराव आंबेडकर की जयंती के मौके पर सपा प्रमुख अखिलेश यादव ने बाबा साहब की प्रतिमा पर माल्यार्पण किया। इसके साथ उन्होंने संविधान पर हमले की बात दोहराई। आंबेडकर जयंती के मौके पर सपा प्रमुख अखिलेश यादव लखनऊ के हजरतगंज चौराहे पर लगी बाबा साहब की प्रतिमा पर माल्यार्पण करने पहुंचे। इस मौके पर पत्रकारों से बातचीत करते हुए उन्होंने कहा कि संविधान ही हमारा रक्षक है। समाज के निचले और कमजोर तबके की रक्षा संविधान ही करेगा।

मुख्यमंत्री योगी ने कैबिनेट के साथ डॉ. आंबेडकर को दी श्रद्धांजलि

माल्यार्पण कर उनके योगदान को किया याद

सत्ता सुधार ■ कानपुर

आंबेडकर जयंती के अवसर पर मुख्यमंत्री योगी आदित्यनाथ ने भारत रत्न बाबा साहब डॉ. भीमराव आंबेडकर की हजरतगंज स्थित प्रतिमा पर माल्यार्पण कर उन्हें श्रद्धांजलि दी और उनके योगदान को याद किया। आंबेडकर जयंती के अवसर पर मुख्यमंत्री योगी आदित्यनाथ ने लखनऊ के हजरतगंज स्थित डॉ. भीमराव आंबेडकर की प्रतिमा पर माल्यार्पण किया और उनके योगदान को याद किया।

इस मौके पर उनके साथ उनकी कैबिनेट के सहयोगी भी मौजूद रहे। मुख्यमंत्री योगी ने डॉ. आंबेडकर के योगदान को याद करते हुए एक्स पर कहा कि सर्वसमावेशी, सर्वहितग्राही, उत्कृष्ट लोकतांत्रिक मूल्यों से दीप्त, एक भारत-श्रेष्ठ भारत की भावना को समृद्ध करते भारतीय संविधान के शिल्पकार, बाबा साहब डॉ. भीमराव आंबेडकर जी की जयंती पर उन्हें



बुजुर्गों का सहारा बनेगा... 'डे केयर सेंटर', सीएम योगी करें लोकार्पण

गोरखपुर। सिविल लाइंस में नगर निगम की तरफ से दाईं करोड़ की लागत से डे केयर सेंटर का निर्माण कराया गया है। इस भवन में बुजुर्गों के मनोरंजन के लिए किताबें, पेंटिंग के सामान, योग, ध्यान और कार्डसिलिंग के अलावा चिकित्सकीय सुविधाएं भी मौजूद रहेंगी। नगर निगम की तरफ से सिविल लाइंस में बनवाए गए 'डे केयर सेंटर' का 19 अप्रैल को मुख्यमंत्री योगी लोकार्पण कर सकते हैं।

कोटि-कोटि नमन। वे सच्चे अर्थों में भारत रत्न एवं लोकतंत्र की जीवंत पाठशाला थे।

ग्वालियर में मेडिकल और इंजीनियरिंग की तैयारी के लिए छात्रों की पहली पसंद वरदानी क्लासेस

सत्ता सुधार ■ ग्वालियर

ग्वालियर के शैक्षणिक परिदृश्य में वर्धानी क्लासेस एक भरोसेमंद और लोकप्रिय नाम बन चुका है। संस्थापक एवं सीईओ डॉ. करण वर्धानी के मार्गदर्शन में यह संस्थान NEET और IIT-JEE जैसी कठिन प्रतियोगी परीक्षाओं की प्रभावशाली तैयारी करवाता है।

सबसे बड़ी खासियत यह है कि यहां सिर्फ पढ़ाई नहीं, बल्कि छात्रों की सोच, आत्मविश्वास और प्रतिस्पर्धात्मक क्षमता को भी मजबूत किया जाता है। 9वीं से 12वीं तक के विद्यार्थियों के लिए यह संस्थान फाउंडेशन कोर्स के साथ-साथ बोर्ड और प्रतियोगी परीक्षाओं के लिए एक समग्र तैयारी कराता है।

VARDHANI CLASSES
Founder & CEO: Dr. Karan Vardhani

BIOLOGY

NEET IT-JEE

9th 10th 11th 12th
Class Class Class Class

And Foundation Courses

MATHS PHYSICS CHEMISTRY
HUMANITIES AGRICULTURE
ARTS COMMERCE PAT

9144255864, +9181037 67908

100% SCHOLARSHIP TEST

मुजफ्फरनगर। मेरठ के सरधना में गांव कालंदी के रजबहे में महिला का शव बोरे में बंद मिला। सूचना पर पुलिस मौके पर पहुंची और घटना की जांच पड़ताल कर शव पोस्टमार्टम के लिए भिजवा दिया। पुलिस ने महिला के देवर के खिलाफ मुकदमा दर्ज किया है। मुजफ्फरनगर जनपद के सिखेड़ा के गांव दौलतपुर की रहने वाली वृद्धा महिला की परिवार के देवर ने ही हत्या कर दी। हत्या करने के बाद हत्यारोपी देवर ने शव को बोरे में भरकर बाइक पर लादा और गांव बहादुरपुर के रजबहे में फेंक दिया। सोमवार की सुबह शव बोरे में बंद बहता हुआ जनपद मेरठ के थाना सरधना क्षेत्र के गांव कालंदी गांव के रजबाहे में पड़ा मिला। सूचना मिलने पर मंसूरपुर पुलिस मौके पर पहुंची। पुलिस ने शव को पोस्टमार्टम के लिए भेज दिया है। पुलिस ने देवर के खिलाफ हत्या का मुकदमा दर्ज कर आरोपी की तलाश शुरू कर दी है। पुलिस के अनुसार सिखेड़ा क्षेत्र के गांव दौलतपुर निवासी अविनाश पुत्र यशपाल ने थाने में तहरीर देकर बताया था कि उसकी मां सरोज (65) 11 अप्रैल से लापता हो गई थी। काफी तलाश करने के बाद भी उसका कहीं पता नहीं चल सका है। पुत्र की तहरीर पर थाने में गुमशुदगी दर्ज कर ली गई थी।

संभल

संभल में श्रीरामकथा के दौरान रामभद्राचार्य जी ने चौपाइयों और भजनों से श्रोताओं को भावविभोर कर दिया। उन्होंने कहा कि हिंदू धर्म की रक्षा के लिए सब कुछ समर्पित होना चाहिए। अब मंदिरों को लेकर कोई समझौता नहीं होगा। उन्होंने कहा - हम किसी को नहीं छेड़ेंगे, लेकिन अगर कोई छेड़ेगा तो छेड़ेंगे नहीं, अब हिंदू जाग चुका है। संभल जिले के बहजोई में आयोजित श्रीरामकथा में जगद्गुरु श्री रामभद्राचार्य जी महाराज ने चौपाइयां सुनाकर श्रोताओं को मंत्रमुग्ध कर दिया। उन्होंने हिंदुत्व पर अपनी बात रखते हुए श्रोताओं में जोश भर दिया। उन्होंने कहा कि हम हिंदू हैं, तो हिंदू धर्म की रक्षा के लिए पूरी तरह से प्राण समर्पित होने चाहिए। वह बोले, जहां-जहां मंदिर हैं, वह तो हम ले ही लेंगे। इसमें कोई समझौता नहीं होगा। भगवान श्रीराम की कृपा हुई और वक्फ बोर्ड का मामला पास हुआ। जगद्गुरु ने भजन के माध्यम से कहा कि भूलकर भी किसी को न छेड़ेंगे हम, और छेड़ने पर किसी को न छेड़ेंगे हम। अब हिंदू नहीं, सोचेगा। संभल कल्कि भगवान की धरती है। यहां भगवान कल्कि का अवतार होना है।



हनुमान जी जैसा सेवक मिला

जगद्गुरु श्री रामभद्राचार्य जी महाराज ने कहा कि श्रीराम राष्ट्र नायक इसलिए बने कि उन्हें हनुमान जैसा पूरी तरह से समर्पित सेवक मिला। वीर हनुमान रामावतार में श्रीराम के दूत व पुत्र बने और कृष्णवतार में कृष्ण जी के मित्र। रविवार को हुए आयोजन में आयोजकों ने हीरादेवी तोताराम कन्या इंटर लेंगे। इसमें कोई समझौता नहीं होगा। भगवान श्रीराम की कृपा हुई और वक्फ बोर्ड का मामला पास हुआ। जगद्गुरु ने भजन के माध्यम से कहा कि भूलकर भी किसी को न छेड़ेंगे हम, और छेड़ने पर किसी को न छेड़ेंगे हम। अब हिंदू नहीं, सोचेगा। संभल कल्कि भगवान की धरती है। यहां भगवान कल्कि का अवतार होना है।

कन्हैया बने सारथी

जगद्गुरु वीर हनुमान के प्रसंग सुनाते हुए कहा कि वीर हनुमान भगवान राम के पुत्र व कन्हैया के मित्र हैं। कन्हैया जी ने महाभारत में हनुमान को अर्जुन के रथ पर लगे ध्वज पर बैठाया और स्वयं सारथी बनकर नीचे रथ पर बैठे। वह बोले, श्रीराम राष्ट्र नायक बने। वह इसलिए कि श्रीराम को हनुमान जैसा पूरी तरह से समर्पित सेवक मिला। वीर हनुमान रामावतार में श्रीराम के दूत व पुत्र बने और कृष्णवतार में कृष्ण जी के मित्र। इसी प्रकार जैसे कन्हैया ने दो माताएं बनाई। देवकी व यशोदा।

संभल में कथा से पहले हवन

उसी प्रकार हनुमान ने भी दो माताएं बताईं। अंजना व सीता। वहीं, कन्हैया ने दो पिता बनाए। वासुदेव व नंदबाबा। उसी प्रकार हनुमान ने दो पिता बनाए। पवन व केसरी। इस बीच वीर हनुमान का प्रसंग सुनकर श्रोता दोनों हाथों से तालियां बजाकर जय-जयकार कर रहे थे। इसके बाद भगवान श्रीराम की महाआरती कर प्रसाद वितरण किया गया। इससे पहले आयोजकों में सेवानिवृत्त डीआईजी शिवकुमार वाष्णैय, तीर्थ वाष्णैय, गोविंद इलैक्ट्रॉनिक्स, सचिन कुमार नन्हा, टिंकू सेठ, नीटू कटैरिया व अनुज कुमार हिलरल रहे।

मिथिला नववर्ष व मिथिला वैभव गाथा पुस्तक विमोचन समारोह अनुज कुमार झा बोले- महाकवि विद्यापति ने तीन भाषाओं में किया साहित्य सृजन



सत्ता सुधार ■ लखनऊ

मिथिला मंच, लखनऊ के तत्वावधान में मिथिला नववर्ष तथा मिथिला वैभव गाथा पुस्तक विमोचन समारोह उद्यान निशालय के सभागार में मुख्य अतिथि अनुज कुमार झा सचिव नगर विकास तथा निदेशक सूडा एवं स्थानीय निकाय, लखनऊ, विशिष्ट अतिथि पि के ठाकुर ज्योतिष डायरेक्टर वरुण विभागा ने दीप प्रज्वलित कर कार्यक्रम का शुभारंभ

किया। समारोह में मिथिला गौरव सम्मान से केजीएमयू में चिकित्सा अध्ययन रत युवा को सम्मानित किया गया। वरिष्ठ पत्रकार तथा संपादक सुरेन्द्र अग्निहोत्री द्वारा संपादित 'मिथिला गौरव गाथा' पुस्तक का विमोचन मुख्य अतिथि अनुज कुमार झा, पी के ठाकुर, सुरेन्द्र अग्निहोत्री, संचालन कर रहे वरिष्ठ कथाकार मुक्ति नाथ झा, मिथिला मंच के अध्यक्ष जितेंद्र झा, शिव शंकर द्विवेदी ने किया। इस अवसर पर मुख्य अतिथि अनुज कुमार झा ने विचार व्यक्त करते हुए कहा कि हमें गौरव प्राप्त है कि हमारे पूर्वज महाकवि विद्यापति को बंगला भाषी, हिन्दी भाषी और

मैथिली भाषी अपना आदि कवि मानते हैं। तीन-तीन भाषाओं में अद्वितीय साहित्य सृजन किया गया है। आज जब लोक भाषा विलुप्त हो रही है तब पूरे कार्यक्रम का संचालन मैथिली में करके एक उदाहरण प्रस्तुत किया है। मैथिल समाज की समृद्ध संस्कृति और खानपान को प्रचारित करने की जरूरत है। मैथिली वैभव गाथा पुस्तक निश्चित ही महत्वपूर्ण रहेगी। मंच के अध्यक्ष जितेंद्र झा ने स्वागत भाषण में मंच की गतिविधियों पर प्रकाश डाला। मिथिली संस्कृति की झलक के रूप में ज्योति झा, सलोनी झा, अयोध्या से आए लव कुश ने राम कथा का गायन किया। कवियों ने शानदार प्रदर्शन किया। अंत में निमेष ठाकुर ने आभार व्यक्त किया। कार्यक्रम का सफल संचालन मुक्ति नाथ झा ने किया।

घर बैठे कमाए

सरकारी मान्य कंपनी द्वारा जमीन खेत प्लॉट छत पर 5g टावर लगवा कमाएं 30 से 60 लाख एडवांस 45000 करिया +नौकरी जमीनी नक्शा ऑफिस आये व घर बैठे ऑनलाइन सर्वे पास कराएं

8319401203

9407780635

CORPORATE Gifting Solution

GIFTS

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

• Customised Wallet
• Customised Pen
• Customised Keychain
• Customised Bottle
• Customised Mug
• Customised Ring
• Customised Pendant
• Customised Passport Cover
• Customised Sunglasses Holder
• Customised Bracelet
• Customised Cap
• Customised Hampers

ALL TYPE OF CUSTOMISED ITEMS AVAILABLE